



ੴ ਸਤਿਗੁਰ ਪ੍ਰਸਾਦਿ



ਗੁਰੂ ਨਾਨਕ ਦੇਵ ਮਿਸ਼ਨ ਸੀਰੀਜ਼ 395

ਨਨਕਾਣਾ ਸਾਹਿਬ ਦੇ ਬੀਤੇ ਸਮੇਂ ਤੇ ਇਕ ਝਾਤ

ਨਰੈਣ ਸਿੰਘ

ਸਾਬਕਾ ਮੈਨੇਜਰ, ਨਨਕਾਣਾ ਸਾਹਿਬ

ਗੁਰੂ ਨਾਨਕ ਦੇਵ ਮਿਸ਼ਨ ਪਟਿਆਲਾ

ਡਾਕ ਘਰ ਸਨੌਰ ਪਟਿਆਲਾ ।

ਪੰਜਾਬ ਇੰਡੀਆ

ਸਥ ਡੇਢ ਰੁਪ

ਨਨਕਾਣਾ ਸਾਹਿਬ ਦੇ ਬੀਤੇ ਸਮੇਂ ਤੇ ਇਕ ਝਾਤ

ਪੰਜ ਸੌ ਵਰਸ ਪਹਿਲੋਂ ਈਸਵੀ ਸੰਮਤ ਦਾ 1469ਵਾਂ ਸਾਲ ਸੀ ਜਦੋਂ ਰਾਇ ਭੋਇ ਦੀ ਤਲਵੰਡੀ ਜਿਸ ਨੂੰ ਅਜ ਨਨਕਾਣਾ ਸਾਹਿਬ ਕਿਹਾ ਜਾਂਦਾ ਹੈ, ਵਿਖੇ ਮਹਿਤਾ ਕਾਲੂ ਦੇ ਘਰ ਮਾਤਾ ਤ੍ਰਿਪਤਾ ਦੀ ਕੁਖ ਤੋਂ ਇਕ ਬਾਲਕ ਜਨਮਿਆ ਜਿਸ ਦਾ ਨਾਮ ਮਾਪਿਆਂ ਨੇ ਨਾਨਕ ਧਰਿਆ। ਪਾਰਬ੍ਰਹਮ ਪਰਮੇਸ਼ਰ ਨੇ ਕਲਾ ਵਰਤਾਈ ਅਤੇ ਆਪਣੀ ਜੋਤਿ ਦਾ ਪਰਵੇਸ਼ ਬਾਲਕ ਨਾਨਕ ਦੇ ਸਰੀਰ ਅੰਦਰ ਕਰ ਦਿਤਾ ਅਤੇ ਭਾਈ ਗੁਰਦਾਸ ਜੀ ਦੇ ਕਥਨ ਅਨੁਸਾਰ ਇਓਂ ਉਹ ਬਾਲਕ 'ਸਤਿਗੁਰ ਨਾਨਕ' ਹੋ ਪ੍ਰਗਟਿਆ।

ਪਾਰਬ੍ਰਹਮ ਪਰਮੇਸ਼ਰ ਜਨਮ ਮਰਨ ਤੋਂ ਰਹਿਤ ਹੈ ਨ ਉਸ ਦਾ ਕੋਈ ਆਕਾਰ ਮਿਥਿਆ ਜਾ ਸਕਦਾ ਹੈ ਪਰੇਤੂ ਸੰਸਾਰ ਦੇ ਲੋਕਾਂ ਦੀ ਸੂਝ ਲਈ ਉਹ ਆਪਣੀ ਜੋਤਿ (Light) ਦਾ ਪਰਵੇਸ਼ ਕਿਸੇ ਸਰੀਰ ਅੰਦਰ ਕਰਦਾ ਹੈ ਜਿਸ ਜੋਤਿ ਸਦਕਾ ਉਹ ਸਰੀਰ ਸਤਿਗੁਰੂ ਕਰਕੇ ਜਾਣਿਆ ਜਾਂਦਾ ਹੈ। ਇਸ ਅਨੁਸਾਰ ਹੀ ਜਦੋਂ ਨਿਰੰਕਾਰ ਦੀ ਜੋਤਿ ਦਾ ਪਰਵੇਸ਼ ਮਹਿਤਾ ਕਾਲੂ ਦੇ ਪੁਤਰ ਨਾਨਕ ਵਿਚ ਹੋਇਆ ਤਾਂ ਉਹ ਸਤਿਗੁਰੂ ਨਾਨਕ

ਕਹੇ ਗਏ। ਸੱਤਰ ਸਾਲ ਪਿਛੋਂ ਜਦੋਂ ਸਤਿਗੁਰੂ ਨਾਨਕ ਨੇ ਆਪਣੇ ਅੰਦਰਲੀ ਜੋਤਿ ਦਾ ਪਰਵੇਸ਼ ਭਾਈ ਲਹਿਣਾ ਜੀ ਦੇ ਸਰੀਰ ਅੰਦਰ ਕਰ ਦਿਤਾ ਤਾਂ ਭਾਈ ਲਹਿਣਾ ਸਤਿਗੁਰੂ ਜਾਣੇ ਗਏ ਇਉਂ ਹੀ ਇਹ ਜੋਤਿ ਅਠ ਹੋਰ ਸਰੀਰਾਂ ਅੰਦਰ ਰਮਦੀ ਰਹੀ ਅਤੇ ਦਸਵੇਂ ਜਾਮੇ ਵਿਚ ਗੁਰੂ ਗੋਬਿੰਦ ਸਿੰਘ ਜੀ ਨੇ ਇਸ ਦਾ ਪਰਵੇਸ਼ ਜੁਗੋ ਜੁਗ ਅਟੱਲ ਆਦਿ ਗ੍ਰੰਥ ਸਾਹਿਬ ਅੰਦਰ ਕਰ ਕੇ ਆਦਿ ਗ੍ਰੰਥ ਦਾ ਗੁਰੂ ਗ੍ਰੰਥ ਸਾਹਿਬ ਹੋਣਾ ਨਿਸਚੈ ਕੀਤਾ ਕਿਉਂਕਿ ਗੁਰੂ ਨਾਨਕ ਜੀ ਦੇ ਕਥਨ ਅਨੁਸਾਰ ਜੋਤਿ ਦਾ ਪ੍ਰਗਟ ਰੂਪ ਗੁਰੂ ਸ਼ਬਦ ਹੀ ਹੈ।

ਸ਼ਬਦ ਗੁਰ ਪੀਰਾ ਗਹਿਰ ਗੰਭੀਰਾ ਬਿਨੁ ਸ਼ਬਦੈ ਜਗ ਬਹੁਰਾਨੰ 635

ਜਿਸ ਦੀ ਪੁਸ਼ਟੀ ਗੁਰੂ ਰਾਮ ਦਾਸ ਜੀ ਨੇ

ਬਾਣੀਗੁਰੂ ਗੁਰੂ ਹੈ ਬਾਣੀ 982

ਕਹਿ ਕੇ ਕੀਤੀ ਅਤੇ ਇਸ ਨੂੰ ਸਪਸ਼ਟ ਕਰਨ ਲਈ ਤਾਂਕਿ ਕਿਸੇ ਮਨੁੱਖੀ ਸਰੀਰ ਨੂੰ ਗੁਰੂ ਨਾ ਸਮਝਿਆ ਜਾਏ ਗੁਰੂ ਅਰਥਨ ਦੇਵ ਜੀ ਨੇ ਕਿਹਾ ਸੀ

ਮਾਨੁਖ ਕਾ ਕਰਿ ਰੂਪ ਨ ਜਾਨੂ 895

ਪਰ ਨਿਰੇਕਾਰੀ ਜੋਤਿ ਦੇ ਮਨੁੱਖੀ ਸਰੀਰ ਅੰਦਰ ਪਰਵੇਸ਼ ਹੋ ਕੇ ਵਿਚਰਨ ਦੀ ਲੋੜ ਕਿਉਂ ਪਈ। ਇਸ ਦਾ ਜਵਾਬ ਭਾਈ ਗੁਰਦਾਸ ਜੀ ਦੇ ਸ਼ਬਦਾਂ ਵਿਚ ਕੁਝ ਇਉਂ ਮਿਲਦਾ ਹੈ।

ਉਠੀ ਗਿਲਾਨ ਜਗਤ ਵਿਰ ਹਉਮੈ ਅੰਦਰ ਜਲੇ ਲੁਕਾਈ...

ਭਏ ਬੇਅਦਲੀ ਪਾਤਸ਼ਾਹ ਕਲਿਕਾਠੀ ਉਮਰਾਵ ਕਸਾਈ...

ਕਰਮ ਭ੍ਰਸ਼ਟ ਸਭ ਭਈ ਲੁਕਾਈ

‘ਵਰਨਾ ਵਰਨ ਨ ਭਾਵਨੀ ਖਹਿ ਖਹਿ ਜਲਨ ਬਾਂਸ ਅੰਗਯਾਰਾ :’

‘ਕਿਸੇ ਪੁਜਾਈ ਸਿਲਾ ਸੁੰਨ ਕੋਈ ਗੋਰੀ’ ਮੜੀ ਪੁਜਾਵੈ

ਰੰਤ੍ਰ ਮੰਤ੍ਰ ਪਾਖੰਡ ਕਰ ਕਲਹ ਕ੍ਰੋਧ ਬਹੁ ਵਾਦ ਵਧਾਵੇ
ਆਪੇ ਧਾਪੀ ਹੋਇ ਕੈ ਠਯਾਰੇ ਨਯ ਰੇ ਧਰਮ ਚਲਾਵੇ
ਕੋਈ ਪੂਜੈ ਚੰਦ ਸੂਰ ਕੋਈ ਧਰਤ ਅਕਾਸ਼ ਮਨਾਵੇ
ਪਉਣ ਪਾਣੀ ਬੈਸੰਤਰੇ ਧਰਮ ਰਾਜ ਕੋਈ ਤ੍ਰਿਪਤਾਵੇ
ਫੋਕਟ ਧਰਮੀ ਭਰਮ ਭੁਲਾਵੇ,

ਪੁਨਾ : ਚਾਰ ਵਰਨ ਚਾਰ ਮਜ਼ਹਬਾਂ ਜਗਾ ਵਿਚ ਹਿੰਦੂ ਮੁਸਲਮਾਣੇ
ਖਦੀ ਬਖੀਲੀ ਤਕਬਰੀ ਖਿਚੋਤਾਣ ਕਰੇਨ ਧਿਛਾਣੇ
ਗੰਗ ਬਨਾਰਸ ਹਿੰਦੂਆਂ ਮਕਾ ਕਾਬਾ ਮੁਸਲਮਾਣੇ
ਸੁੰਨਤ ਮੁਸਲਮਾਨ ਦੀ ਤਿਲਕ ਜੰਵੂ ਹਿੰਦੂ ਲੋਭਾਣੇ...
ਸਚ ਕਿਨਾਰੇ ਰਹਿ ਗਯਾ ਖ਼ਹਿ ਮਰਦੇ ਬਾਮਣ ਮਉਲਾਣੇ,

ਅਗੇ ਜਾ ਕੇ ਭਾਈ ਗੁਰਦਾਸ ਜੀ ਦਸਦੇ ਹਨ ।

ਬਾਬਾ ਦੇਖੇ ਧਯਾਨ ਧਰ ਜਲਤੀ ਸਭ ਪ੍ਰਿਥਵੀ ਦਿਸ ਆਈ
ਬਾਝਹੁ ਗੁਰੂ ਗੁਬਾਰ ਹੈ, ਹੈ ੋ ਕਰਦੀ ਸੁਣੀ ਲੁਕਾਈ
ਅਤੇ ਕਲ ਕਾਦੀ ਕੁਤੇ ਮੁਹੀ ਖਾਜ ਹੋਆ ਮੁਤਦਾਰ ਗੁਸਾਈ
ਰਾਜੇ ਪਾਪ ਕਮਾਵਦੇ ਉਲਟੀ ਵਾੜ ਖੇਤ ਕਉ ਖਾਈ
ਪਰਜਾ ਅੰਧੀ ਗਿਆਨ ਬਿਨ ਕੂੜ ਕੁਸੱਤ ਮੁਖਹੁ ਆਲਾਈ...
ਕਾਜੀ ਹੋਏ ਰਿਸ਼ਵਤੀ ਵਚੀ ਲੈ ਕੇ ਹਕ ਗਵਾਈ
ਇਸਤਰੀ ਪੁਰਖੇ ਦਾਮ ਹਿਤ ਭਾਵੇ ਆਇ ਕਿਥਾਉਂ ਜਾਈ
ਵਰਤਿਆ ਪਾਪ ਸਭਸ ਜਗ ਮਾਹੀ

ਅਜੇਹੀ ਲੋਕ ਦਸਾ ਦਾ ਚਿਤਰ ਗੁਰੂ ਨਾਨਕ ਜੀ ਦੇ ਆਪਣੇ
ਸ਼ਬਦਾਂ ਵਿਚ ਵੀ ਇਉਂ ਮਿਲਦਾ ਹੈ ।

‘ਕਲਿ ਕਾਤੀ ਰਾਜੇ ਕਾਜਾਈ ਧਰਮੁ ਪੰਖ ਕਰਿ ਉਡਰਿਆ
ਕੂੜ ਅਮਾਵਸ ਸਬੁ ਚੰਦ੍ਰਮਾਂ ਦੀਸੈ ਨ ਹੀ ਕਹ ਚੜਿਆ
ਹਉ ਭਾਲਿ ਵਿਕੁੰਨੀ ਹੋਈ-ਆਪੇਰੈ ਰਾਹੁ ਨ ਕੋਈ 145

ਅਤੇ ਹਾਕਮਾਂ ਬਾਰੇ ਇਉਂ ਦਸਦੇ ਹਨ ।

ਰਾਜੇ ਸੀ ਹ ਮੁਕਦਮ ਕੁਤੇ - ਜਾਇ ਜਗਾਇਨ ਬੈਠੇ ਸੁਤੇ

ਚਾਕਰ ਨਹਦਾ ਪਾਇਨਿ ਘਾਉ-ਰਤੁ ਪਿਤੁ ਕੁਤਹੋ ਚਟ ਜਾਹੁ 1188

ਅਤੇ ਰਾਜ ਦਰਬਾਰੋਂ ਧਰਮ ਨਿਆਂ ਦੀ ਗੱਲ ਇਉਂ ਦਸੀ ਹੈ ।

‘ਰਾਜਾ ਨਿਆਉ’ ਕਰੇ ਹਥ ਹੋਇ

ਕਹੈ ਖੁਦਾਇ ਠ ਮਾਨੈ ਕੋਢਿ

ਅਰਥਾਤ ਤਲੀ ਗਰਮ ਹੋਇ ਬਗੈਰ ਇਨਸਾਫ ਦੀ ਆਸ ਰਖਨੀ
ਫਜ਼ੂਲ ਹੈ

ਲੋਕ ਦਸਾ ਦਾ ਵਰਨਣ ਸਮੁੱਚੇ ਤੌਰ ਇਉਂ ਕੀਤਾ ਹੈ ।

ਭੈਨਾ ਹੋਈਆਂ ਬੋਧੀਆ ਪੁਰਸ਼ ਹੋਏ ਸਈਆਦ

ਸੀਲੁ ਸੰਜਮੁ ਸੁਚ ਭੈਨੀ ਖਾਣਾ ਖਾਜੁ ਅਹਾਜੁ

ਸਰਮੁ ਗਾਇਆ ਘਰਿ ਆਪਣੈ ਪਤਿ ਉਠਿ ਚਲੀ ਨਾਲਿ 1240

ਬਾਬਰ ਦੇ ਹਿੰਦੁਸਤਾਨ ਉਪਰ ਹਮਲੇ ਸਮੇਂ ਦਾ ਲੋਕ ਚਿਤਰ ਵੀ
ਇਉਂ ਚਿਤਰਿਆ ਹੈ ।

‘ਸਰਮੁ ਧਰਮੁ ਦੁਇ ਛਪਿ ਖਲੋਏ ਕੂੜੁ ਫਿਰੈ ਪਰਧਾਨ ਵੇ ਲਾਲੋ

ਕਾਜੀਆਂ ਬਾਮਣਾ ਕੀ ਗਲ ਥਕੀ ਅਗਦੁ ਪੜੈ ਸੈਤਾਨੁ ਵੇ ਲਾਲੋ...

ਖੂਨ ਕੇ ਸੋਹਲੇ ਗਾਵੀਅਹਿ ਨਾਨਕ ਰਤੁ ਕਾ ਕੁੰਗੁ ਪਾਇ ਵੇ ਲਾਲੋ 722

ਬਾਬਰ ਦਾ ਆਪਣੇ ਆਦਮੀਆਂ ਪ੍ਰਤੀ ਇਸਤਰੀ ਜਾਤੀ ਬਾਰੇ
ਹੁਕਮ ਇਉਂ ਲਿਖਿਆ ਮਿਲਦਾ ਹੈ ।

‘ਦੁਤਾ ਨੋ ਫੁਰਮਾਇਆ ਲੈ ਚਲੈ ਪਤਿ ਗਵਾਇ’

ਉਕਤ ਹਵਾਲਿਆਂ ਤੋਂ ਪਤਾ ਲਗਦਾ ਹੈ ਕਿ ਦੇਸ਼ ਦੀ
ਹਾਲਤ ਅਤਿ ਬਿਖੜੀ ਸੀ, ਨ ਕਿਸੇ ਦੀ ਇੱਜ਼ਤ ਮਹਿਫੂਜ਼ ਸੀ
ਨ ਧਨ ਪਦਾਰਥ ਬਾਰੇ ਕੋਈ ਗ੍ਰੰਥੀ ਅਤੇ ਨ ਰਾਜ ਸਮਾਜ ਵਲੋਂ
ਧਰਮ ਨਿਆਂ ਮਿਲਣ ਦੀ ਕੋਈ ਆਸ, ਸਮੁੱਚਾ ਵਰਤਾਰਾ ਕੂੜ
ਕੁਸੱਤ ਤੇ ਜਬਰ ਜ਼ੋਰ ਦਾ ਸੀ । ਭ੍ਰਿਸ਼ਟਾਚਾਰ ਸਿਖਰ ਤੇ ਪੁੱਜਾ

ਹੋਇਆ ਸੀ, ਮਨੁਖ ਰੁਚੀ ਕੁੱਤੇ ਜੇਹੀ ਇਕ ਦੂਜੇ ਦੇ ਗਲ ਪੈਣ ਦੀ ਸੀ। ਦੀਨ ਧਰਮ ਵਾਲੀ ਗੱਲ ਅਵੱਲ ਤਾਂ ਸੀ ਹੀ ਨਹੀਂ ਅਤੇ ਜੇ ਸੀ ਤਾਂ ਨਿਰਾ ਵਿਖਾਵਾ, ਪਖੰਡ ਤੇ ਠਗੀ ਠੋਰੀ। ਸਧਾਰਨ ਤੇ ਅਗਿਆਤ ਲੋਕਾਂ ਨੂੰ ਲੁੱਟਣ ਤੇ ਭੰਭੋਤ ਕਰਨ ਲਈ। ਅਜਿਹੇ ਅਖਾਡੇਤੀ ਧਰਮਾਂ ਦੇ ਠੇਕੇਦਾਰ ਵੀ ਬੇਅੰਤ ਤੇ ਆਪੋ ਆਪ ਸਨ ਅਤੇ ਹਰ ਕੋਈ ਆਪਣੀ ਦੁਕ ਨ ਦਾ ਹੀ ਢੇਡੋਰਾ ਪਿਟ ਰਿਹਾ ਸੀ ਜਿਸ ਨੇ ਉਨ੍ਹਾਂ ਵਿਚਾਲੇ ਸ਼ਰੀਕੇ ਵਾਲੀ ਸਥਿਤੀ ਪੈਦਾ ਕਰ ਰਖੀ ਹੋਈ ਸੀ। ਦੇਸ਼ ਦੀਆਂ ਦੋਵੇਂ ਮਨੁਖ ਜਾਤੀਆਂ ਹਿੰਦੂ ਮੁਸਲਮਾਨ ਇਕ ਦੂਜੇ ਨੂੰ ਵੇਖ ਨਹੀਂ ਸੁਖਾਂਦੇ ਸਨ ਹਿੰਦੂ ਮੁਸਲਮਾਨ ਨੂੰ ਮਲੇਛ ਕਹਿੰਦਾ ਤੇ ਉਸ ਦੀ ਭਿਟ ਮੰਨਦਾ ਸੀ ਅਤੇ ਮੁਸਲਮਾਨ ਹਿੰਦੂ ਨੂੰ ਕਾਫਰ ਕਾਫਰ ਕਹਿ ਕੇ ਮਾਰਦਾ ਸੀ, ਦੇਸ਼ ਅੰਦਰ ਉਸ ਦੀ ਗਿਣਤੀ ਅਤਿ ਥੋੜੀ ਹੋਣ ਦੇ ਬਾਵਜੂਦ ਰਾਜ ਭਾਗ ਮੁਸਲਮਾਨ ਦੇ ਹਥ ਸੀ ਅਤੇ ਹਿੰਦੂ ਬਹੁਤ ਵੱਡੀ ਗਿਣਤੀ ਵਿਚ ਹੁੰਦਾ ਹੋਇਆ ਵੀ ਮੁਸਲਮਾਨ ਦੀ ਨਿਜਸ ਜੇਹੀ ਪਰਜਾ ਸੀ ਜਿਸ ਦੇ ਵਿਸ਼ਲੇਸ਼ਣ ਭਾਈ ਗੁਰਦਾਸ ਨੇ ਇਕ ਸਤਰ ਵਿਚ ਇਉਂ ਕੀਤਾ ਹੈ ;

ਵਰਨਾ ਵਰਨ ਨੇ ਭਾਵਨੀ ਖਹਿ ਖਹਿ ਜਲਨ ਬਾਂਸ ਅੰਗਯਾਰਾ

ਹਿੰਦੁਸਤਾਨੀ ਜਨਤਾ ਦੀ ਆਪਸੀ ਖਹਿ ਬਖਹਿ ਹੀ ਕਾਰਨ ਸੀ, ਉਤਰ ਪਛਮੋਂ ਮੁਸਲਮਾਨੀ ਧਾੜਵੀਆਂ ਤੇ ਲੁਟੇਰਿਆਂ ਦੇ ਉਤਰਨ ਅਤੇ ਹਿੰਦ ਦੀ ਲੁਟ ਖਸੂਟ ਕਰ ਲੈ ਜਾਣ ਦਾ। ਜਦੋਂ ਉਹਨਾਂ ਨੂੰ ਹਿੰਦ ਵਾਸੀਆਂ ਦੀ ਸਾਹਸ ਹੀਨਤਾ ਦਾ ਯਕੀਨ ਹੋ ਗਿਆ ਤਾਂ ਉਨ੍ਹਾਂ ਇਸ ਨੂੰ ਪਕੇ ਤੌਰ ਆਪਣੀ ਵਿਰਾਸਤ ਬਣਾ ਲੈਣ ਦਾ ਨਿਸਚਾ ਧਾਰਿਆ ਅਤੇ ਇਥੇ ਹਕੂਮਤਾਂ ਕਾਇਮ ਕਰ ਲਈਆਂ। ਪੰਦਰਵੀਂ ਸਦੀ

ਅਤੇ ਸੋਲਵੀਂ ਦੇ ਅਰੰਭ ਵਿਚ ਏਥੇ ਲੋਧੀ ਘਰਾਣੇ ਦਾ ਬੋਲ ਬਾਲਾ ਸੀ ਜਿਨ੍ਹਾਂ ਤੋਂ ਮੁਗਲ ਬਾਬਰ ਨੇ ਰਾਜ ਭਾਗ ਖੋਹਿਆ ਸੀ। ਬਾਬਰ ਦੇ ਹਮਲੇ ਸਮੇਂ ਗੁਰੂ ਨਾਨਕ ਦੇਵ ਜੀ ਪੰਜਾਬ ਦੇ ਸ਼ਹਿਰ ਏਮਨਾਬਾਦ ਭਾਈ ਲਾਲ ਪਾਸ ਠਹਿਰੇ ਹੋਏ ਸਨ। ਬਾਬਰ ਨੇ ਜੋ ਬਾਬ ਏਮਨਾਬਾਦ ਦੀ ਬਣਾਈ ਅਤੇ ਜਿਸ ਤਰਾਂ ਇਸ ਨੂੰ ਸਾਂਝਿਆ ਫੂਕਿਆ ਅਤੇ ਬੇ ਦੱਸੇ ਲੋਕਾਂ ਦੀ ਕਤਲਾਮ ਕੀਤੀ ਉਸਦਾ ਜੋ ਪ੍ਰਭਾਵ ਗੁਰੂ ਜੀ ਦੇ ਮਨ ਤੇ ਪਿਆ ਉਸ ਦਾ ਨਕਸ਼ਾ ਇਕ ਸਤਰ ਵਿਚ ਜੋ ਆਪ ਨੇ ਗਿਲੇ ਵਜੋਂ ਨਿਰੰਕਾਰ ਪ੍ਰਤੀ ਕਹੀ ਇਉਂ ਚਿਤਰਿਆ ਹੈ।

ਏਤੀ ਮਾਰ ਪਈ ਕਰਲਾਣੇ ਤੈਂ ਕੀ ਦਰਦ ਨ ਆਇਆ 360

ਗੁਰੂ ਨਾਨਕ ਦੇਵ ਜੀ ਦੇ ਆਗਮਨ ਸਮੇਂ ਦੇਸ ਦੀ ਸਥਿਤੀ ਦਾ ਏਨਾ ਕੁ ਨਿਰਣਾ ਦੇ ਕੇ ਅਸੀਂ ਹੁਣ ਸੰਖੇਪ ਸ਼ਬਦਾਂ ਵਿਚ ਉਨ੍ਹਾਂ ਬਾਰੇ ਕੁਝ ਕਹਿੰਦੇ ਹਾਂ : ਨਾਨਕ ਮਹਿਤਾ ਕਾਲੂ ਜੀ ਦਾ ਵਡਾ ਆਗਿਆਕਾਰ ਪੁੱਤਰ, ਮਾਂ ਤ੍ਰਿਪਤਾ ਦੀਆਂ ਅੱਖਾਂ ਦਾ ਤਾਰਾ ਅਤੇ ਭੈਣ ਨਾਨਕੀ ਦੇ ਸਿਦਕ ਤੇ ਭਰੋਸੇ ਦਾ ਕਦੀ ਨ ਡੋਲਣ ਵਾਲਾ ਸਹਾਰਾ ਸੀ। ਜੇ ਪਿਤਾ ਨੇ ਡੰਗਰ ਚੁਗਾਉਣ ਨੂੰ ਕਿਹਾ ਤਾਂ ਇਨਕਾਰ ਨਹੀਂ, ਜੇ ਸਤ ਸਾਲ ਦੀ ਉਮਰ ਵਿਚ ਤਲਵੰਡੀ ਦੀ ਪਾਠਸ਼ਾਲਾ ਅੰਦਰ ਪੰਡਤ ਪਾਸ ਪੜ੍ਹਨੇ ਪਾਇਆ ਗਿਆ ਜਾਂ ਉਸ ਪਿਛੋਂ ਬ੍ਰਿਜਨਾਥ ਪਾਸ ਸੰਸਕ੍ਰਿਤ ਪੜ੍ਹਨ ਭੇਜੇ ਗਏ ਅਤੇ ਫਿਰ ਮੇਲਵੀ ਪਾਸ ਫਾਰਸੀ ਪੜ੍ਹਨ ਭੇਜਿਆ ਗਿਆ ਤਾਂ ਖੁਸ਼ੀ-੨ ਪੜ੍ਹਨ ਜਾਂਦੇ ਰਹੇ ਜੇ ਨੌਂ ਸਾਲ ਦੀ ਅਵਸਥਾ ਸਮੇਂ ਜਨੇਊ ਪਾਉਣ ਨੂੰ ਕਿਹਾ ਗਿਆ ਜਾਂ ਖੇਤੀ ਕਰਨ, ਹਟੀ ਬੈਠਣ, ਸੈਦਾਗਰੀ ਜਾਂ ਨੌਕਰੀ ਕਰਨ ਨੂੰ ਕਿਹਾ ਗਿਆ ਤਾਂ ਆਪ ਇਕ ਆਗਿਆਕਾਰ ਪੁੱਤਰ

ਦੀ ਨਿਆਈਂ ਹਰ ਗਲ ਲਈ ਤਿਆਰ ਵੇਖੇ ਗਏ ਪ੍ਰੰਤੂ ਪਿਤਾ ਕਾਲੂ ਅਤੇ ਹੋਰ ਜਿਸ-੨ ਨਾਲ ਭੀ ਸੰਪਰਕ ਹੋਇਆ ਉਨ੍ਹਾਂ ਨੂੰ ਸੰਬੰਧਤ ਕਾਰਜ ਦੇ ਕਰਨ ਦੀ ਉਹ ਵਿਧੀ ਸਮਝਾਈ ਜਿਸ ਨੂੰ ਨਾਨਕ ਜੀ ਠੀਕ ਸਮਝਦੇ ਸਨ ਉਦਾਹਰਨ ਮਾਤਰ ਜੇ ਆਪ ਨੂੰ ਜਨੇਊ ਪਹਿਨਾਉਣ ਲਈ ਪੰਡਤ ਆਇਆ ਤਾਂ ਉਸ ਨੂੰ ਦੱਸਿਆ ਕਪਾਹ ਸਿੱਤਖੁ ਸੂਤ ਜਤੁ ਗੰਢੀ ਸਤੁ ਵਟ, ਵਾਲੇ ਜਨੇਊ ਦੀ ਬਣਤਰ ਸਮਝਾਉਂਦੇ ਹੋਏ ਕਿਹਾ :

‘ਏਹੁ ਜਨੇਊ ਜੀਅ ਕਾ ਹਈ ਤਾਂ ਪਾਂਡੇ ਘਤਿ’

ਜੇ ਪਿਤਾ ਨੇ ਖੇਤੀ ਕਰਨ, ਹਟ ਬੈਠਣ, ਘੋੜਿਆਂ ਦਾ ਵਪਾਰ ਜਾਂ ਨੌਕਰੀ ਕਰਨ ਨੂੰ ਕਿਹਾ ਤਾਂ ਆਪ ਹਰ ਗਲ ਲਈ ਤਿਆਰ ਪਾਏ ਗਏ ਪ੍ਰੰਤੂ ਜਿਸ ਕਿਸਮ ਦੇ ਖੇਤੀ ਵਪਾਰ ਨੌਕਰੀ ਆਦਿ ਉਹ ਕਰਨ ਚਾਹੁੰਦੇ ਸਨ ਉਹ ਨਿਆਰੀ ਕਿਸਮ ਦੇ ਸਨ। ਜੇ ਦੁਨੀਆਂ ਦਾਰੀ ਸੋਚਣੀ ਨਾਲ ਮੇਲ ਨਹੀਂ ਖਾਂਦੇ ਸਨ।

ਉਹ ਆਪਣੀ ਉਮਰ ਦੇ ਬਚਿਆਂ ਨਾਲ ਖੇਡਦੇ ਮਲੁਦੇ ਵੀ ਜ਼ਰੂਰ ਹੋਣਗੇ ਜਿਸ ਦਾ ਸਬੂਤ ਨਨਕਾਣਾ ਸਾਹਿਬ ਅੰਦਰ ਉਨ੍ਹਾਂ ਦੇ ਖੇਡਣ ਦੀ ਥਾਉਂ ਗੁਰਦੁਆਰਾ ਬਾਲ ਲੀਲਾ ਦਾ ਮੌਜੂਦ ਹੋਣਾ ਹੈ ਪ੍ਰੰਤੂ ਹੋਰ ਗਲਾਂ ਵਾਗ ਉਨ੍ਹਾਂ ਦੀ ਖੇਡ ਵੀ ਨਿਆਰੀ ਕਿਸਮ ਦੀ ਸੀ। ਘਰ ਵਿਚ ਅਤੇ ਘਰੋਂ ਬਾਹਰ ਵੀ ਉਹ ਆਪਣੇ ਆਪ ਵਿਚ ਹੀ ਮਸਤ ਵੇਖੇ ਜਾਂਦੇ ਸਨ। ਅਤੇ ਉਹਨਾਂ ਦੀ ਸੁਰਤ ਉਠਦੇ ਬੈਠਦੇ ਖੇਡਦੇ ਜਾਂ ਕੋਈ ਵਿਹਾਰ ਕਰਦੇ ਨਿਰੰਕਾਰ ਅੰਦਰ ਜੁੜੀ ਰਹਿੰਦੀ ਸੀ। ਜੇ ਮਾਂ ਤ੍ਰਿਪਤਾ ਜੀ ਨੇ ਉਨ੍ਹਾਂ ਦੀ ਅਜੇਹੀ ਦਸ਼ਾ ਤੇ ਚਿੰਤਾ ਪ੍ਰਗਟ ਕਰਦੇ ਹੋਏ ਉਨ੍ਹਾਂ ਨੂੰ ਕੁਝ ਕਿਹਾ ਜਾਂ ਪੁਛਿਆ ਤਾਂ ਆਪ ਨੇ ਮਾਤਾ ਨੂੰ ਦੱਸਿਆ।

‘ਆਖਾ ਜੀਵਾ ਵਿਸਰੈ ਮਰਿ ਜਾਉਂ ਅਤੇ ‘ਸਾਰੇ ਨਾਮ ਕੀ ਲਾਗੈ ਭੂਖ’ 9
 ਅਜੇਹਾ ਨਾਮ ਮੈਂ ਕਿਵੇਂ ਭੁੱਲ ਸਕਦਾ ਹੈ - ‘ਸੋ ਕਿਉ ਵਿਸਰੈ ਮੇਰੀ ਮਾਇ,’

ਜੇ ਆਪ ਦੀ ਨਿਰੰਤਰ ਐਸੀ ਦਸ਼ਾ ਨੂੰ ਵੇਖਦੇ ਹੋਇ
 ਕਿਸੇ ਉਨਾਂ ਬਾਰੇ ਵਧ ਘਟ ਕਿਹਾ ਭੀ ਤਾਂ ਆਪ ਨੇ ਗੋਲਿਆ
 ਨਹੀਂ ਬਲਕਿ ਇਥੋਂ ਤਕ ਕਹਿ ਦਿਤਾ।

‘ਕੋਈ ਆਖੇ ਭੂਤਨਾ ਕੋਈ ਕਹੇ ਬੇਤਾਲਾ-ਕੋਈ ਆਖੇ ਆਦਮੀ ਨਾਨਕ ਵੇਚਾਰਾ
 ਪਰ ਮੈਂ ਤਾਂ ਪਰਮੇਸ਼ਰ ਦੇ ਨਾਮ ਦੀ ਦੀਵਾਨਗੀ ਅੰਦਰ ਹੋਰ ਸਭ
 ਕੁਝ ਭੁੱਲ ਚੁਕਾ ਹਾਂ’

ਭਇਆ ਦਿਵਾਨਾ ਸਾਹ ਕਾ ਨਾਨਕੁ ਬਉਰਾਨਾ - ਹਉਂ ਹਰਿ ਬਿਨੁ ਅਵਰੁ
 ਨ ਜਾਨਾ 991

ਫਿਰ ਆਪ ਆਪਣੇ ਨਿਰੰਕਾਰ ਨੂੰ ਮੁਖਾਤਬ ਹੁੰਦੇ ਹੋਏ
 ਕਹਿੰਦੇ ਹਨ ‘ਮੇਰੇ ਹਿਰਦੇ ਰੂਪੀ ਖਲੜੀ ਅੰਦਰ ਤੇਰੇ ਭਉ ਤੇ
 ਭਾਉ ਦੀ ਭੰਗ ਭਰੀ ਹੈ ਜਿਸ ਦੀ ਮਸਤੀ ਨੇ ਮੈਨੂੰ ਸੰਸਾਰ ਵਲੋਂ
 ਅਤੀਤ ਕਰ ਦਿਤਾ ਹੈ ਹੁਣ ਤਾਂ ਮੈਂ ਆਪਣੇ ਹਥਾਂ ਦਾ ਖਪਰ
 ਬਣਾ ਤੇਰੇ ਦਰਸ਼ਨ ਦੀ ਭਿਖਿਆ ਮੰਗਦਾ ਹਾਂ’

ਭਉ ਤੇਰਾ ਭਾਂਗ ਖਲੜੀ ਮੇਰਾ ਚੀਤੁ-ਮੈਂ ਦੇਵਾਨਾ ਭਟਿਆ ਅਤੀਤੁ
 ਕਰ ਕਾਸਾ ਦਰਸ਼ਨ ਕੀ ਭੂਖ-ਮੈਂ ਦਰਿ ਮਾਗਉ ਨੀਤਾ ਨੀਤੇ
 ਤਉ ਦਰਸ਼ਨ ਕੀ ਕਰਉ ਸਮਾਇ-ਮੈਂ ਦਰਿ ਮਾਂਗਤੁ ਭੀਖਿਆ ਪਾਇ 721

ਐਸੀ ਮਾਨਸਕ ਦਸ਼ਾ ਅੰਦਰ ਉਨਾਂ ਨੂੰ ਹਰ ਦੁਨੀਆਵੀ
 ਗੱਲ ਦੁਨੀਆਵੀ ਸੰਬੰਧਾਂ ਤੇ ਪਦਾਰਥਾਂ ਦੀ ਕੀਮਤ ਬਦਲ ਗਈ
 ਦਿਸਦੀ ਹੈ ਅਤੇ ਹਰ ਗੱਲ ਦੇ ਉਹ ਹੋਰ ਹੀ ਅਰਥ ਲੈਂਦੇ
 ਹਨ ਇਸ ਦਾ ਕਾਰਨ ਉਨਾਂ ਦੀ ਦ੍ਰਿਸ਼ਟ ਦਾ ਭੌਤਿਕ
 (Mundane) ਤੋਂ ਪਰਾਭੌਤਿਕ (Spiritual) ਹੋ ਜਾਣਾ

ਹੈ।

ਮਹਿਤਾ ਕਾਲੂ ਜਿਸ ਦੀ ਦੁਨੀਆਵੀ ਦ੍ਰਿਸ਼ਟ ਹਰ ਗੱਲ ਨੂੰ ਹਾਣ ਲਾਭ ਦੇ ਨਜ਼ਰੀਏ ਨਾਲ ਵੇਖਦੀ ਸੀ ਨੂੰ ਇਕਲੋਤੇ ਪੁਤਰ ਦੀ ਪਰਾਭੋਮਕ ਸੋਚਨੀ ਪਸੰਦ ਨਹੀਂ ਸੀ ਉਹ ਚਾਹੁੰਦਾ ਸੀ ਕਿ ਪੁਤਰ ਕਿਸੇ ਅਜੇਹੇ ਆਹਰੇ ਲਗੇ ਜਿਸ ਤੋਂ ਮਾਇਕ ਲਾਭ ਹੋਵੇ। ਉਸ ਨੇ ਨਾਨਕ ਨੂੰ ਵੀਹ ਰੁਪੈ ਦੇਂਦੇ ਹੋਏ ਕੋਈ ਘਣੇ ਲਾਭ ਵਾਲਾ ਖਰਾ ਸੋਦਾ ਕਰਨ ਲਈ ਕਿਹਾ ਅਤੇ ਉਸ ਨੂੰ ਅੰਝਾਣਾ ਜਾਣਦੇ ਹੋਏ ਭਾਈ ਬਾਲੇ ਨੂੰ ਉਸ ਦੇ ਨਾਲ ਤੋਰਿਆ ਉਨ੍ਹਾਂ ਰਸਤੇ ਵਿਚ ਰੁਖਾਂ ਦੇ ਇਕ ਝੁੰਡ ਥੱਲੇ ਕੁਝ ਨੰਗੇ ਮਲੰਗੇ ਸਾਧੂ ਵੇਖੇ ਜਿਨ੍ਹਾਂ ਦੇ ਲਕ ਲੰਗੋਟੀਆਂ ਤੋਂ ਬਿਨਾ ਕੋਈ ਕਪੜਾ ਨਹੀਂ ਸੀ। ਗੱਲ ਬਾਤ ਤੋਂ ਉਨ੍ਹਾਂ ਨੂੰ ਇਹ ਵੀ ਪਤਾ ਲਗਾ ਕਿ ਉਹ ਸਾਧੂ ਕਈ ਦਿਨਾਂ ਦੇ ਭੁਖੇ ਸਨ, ਨਾਨਕ ਨੇ ਬਾਲੇ ਨੂੰ ਕਿਹਾ ਇਹਨਾਂ ਭੁਖਿਆਂ ਨੂੰ ਰੋਟੀ ਖੁਆਉਣ ਤੋਂ ਚੰਗੇਰਾ ਕਿਹੜਾ ਸੋਦਾ ਹੋ ਸਕਦਾ ਹੈ ਸੀ ਅਤੇ ਬਾਲੇ ਨੂੰ ਵੀਹ ਰੁਪੈ ਦੇਂਦੇ ਹੋਏ ਨੇੜੇ ਦੇ ਪਿੰਡ ਤੋਂ ਆਟਾ ਦਾਣਾ ਖ੍ਰੀਦ ਲਿਆਉਣ ਲਈ ਕਿਹਾ। ਬਾਲੇ ਨੂੰ ਇਹ ਗੱਲ ਪਸੰਦ ਨਹੀਂ ਸੀ। ਉਹ ਸਮਝਦਾ ਸੀ ਕਿ ਮਹਿਤਾ ਕਾਲੂ ਇਸ ਤੇ ਨਾਰਾਜ਼ ਹੋਵੇਗਾ। ਪ੍ਰੰਤੂ ਨਾਨਕ ਦੇ ਕਹਿਣ ਤੇ ਕਿ ਭੁਖੇ ਸਾਧੂਆਂ ਨੂੰ ਰੋਟੀ ਖੁਆਉਣ ਜਿਹਾ ਖਰਾ ਸੋਦਾ ਹੋਰ ਨਹੀਂ ਹੋ ਸਕਦਾ, ਬਾਲੇ ਨੂੰ ਮਜਬੂਰਨ ਜਾਣਾ ਪਿਆ, ਉਹ ਆਟਾ ਦਾਣਾ ਖ੍ਰੀਦ ਲਿਆਇਆ ਤੇ ਸਾਧੂਆਂ ਨੂੰ ਰੋਟੀ ਖੁਆ ਕੇ ਨਾਨਕ ਤੇ ਘਾਲਾ ਵਾਪਸ ਤਲਵੰਡੀ ਆ ਗਏ। ਮਹਿਤਾ ਕਾਲੂ ਨੂੰ ਨਾਨਕ ਦੇ ਕੀਤੇ ਖਰੇ ਸੋਦੇ ਦੀ ਵਾਰਤਾ ਸੁਣਕੇ ਬੜਾ ਦੁਖ ਹੋਇਆ ਅਤੇ ਉਸ ਨੇ ਨਾਨਕ ਨੂੰ ਚਪੌੜ ਭੀ ਮਾਰੀ। ਦਸਿਆ ਜਾਂਦਾ ਹੈ ਤਲਵੰਡੀ ਦਾ ਹਾਕਮ ਰਾਇ ਬੁਲਾਰ ਜੋ ਪਹਿਲੇ ਤੋਂ ਹੀ ਨਾਨਕ ਦੇ ਕਾਰਨਾਮਿਆਂ

ਤੋਂ ਪ੍ਰਭਾਵਤ ਸੀ, ਦੇ ਮਨ ਤੇ ਖਰੇ ਸੌਦੇ ਵਾਲੀ ਵਾਰਤਾ ਦਾ ਡੂੰਘਾ ਅਸਰ ਹੋਇਆ ਅਤੇ ਉਸ ਨੇ ਜਿਥੇ ਮਹਿਤਾ ਕਾਲੂ ਨੂੰ ਸਮਝਾ ਬੁਝਾ ਕੇ ਠੰਡਾ ਕੀਤਾ ਉਥੇ ਨਾਨਕ ਨੂੰ ਭੀ ਵਖਰੇ ਲ ਜਾ ਕੇ ਪੁਛਿਆ ਕਿ ਉਸਨੇ ਆਪਣੇ ਪਿਤਾ ਦੀ ਕਮਾਈ ਨੂੰ ਏਨੀ ਬੇਦਰਦੀ ਨਾਲ ਕਿਉਂ ਖਰਚਿਆ, ਨਾਨਕ ਨੇ ਉਤਰ ਵਿਚ ਭੁਖੇ ਸਾਧੂਆਂ ਦੀ ਤਰਸਯੋਗ ਹਾਲਤ ਦਸਦੇ ਹੋਏ ਕਿਹਾ ਕਿ ਉਸ ਨੇ ਜੋ ਕੀਤਾ ਸੀ ਉਹ ਨਿਰੰਕਾਰ ਦੀ ਉਸ ਦੀ ਆਵਾਜ਼ ਅਨੁਸਾਰ ਕੀਤਾ ਸੀ ਜੋ ਉਸ ਨੂੰ ਆਪਣੇ ਅੰਦਰੋਂ ਸੁਣਾਈ ਦੇਂਦੀ ਸੀ। ਰਾਇ ਨੇ ਪੁਛਿਆ ਕਿ ਜੋ ਨਿਰੰਕਾਰ ਦੀ ਆਵਾਜ਼ ਨਾਨਕ ਨੇ ਸੁਣੀ ਸੀ। ਹਰ ਕੋਈ ਕਿਉਂ ਨਹੀਂ ਸੁਣ ਸਕਦਾ। ਨਾਨਕ ਨੇ ਉਤਰ ਆਪਣੇ ਅੰਦਰੋਂ ਦੇਂਦੇ ਹੋਏ ਕਿਹਾ

‘ਤੇਰਾ ਸਦੜਾ ਸੁਣੀਐ ਭਾਈ ਜੋ ਕੇ ਬਹੇ ਅਲਾਇ’

ਅਰਥਾਤ ਨਿਰੰਕਾਰ ਦੀ ਆਵਾਜ਼ ਆਪਣੇ ਅੰਦਰੋਂ ਉਹੋ ਆਦਮੀ ਸੁਣ ਸਕਦਾ ਹੈ ਜੋ ਉਸ ਨਾਲ ਇਕ ਸੁਰ ਹੋਇਆ ਹੋਵੇ ਅਤੇ ਇਕ ਸੁਰ ਹੋਣ ਲਈ ਮਨ ਦੀ ਨਿਰਮਲਤਾ ਜ਼ਰੂਰੀ ਹੁੰਦੀ ਹੈ ‘ਸੁਚਿ ਹੋਵੈ ਤਾ ਸਚੁ ਪਾਈਐ,’ ਨਾਨਕ ਦੀਆਂ ਗੱਲਾਂ ਸੁਣ ਰਾਇ ਬੁਲਾਰ ਦੀ ਨਿਸ਼ਾ ਹੋਈ ਅਤੇ ਉਹ ਨਾਨਕ ਦੀ ਵਡਿਆਈ ਬਾਰੇ ਹੋਰ ਜ਼ਿਆਦਾ ਪ੍ਰਭਾਵਤ ਹੋਇਆ।

ਨਾਨਕ ਦੀ ਦ੍ਰਿਸ਼ਟ ਦੇ ਸਮੁੱਚੇ ਤੌਰ ਪਰਾਭੋਤਕ ਹੋ ਜਾਣ ਕਾਰਨ ਆਪ ਨੂੰ ਮਨੁੱਖ ਮਾਤਰ ਤਥਾ ਉੱਚ ਨੀਚ, ਬ੍ਰਾਹਮਣ ਸੂਦਰ, ਹਿੰਦੂ, ਮੁਸਲਮਾਨ ਵਿਚਾਲੇ ਫਰਕ ਨਜ਼ਰ ਨਹੀਂ ਪੈਂਦਾ ਸੀ ਆਪ ਦਾ ਵਿਸ਼ਵਾਸ ਸੀ ਕਿ ਹਿੰਦੂ ਮੁਸਲਮਾਨ ਵਿਚਾਲੇ ਉਚੇ ਨੀਵੇਂ ਦਾ ਵਿਤਕਰਾ ਮਨੁੱਖਾਂ ਵਲੋਂ ਪਾਇਆ ਗਿਆ ਹੋਇਆ ਹੈ। ਨਿਰੰਕਾਰ ਵਲੋਂ ਸਮੁੱਚੀ ਮਨੁੱਖ ਜਾਤੀ ਨੂੰ ਸਮਾਨ ਸਥਿਤੀ ਅੰਦਰ ਸੰਸਾਰ ਤੇ

ਭੇਜਿਆ ਗਿਆ ਹੈ — 'ਸਭਨਾ ਜੀਆ ਇਕੋ ਛਾਉਂ' 83
ਬਲਕਿ ਆਪ ਨੇ ਕਿਹਾ ।

‘ਮੰਦਾ ਜਾਣੈ ਆਪ ਕਉ ਅਵਰੁ ਭਲਾ ਸੰਸਾਰ’ 991

ਆਪ ਦਾ ਸੁਲਤਾਨ ਪੁਰ ਵੇਈ ਨਦੀ ਕੰਢੇ ਦਿਤਾ ਅਤੇ ਵਾਰ ਵਾਰ ਦੁਹਰਾਇਆ ਹੋਕਾ (Slogan) ‘ਨ ਕੋਈ ਹਿੰਦੂ ਨ ਮੁਸਲਮਾਨ’ ਆਪ ਦੇ ਇਸੇ ਵਿਸ਼ਵਾਸ ਸਦਕਾ ਸੀ । ਜਿਸ ਨੂੰ ਅਮਲੀ ਰੂਪ ਦੇਂਦੇ ਹੋਏ ਆਪ ਨੇ ਆਪਣੇ ਜੀਵਨ ਸਾਥੀ ਇਕ ਹਥ ਮੁਸਲਮਾਨ ਮਿਰਾਸੀ ਭਾਈ ਮਰਦਾਨੇ ਅਤੇ ਦੂਜੇ ਹਥ ਹਿੰਦੂ ਸੰਧੂ ਭਾਈ ਬਾਲੇ ਨੂੰ ਬਣਾਇਆ ਅਤੇ ਦੋਹਾਂ ਨੂੰ ਆਪਣੇ ਭਰਾ ਹੋਣਾ ਦ੍ਰਿੜਾਇਆ । ਆਪ ਦੀਆਂ ਸੰਸਾਰ ਫੇਰੀਆਂ, ਜਿੰਨਾਂ ਨੂੰ ਉਦਾਸੀਆਂ ਦਾ ਨਾਮ ਦਿਤਾ ਗਿਆ ਹੈ, ਦੋਰਾਨ ਆਪ ਨੇ ਆਪਣੇ ਹਿੰਦੁਸਤਾਨ ਦੇ ਕੋਠੇ ਕੋਠੇ ਅੰਦਰ ਹੀ ਨਹੀਂ ਸਗੋਂ ਨਾਲ ਲਗਦੇ ਸਾਰੇ ਮੁਸਲਮਾਨੀ ਤੇ ਬੋਧੀ ਦੇਸਾਂ ਯਥਾ ਅਰਬ, ਇਰਾਕ, ਇਰਾਨ ਅਫਗਾਨਸਤਾਨ, ਤਿਬਤ, ਚੀਨ, ਲੰਕਾ, ਨੀਪਾਲ, ਭੂਟਾਨ ਅੰਦਰ ਜਾ ਕੇ ਸਭ ਕਿਸੇ ਨੂੰ ਇਕੋ ਇਕ ਨਿਰੰਕਾਰ ਅਤੇ ਸਭ ਕਿਸੇ ਦੇ ਇਕ ਸਾਰ ਇਨਸਾਨ ਹੋਣ ਦਾ ਪ੍ਰਚਾਰ ਕੀਤਾ ।

ਮਨੁਖੀ ਸਮਾਨਤਾ ਨੂੰ ਹੋਰ ਨਿਸਚੇ ਜਨਕ ਬਨਾਉਣ ਲਈ ਗੁਰੂ ਜੀ ਨੇ ਸਭ ਨੂੰ ਸਾਂਝੀਆਂ ਸੰਗਤਾਂ, ਸਾਂਝੇ ਲੰਗਰ ਤੇ ਪੰਗਤਾਂ ਵਿਚ ਇਕਠੇ ਬੈਠਣ ਅਤੇ ਇਕੱਠੇ ਖਾਣ ਪੀਣ ਦੇ ਰਾਹ ਪਾਇਆ ਜੋ ਸਾਂਝ ਆਪ ਤੋਂ ਪਿਛੋਂ ਸਾਂਝੇ ਸਰੋਵਰ, ਸਾਂਝੇ ਧਰਮ ਮੰਦਰ ਸਾਂਝੇ ਗ੍ਰੰਥ ਸਾਹਿਬ, ਸਾਂਝੇ ਅੰਮਤ ਤੇ ਸਾਂਝੇ ਖਾਲਸਾ ਸਰੂਪ ਅੰਦਰ ਪਕੀ ਹੋਈ ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਨੇ ਮਾਨਵੀ ਏਕਤਾ ਨੂੰ ਇਹ ਕਹਿ ਕੇ ਹੋਰ ਪੁਖਤਾ ਕੀਤਾ ।

ਮਾਨਸ ਕੀ ਜਾਤਿ ਸਭੈ ਏਕੈ ਪਹਿਚਾਨਬੋ’

ਇਹ ਸੀ ਨਿਸ਼ਾਨਾ ਜੋ ਮਨੁਖ ਮਾਤਰ ਨੂੰ ਗੁਰੂ ਜੀ ਨਿਸਚੇ ਕਰਾਉਣਾ ਚਾਹੁੰਦੇ ਸਨ। ਜਿਸ ਦੇ ਲਈ ਗੁਰੂ ਜੀ ਨੇ ਦਸ ਜੀਵਨੀਆਂ ਅੰਦਰ ਲਗਪਗ 240 ਸਾਲ ਲਗਾ ਕੇ ਇਹ ਦ੍ਰਿੜ ਕਰਾਇਆ ਕਿ ਜਾਤ ਬ੍ਰਾਹਮਣ ਤੇ ਵਿਸ਼ਵਾਸ ਦੇ ਆਧਾਰ ਤੇ ਇਕ ਮਨੁਖ ਨੂੰ ਦੂਜੇ ਤੋਂ ਵਖਰਾ ਜਾਨਣਾ, ਪਰਮਾਤਮਾ ਜਿਸ ਨੇ ਸਾਰੇ ਮਨੁਖਾਂ ਨੂੰ ਇਕ ਜੈਸੇ ਸਰੀਰ ਦਿਲ ਤੇ ਦਿਮਾਗ ਦਿਤੇ ਹਨ, ਦੇ ਘਰ ਪ੍ਰਵਾਣ ਨਹੀਂ ਮਨੁਖ ਸਾਰੇ ਇਕ ਸਮਾਨ ਹਨ। ਪ੍ਰੰਤੂ ਉਹ ਆਪੋ ਆਪਣੇ ਚੰਗੇ ਮੰਦੇ ਕਰਮਾਂ ਸੇਤੀ ਹੀ ਵਡੇ ਛੋਟੇ ਸਮਝੇ ਜਾਣੇ ਚਾਹੁੰਦੇ ਹਨ। 'ਕਰਮੀ ਕਰਮੀ ਹੋਇ ਵੀਚਾਰ' ਅਤੇ 'ਜੈਸਾ ਬੀਜੈ ਸੋ ਲੁਣੈ। ਪਰ ਇਸ ਦਾ ਨਿਰਣਾ ਲੈਣ ਤੋਂ ਪਹਿਲੋਂ ਇਸ ਦੇ ਇਤਿਹਾਸਕ ਪਿਛੋਕੜ ਨੂੰ ਜਾਨਣਾ ਜਰੂਰੀ ਜਾਣ ਕੇ ਲੇਖ ਦੇ ਦੂਜੇ ਭਾਗ ਵਿਚ ਇਸ ਪਿਛੋਕੜ ਦਾ ਸੰਖੇਪ ਪਾਠਕਾਂ ਦੀ ਦ੍ਰਿਸ਼ਟੀ ਗੋਚਰ ਕੀਤਾ ਜਾਂਦਾ ਹੈ।

ਜਿਸ ਤਰਾਂ ਪਹਿਲੋਂ ਦਸਆ ਗਿਆ ਤੇ ਗੁਰੂ ਨਾਨਕ ਦੇਵ ਜੀ ਦਾ ਜਨਮ ਸੰਨ 1469 ਨਨਕਾਣਾ ਸਾਹਿਬ ਵਿਚ ਜਿਸ ਨੂੰ ਤਦੋਂ ਰਾਇ ਭਤਿ ਦੀ ਤਲਵੰਡੀ ਕਿਹਾ ਜਾਂਦਾ ਸੀ ਕਤਰ ਦੀ ਪੁਰਮਾਸੀ ਦੇ ਦਿਨ ਹੋਇਆ ਸੀ ਅਤੇ ਉਨ੍ਹਾਂ ਆਪਣੀ ਬਾਲ ਅਵਸਥਾ ਇਸੇ ਥਾਉਂ ਗੁਜ਼ਾਰੀ ਸੀ ਇਸ ਥਾਉਂ ਅਜ ਗੁਰਦੁਆਰਾ ਜਨਮ ਅਸਥਾਨ ਕਰਕੇ ਜਾਣਿਆ ਜਾਂਦਾ ਹੈ। ਇਸ ਥਾਉਂ ਆਪ ਨੇ ਹਮ ਉਮਰ ਬਚਿਆਂ ਨਾਲ ਖੇਡਾਂ ਖੇਡੀਆਂ, ਉਥੇ ਅਜ ਗੁਰਦੁਆਰਾ ਬਾਲ ਲੀਲਾ ਮੰਜੂਦ ਹੈ ਇਉਂ ਹੀ ਜਿਥੇ ਨਾਨਕ ਜੀ ਨੇ ਆਪਣੇ ਪਿਤਾ ਦੇ ਡੰਗਰਾਂ ਨੂੰ ਚਰਾਇਆ, ਉਥੇ ਗੁਰਦੁਆਰਾ ਕਿਆਰਾ ਸਾਹਿਬ ਅਤੇ ਇਸ ਥਾਂ ਤੋਂ ਬੋੜਾ ਲਹਿੰਦੇ ਵਲ ਦੋਕੂ ਜੋ ਗਜ ਤੇ ਗੁ: ਮਾਲ ਸਾਹਿਬ ਹੈ ਜਿਥੇ ਇਕ ਵਣ (ਮਾਲ) ਦੇ ਬ੍ਰਿਛ ਦੀ ਛਾਵੇਂ ਡੰਗਰ ਚੁਗਾਉਂਦੇ

ਸਮੇਂ ਆਪ ਸੋ ਗਏ ਅਤੇ ਦਿਨ ਢਲ ਜਦੋਂ ਸੂਰਜ ਦੀ ਧੁਪ ਉਨ੍ਹਾਂ ਦੇ ਚੇਹਰੇ ਤੇ ਪਈ ਤਾਂ ਇਕ ਫਨੀਅਰ ਨੇ ਆਪਣੀ ਛਜਲੀ ਖਿਲਾਰ ਉਨ੍ਹਾਂ ਦੇ ਚੇਹਰੇ ਤੇ ਛਾਓਂ ਕੀਤੀ। ਇਹ ਵਣ (ਮਾਲ) ਦਾ ਬ੍ਰਿਛ ਉਥੇ ਅਜ ਭੀ ਸੋਭ ਰਿਹਾ ਹੈ ਉਸ ਯਾਦਗਾਰੀ ਬ੍ਰਿਛ ਕਰਕੇ ਉਥੇ ਬਣੇ ਸੁੰਦਰ ਗੁਰਦੁਆਰੇ ਦਾ ਨਾਮ ਗੁਰਦੁਆਰਾ ਮਾਲ ਸਾਹਿਬ ਹੈ ਅਤੇ ਉਸ ਦੇ ਲਾਗੇ ਬਣੀ ਅਨਾਜ ਮੰਡੀ ਨੂੰ ਮੰਡੀ ਮਾਲ ਸਾਹਿਬ ਕਿਹਾ ਜਾਂਦਾ ਹੈ। ਇਸ ਤੋਂ ਪੱਛਮ ਵਲ ਜਨਮ ਅਸਥਾਨ ਦੇ ਰੁਖ ਲਗਪਗ ਪੋਣੇ ਮੀਲ ਤੇ ਗੁਰਦੁਆਰਾ ਤੰਬੂ ਸਾਹਿਬ ਹੈ। ਏਥੇ ਭੀ ਉਸ ਵਕਤ ਦਾ ਇਕ ਪੁਰਾਨਾ ਵਣ ਦਾ ਬ੍ਰਿਛ ਮੌਜੂਦ ਹੈ ਜਿਸ ਦੇ ਸਾਇ ਹੇਠ ਗੁਰੂ ਨਾਨਕ ਦੇਵ ਜੀ ਨੇ ਖਰਾ ਸੋਦਾ ਜਿਸ ਵਿਚ ਆਪ ਨੇ ਪਿਤਾ ਮਹਿਤਾ ਕਾਲੂ ਵਲੋਂ ਕੋਈ ਲਾਹੇਵੰਦਾ ਖਰਾ ਜੇਹਾ ਸੋਦਾ ਕਰਨ ਲਈ ਮਿਲੇ ਵੀਹ ਰੁਪੈ ਦਾ ਅਨ ਦਾਣਾ ਲਿਆਕੇ ਭੁਖੇ ਸਾਧੂਆਂ ਨੂੰ ਖੁਆ ਦਿਤਾ ਸੀ) ਕਰਕੇ ਮੁੜਣ ਤੇ ਆ ਬੈਠੇ ਸਨ ਅਤੇ ਜਿਥੋਂ ਉਨ੍ਹਾਂ ਨੂੰ ਭੈਣ ਨਾਨਕੀ ਜੀ ਉਠਾ ਕੇ ਘਰ ਲ ਗਏ ਸਨ। ਇਸ ਥਾਉਂ ਉਸ ਵੇਲੇ ਦਾ ਵਣ ਦਾ ਬ੍ਰਿਛ ਅੱਜ ਵੀ ਤੰਬੂ ਦੀ ਨਿਆਈਂ ਜਮੀਨ ਤੇ ਵਿਛਿਆ ਹੈ ਜਿਸ ਕਰਕੇ ਉਸ ਜਗਾ ਦਾ ਅਤੇ ਉਥੇ ਬਣੇ ਯਾਦਗਾਰੀ ਅਸਥਾਨ ਗੁਰਦੁਆਰੇ ਦਾ ਨਾਮ ਹੀ ਗੁਰਦੁਆਰਾ ਤੰਬੂ ਸਾਹਿਬ ਹੈ।

ਇਸ ਅਸਥਾਨ ਤੋਂ ਦੋ ਕੁ ਸੌ ਗਜ਼ ਪੂਰਬ ਤੇ ਥੋੜਾ ਉਤਰ ਵੱਲ ਇਕ ਹੋਰ ਯਾਦਗਾਰੀ ਅਸਥਾਨ ਗੁਰਦੁਆਰਾ ਛੇਵੀਂ ਪਾਤਸ਼ਾਹੀ ਹੈ ਜਿਥੇ ਗੁਰੂ ਹਰਿ ਗੋਬਿੰਦ ਸਾਹਿਬ ਠਹਿਰੇ ਸਨ। ਇਉਂ ਨਨਕਾਣਾ ਸਾਹਿਬ ਅੰਦਰ ਜਨਮ ਅਸਥਾਨ, ਬਾਲ ਲੀਲਾ, ਤੰਬੂ ਸਾਹਿਬ, ਮਾਲ ਸਾਹਿਬ ਕਿਆਰਾ ਸਾਹਿਬ ਅਤੇ ਗੁਰਦੁਆਰਾ ਛੇਵੀਂ ਪਾਤਸ਼ਾਹੀ, ਛੇ ਗੁਰਦੁਆਰੇ ਹਨ।

ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਕਾਲ ਸਮੇਂ ਇਨ੍ਹਾਂ ਗੁਰਦੁਆਰਿਆਂ ਦੀ ਸੇਵਾ ਸੰਭਾਲ ਵਾਸਤੇ 17675 ਏਕੜ ਰਕਬਾ ਗੁਰਦੁਆਰਿਆਂ ਦੇ ਨਾਮ ਲਗਾਇਆ ਗਿਆ ਸੀ, ਜੋ ਬਾਦ ਵਿਚ ਗੁਰਦੁਆਰਾ ਜਨਮ ਅਸਥਾਨ, ਬਾਲ ਲੀਲਾ, ਮਾਲ ਸਾਹਿਬ ਅਤੇ ਕਿਆਰਾ ਸਾਹਿਬ ਦੇ ਮਹੰਤਾਂ ਨੇ ਆਪੋ ਆਪ ਕਬਜ਼ੇ ਕਰ ਲਏ ।

ਇਸ ਵਿਚੋਂ ਬਹੁਤ ਥੋੜਾ ਹਿਸਾ ਉਸ ਸਮੇਂ ਖੂਹਾਂ ਤੋਂ ਸਿੰਜਿਆ ਜਾਂਦਾ ਅਤੇ ਉਪਜਾਊ ਸੀ । ਖੂਹ ਭੀ ਗਿਣਤੀ ਦੇ ਅਤੇ ਬਹੁਤ ਪੁਰਾਣੇ ਸਨ । ਇਨ੍ਹਾਂ ਵਿਚ ਵਿਸ਼ੇਸ਼ ਖੂਹ ਭਾਈ ਬਾਲੇ ਵਾਲਾ, ਸੀਤਾ ਵਾਲਾ, ਬੁਤ ਵਾਲਾ, ਖਿਪ ਵਾਲਾ, ਪੈੜੇ ਵਾਲਾ, ਮਾਲ ਸਾਹਿਬ ਅਤੇ ਬਾਲ ਲੀਲਾ ਵਾਲਾ ਸਨ । ਬਾਕੀ ਦੀ ਸਾਰੀ ਧਰਤੀ ਚਰਾਗਾਹ ਦੇ ਰੂਪ ਵਿਚ ਵਰਖਾ ਰੁਤ ਨੂੰ ਡੰਗਰਾਂ ਦੀ ਚਰਾਂਦ ਦਾ ਕੰਮ ਦੇਂਦੀ ਅਤੇ ਡੰਗਰ ਚੁਗਾਉਣ ਵਾਲੇ ਲੋਕ ਮਹੰਤਾਂ ਨੂੰ ਥੋੜੀ ਬਹੁਤ ਰਕਮ ਤ੍ਰਿਣੀ ਦੇ ਰੂਪ ਵਿਚ ਸਾਲਾਨਾ ਭਰਿਆ ਕਰਦੇ ਸਨ। ਕਈਆਂ ਨੇ ਤ੍ਰਿਣੀ-ਭਰ ਦੇ ਤੌਰ ਕੁਝ ਰਕਬੇ ਲੈ ਰਖੇ ਸਨ ਜਿਨ੍ਹਾਂ ਦੀ ਨੀਅਤ ਤ੍ਰਿਣੀ ਉਹ ਹਰਾ ਸਾਲ ਭਰ ਦੇਂਦੇ ਅਤੇ ਆਪਣਾ ਕਬਜ਼ਾ ਬਣਾਈ ਰਖਦੇ । ਇਸੇ ਤਰਾਂ ਕਈ ਆਦਮੀਆਂ ਨੇ ਪਕੇ ਤੌਰ ਵਾਹੁਣੇ ਹਿਤ ਕਈ ਖੂਹ ਲੈ ਰਖੇ ਹੋਏ ਸਨ ਜਿਨ੍ਹਾਂ ਦੀ ਵੰਡ ਜਾਂ ਚਕੋਤਾ ਜਿਣਸ ਦੇ ਰੂਪ ਵਿਚ ਉਹ ਹਰ ਛਿਮਾਹੀ ਮਹੰਤਾਂ ਨੂੰ ਦੇ ਆਉਂਦੇ । ਇਸ ਤਰਾਂ ਉਨ੍ਹਾਂ ਦਾ ਕਬਜ਼ਾ ਬਣਿਆ ਰਹਿੰਦਾ ।

ਜਦੋਂ ਪੰਜਾਬ ਸਰਕਾਰ ਨੇ ਲੋਅਰ ਚਨਾਬ ਨਹਿਰ ਦੀ ਸਾਖ ਲੋਅਰ ਗੋਗੇਰਾ ਦੀ ਖੁਦਾਈ ਕਰਾਈ ਅਤੇ ਇਸ ਵਿਚੋਂ ਕਈ ਰਾਜਬਾਹੇ ਕਢੇ ਤਾਂ ਨਨਕਣਾ ਸਾਹਿਬ ਦੀ ਧਰਤੀ ਦੇ ਕਾਫੀ ਵਡੇ ਹਿਸੇ ਨੂੰ ਸਿੰਜਣ ਦਾ ਪ੍ਰਬੰਧ ਭੀ ਹੋ ਗਿਆ । ਰਾਜਬਾਹਾ ਨਾਹਰਾ ਤਾਂ

ਲੰਘਿਆ ਹੀ ਐਸਟੇਟ ਦੇ ਵਿਚ ਦੀ ਸੀ ਅਤੇ ਰਾਜਬਾਹ ਨਨਕਾਣਾ ਦੀ ਟੇਲ ਭੀ ਇਥੇ ਹੀ ਬਣੀ ਸੀ ਪ੍ਰੰਤੂ ਇਨ੍ਹਾਂ ਤੋਂ ਇਲਾਵਾ ਰਾਜਬਾਹ ਸ਼ਰਕਪੁਰ, ਬਾਸੀ ਮਾਈਨਰ ਅਤੇ ਹਾਈ ਲੇਵਲ ਚੈਨਲ ਵਿਚ ਭੀ ਕਈ ਮੱਘ ਨਨਕਾਣਾ ਸਾਹਿਬ ਐਸਟੇਟ ਲਈ ਲਗਾਏ ਗਏ, ਜਿਸ ਨਾਲ ਇਸ ਦੀ ਕਦਰ ਬਹੁਤ ਵਧ ਗਈ। ਇਸ ਦੀ ਦਿਨੋ ਦਿਨ ਵਧਦੀ ਉਪਜ ਨੇ ਮਹੰਤਾਂ ਨੂੰ ਅਮੀਰ ਬਣਾ ਦਿਤਾ ਅਤੇ ਜੋ ਕੋਈ ਕਿਸੇ ਵਿਸ਼ੇਸ਼ ਟੁਕੜੇ ਜ਼ਮੀਨ ਤੇ ਕਾਬਜ਼ ਸੀ ਉਹ ਉਸ ਨੂੰ ਜਫਾ ਮਾਰੇ ਰਖਣ ਦੀ ਆਸ ਲਾ ਬੈਠਾ। ਬਲਕਿ ਮਹੰਤਾਂ ਦੇ ਸ਼ਰੀਕਾਂ ਤੇ ਗੁਰਭਾਈਆਂ ਨੇ ਆਪੋ ਆਪ ਜ਼ਮੀਨ ਦੀ ਮੱਲ ਮਾਰੀ ਰਖਣ ਦੇ ਜਤਨ ਭੀ ਕੀਤੇ ਅਤੇ ਬਹੁਤਿਆਂ ਅਯੋਗ ਸਾਧਨਾਂ ਦੁਆਰੇ ਕਾਗਜ਼ਾਤ ਮਾਲ ਵਿਚ ਭੀ ਜ਼ਮੀਨਾਂ ਆਪਣੇ—੨ ਨਾਮ ਚੜਵਾ ਲਈਆਂ ਜਿਥੇ ਇਹ ਸ਼ਾਰੀ ਐਸਟੇਟ ਪਹਿਲੋਂ ਚਾਰ ਗੁਰਦੁਆਰਿਆਂ ਦੀ ਮਲਕੀਅਤ ਸਮਝੀ ਜਾਂਦੀ ਸੀ ਉਥੇ ਗੁਰਦੁਆਰਿਆਂ ਦੀ ਬਜਾਏ ਇਸ ਦੇ ਵੱਖੋ ਵੱਖ ਕਈ ਮਾਲਕ ਬਣ ਗਏ।

ਨਨਕਾਣਾ ਸਾਹਿਬ ਐਸਟੇਟ ਦੇ ਵਿਚੋਂ ਲਗਪਗ ਪੰਜ ਮੀਲ ਦੀ ਲੰਬਾਈ ਵਿਚ ਲਾਹੌਰ ਤੋਂ ਸ਼ਰਕੋਟ ਨੂੰ ਰੇਲ ਦੀ ਲਾਈਨ ਲੰਘੀ ਜਿਸ ਉਤੇ ਨਨਕਾਣਾ ਸਾਹਿਬ ਦਾ ਰੇਲਵੇ ਸਟੇਸ਼ਨ ਬਣਿਆ ਐਸਟੇਟ ਵਿਚੋਂ ਕਾਫੀ ਹਿੱਸਾ ਜ਼ਮੀਨ ਰੇਲਵੇ ਲਾਈਨ ਅਤੇ ਸਟੇਸ਼ਨ ਵਾਸਤੇ ਰੇਲਵੇ ਮਨਿਸਟਰੀ ਨੇ ਹਾਸਲ ਕਰ ਲਈ ਸੀ। ਇਸ ਤਰਾਂ ਪੰਜਾਬ ਸਰਕਾਰ ਨੇ ਰਾਜਬਾਹਿਆਂ ਅਤੇ ਕਈ ਵੱਡੇ ਰਸਤਿਆਂ ਸੜਕਾਂ ਅਤੇ ਸ਼ਰਾਰੀ ਇਮਾਰਤਾਂ ਤਹਿਸੀਲ ਆਦਿ ਲਈ ਭੀ ਕਾਫੀ ਜ਼ਮੀਨ ਲੈ ਲਈ ਬਾਕੀ ਬਚਦੀ ਜ਼ਮੀਨ, ਦਾ ਕੁਝ ਹਿੱਸਾ ਨਨਕਾਣਾ ਸਾਹਿਬ ਸ਼ਹਿਰ ਮੰਡੀ ਅਤੇ ਐਸਟੇਟ ਦੇ ਕਾਸ਼ਤਕਾਰਾਂ ਦੀਆਂ ਬਸਤੀਆਂ ਜੋ ਗਿਣਤੀ ਵਿਚ ੨੧—੨੨ ਸਨ ਹੇਠਾਂ ਆਇਆ ਹੋਇਆ ਸੀ,

ਕੁਝ ਇਨ੍ਹਾਂ ਬਸਤੀਆਂ ਨੂੰ ਆਪੋ ਵਿਚ ਅਤੇ ਸ਼ਹਿਰ ਨਾਲ ਗੰਢਣ ਵਾਲੇ ਗਡੇ ਰਾਹਾਂ ਹੇਠ ਅਤੇ ਕੁਝ ਧੌਲਰ ਵਰਗੇ ਪੁਰਾਣੇ ਥੇਹਾਂ ਨੇ ਦੱਬਿਆ ਹੋਇਆ ਸੀ ! ਅਜੇਹੇ ਰਕਬੇ ਕਢਕੇ ਵਾਹੁਣ ਯੋਗ ਰਕਬਾ 15926 ਸੀ ਏਕੜ ਐਸਟੇਟ ਦੀਆਂ ਪੁਰਾਣੀਆਂ ਬਸਤੀਆਂ ਵਿਚ ਤਾਂ ਕੋਟ ਦਰਬਾਰ ਸਾਹਿਬ ਧੂਰ ਕੋਟ, ਰਤੂਆਣਾ, ਟੇਲ ਮਾਲ ਜੀ, ਨਾਲੀ ਵਾਲਾ ਤੇ ਦਰੀਆ ਆਦਿ ਉਘੀਆਂ ਬਸਤੀਆਂ ਸਨ ਪ੍ਰੰਤੂ ਕਈ ਹੋਰ ਵੱਖੋ ਵੱਖ ਮਹੰਤਾਂ ਅਤੇ ਖਰੀਦਦਾਰਾਂ ਨੇ ਆਪਣੇ ੨ ਨਾਮ ਤੇ ਕਾਇਮ ਕਰ ਲਈਆਂ ਸਨ ਯਥਾ ਕੋਟ ਸਾਧੂ ਰਾਮ, ਕੋਟ ਦਿਆਲ ਦਾਸ, ਕੋਟ ਲਹਿਣਾ ਦਾਸ, ਕੋਟ ਨਰੈਣ ਸਿੰਘ, ਝਲਾਰ ਗੰਗਾ ਰਾਮ, ਵਾੜਾ ਅੰਨਿਆ, ਵਾੜਾ ਗਾਬਿਆਂ, ਵਾੜਾ ਭੰਬਿਆਂ, ਵਾੜਾ ਤੂਆਣਾ, ਵਾੜਾ ਨਰੈਣ ਸਿੰਘ ਭ ਗੋ ਵਾਲੀ ਕੋਟ ਸੰਤ ਰਾਮ ਕੋਟ ਲਾਭ ਦਾਸ, ਢੇਰੇ ਦਾ ਵਾੜਾ (ਰਾਮਪੁਰ) ਨੌਲਾਂ ਦੀਆਂ ਝੁਗੀਆਂ ਤੇ ਧੁਪ ਮੜੀ । ਇਕ ਬਸਤੀ ਜੋ ਐਸਟੇਟ ਦੇ ਪੰਥਕ ਪ੍ਰਬੰਧ ਹੇਠ ਆ ਜਾਣ ਪਿਛੋਂ ਗੁ: ਕਮੇਟੀ ਵਲੋਂ ਬਣਾਈ ਗਈ ਦਾ ਨਾਮ ਸ਼ਹੀਦਾਂ ਦੀ ਯਾਦ ਅੰਦਰ ਸ਼ਹੀਦੀ ਕੋਟ ਰਖਿਆ ਗਿਆ ਸੀ ।

ਇਨ੍ਹਾਂ ਵਿਚੋਂ ਕੋਟ ਦਰਬਾਰ ਸਾਹਿਬ, ਧੂਰ ਕੋਟ, ਰਤੂਆਣਾ, ਅਤੇ ਕੋਟ ਸਾਧੂ ਰਾਮ ਜੋ ਗੁ: ਜਨਮ ਅਸਥਾਨ ਦੇ ਮਹੰਤ ਨਰੈਣ ਦਾਸ ਦੇ ਆਪਣੇ ਕਬਜ਼ੇ ਵਿਚ ਸਨ ਸਾਕੇ ਤੋਂ ਪਿਛੋਂ ਸਿਧੇ ਹੀ ਗੁ: ਕਮੇਟੀ ਦੇ ਪ੍ਰਬੰਧ ਹੇਠ ਆ ਗਏ ਅਤੇ ਗੁ: ਮਾਲ ਜੀ ਦੇ ਮਹੰਤ ਕਿਰਪਾ ਰਾਮ ਨਾਲ ਸਮਝੌਤਾ ਹੋ ਜਾਣ ਤੇ ਟੇਲ ਮਾਲ ਜੀ ਅਤੇ ਨਾਲੀ ਵਾਲਾ ਭੀ ਕਮੇਟੀ ਨੇ ਸਾਂਭ ਲਏ । ਕਈ ਹੋਰ ਥੋੜੇ-੨ ਵਿਕੋ ਲਿਤਰੇ ਰਕਬੇ ਭੀ ਸਮਝੌਤਿਆ ਰਾਹੀਂ ਕਮੇਟੀ ਨੂੰ ਮਿਲ ਗਏ ਯਥਾ ਬਾਵਾ ਆਤਮਾ ਰਾਮ, ਬਾਵਾ ਮੱਲੀ ਦਾਸ, ਪਤੀਦਾਰ ਮੰਗਲ ਸਿੰਘ ਅਤੇ ਮਹੰਤਨੀ ਈਸ਼ਰ ਕੌਰ ਦੇ ਰਕਬੇ, ਪ੍ਰੰਤੂ ਇਨ੍ਹਾਂ ਤੋਂ ਬਿਨਾ

ਬਾਕੀ ਸਾਰੀਆਂ ਜ਼ਮੀਨਾਂ ਸੰਬੰਧੀ ਕਮੇਟੀ ਨੂੰ ਗੁਰਦੁਆਰਾ ਟ੍ਰਿਬ-
ਯੂਨਲ ਅਤੇ ਹਾਈ ਕੋਰਟ ਪੰਜਾਬ ਵਿਚ ਮੁਕਦਮੇ ਲੜਨ ਪਏ ।
ਇਨ੍ਹਾਂ ਮੁਕਦਮਿਆਂ ਵਿਚ ਕਮੇਟੀ ਨੂੰ ਵਾੜਾ ਭੰਬਿਆ ਦੇ ਨੇ ਮੁਰੱਬੇ
ਤੇ ਵਾੜਾ ਤੁਖਾਣਾ ਦੇ 4½ ਮੁਰੱਬੇ ਵਿਰੋਧੀਆਂ ਦੇ ਹੱਕ ਵਿਚ ਛੱਡਣੇ
ਪਏ ਕਿਉਂਕਿ ਉਨ੍ਹਾਂ ਨੇ ਸੰਬੰਧਤ ਮਹੰਤਾਂ ਪਾਸੋਂ ਆਪਣੇ ਹੱਕ ਵਿਚ
ਇਹ ਬੈ ਕਰਾਏ ਹੋਏ ਸਨ । ਖਿਪ ਵਾਲੇ ਖੂਹ ਦੇ ਰਕਬੇ ਦੇ ਮੌਰੂਸੀ
ਹੱਕ ਦੇਣੇ ਪਏ । ਇਨ੍ਹਾਂ ਤੋਂ ਇਲਾਵਾ ਇਕ ਬਹੁਤ ਵਡਾ ਰਕਬਾ
ਪੈੜੇ ਵਾਲੀ ਦਾ ਉਥੋਂ ਦੇ ਮੁਸਲਮਾਨ ਵਾਹਕਾ ਨੂੰ ਦੇਣਾ ਪਿਆ
ਕਿਉਂਕਿ ਇਸ ਪਿੰਡ ਦੇ ਮਾਲਕੀ ਹੱਕ ਮਹੰਤ ਗਵਾ ਚੁਕੇ ਸਨ ।
ਇਨ੍ਹਾਂ ਤੋਂ ਬਿਨਾਂ ਬਾਕੀ ਸਾਰੀਆਂ ਜ਼ਮੀਨਾਂ ਸਹਿਜੇ-2 1964 ਤਕ
ਕਮੇਟੀ ਦੇ ਕਬਜ਼ੇ ਵਿਚ ਆ ਗਈਆ । ਨਰੈਣ ਦਾਸ ਦੇ ਨਿਜੀ
ਮਕਾਨ ਤੋਂ ਬਿਨਾਂ ਬਾਕੀ ਸਾਰੇ ਰਿਹਾਇਸ਼ੀ ਮਕਾਨ ਵੀ ਸੰਬੰਧਤ
ਮਹੰਤਾਂ ਤੇ ਪਤੀਦਾਰਾਂ ਨੂੰ ਦਿਤੇ ਗਏ ਸਨ ।

ਉਕਤ ਜ਼ਮੀਨਾਂ ਤੋਂ ਇਲਾਵਾ ਬਾਹਰ ਦੁਰਾਡੇ ਥਾਵਾਂ ਤੇ
ਕੁਝ ਰਕਬੇ ਗੁਰਦੁਆਰਿਆਂ ਦੇ ਨਾਮ ਚੜੇ ਹੋਏ ਸਨ ਜੋ ਸਾਰੇ
ਹੀ ਗੁਰਦੁਆਰਿਆਂ ਦੇ ਹੱਕ ਵਿਚ ਕਮੇਟੀ ਨੂੰ ਦਿਤੇ ਗਏ । ਇਨ੍ਹਾਂ
ਦਾ ਵੇਰਵਾ ਇਸ ਪ੍ਰਕਾਰ ਹੈ ।

ਪਿੰਡ ਸ਼ਾਹ ਪੁਰ ਤੇਹਰੀਆਂ	੨੨ ਮੁਰੱਬੇ
ਪਿੰਡ ਬਿਹਾਰੀ ਪੁਰ	3¼ ਮੁਰਬੇ
ਪਿੰਡ ਕਨਲ	22 ਏਕੜ
ਪਿੰਡ ਪਿੰਡੀ ਹੇਰੀ	3 ਮੁਹਬੇ (ਕੇਵਲ ਮੌਰੂਸੀ ਹੱਕ)
ਨਾਨਕ ਕੋਟ	4 ਮੁਰੱਬੇ

ਉਕਤ ਜ਼ਰਈ ਰਕਬਿਆਂ ਤੋਂ ਇਲਾਵਾ ਹੇਠਾਂ ਲਿਖੀ
ਸ਼ਿਕਨੀ ਜਾਇਦਾਦ ਭੀ ਨਨਕਾਣਾ ਸਾਹਿਬ ਤੋਂ ਬਾਹਰ ਕਮੇਟੀ

ਨੂੰ ਮਿਲੀ: ਤਿੰਨ ਦੁਕਾਨਾਂ ਮਾਗਲ ਸ਼ਹਿਰ ਵਿਚ, ਦੋ ਦੁਕਾਨਾਂ ਸ਼ਾਹ ਕੋਟ ਅਤੇ ਇਕ ਦੁਕਾਨ ਗੁਜਰਖਾਨ। 1921 ਦੇ ਸਾਕੇ ਤੋਂ ਪਿਛੋਂ ਪੰਜਾਬ ਸਰਕਾਰ ਵਲੋਂ ਲਾਹੌਰ ਦੇ ਕਮਿਸ਼ਨਰ ਮਿ. ਕਿੰਗ ਨੇ ਗੁਰਦੁਆਰਾ ਜਨਮ ਅਸਥਾਨ ਦਾ ਕਬਜ਼ਾ ਸਤ ਮੈਂਬਰਾਂ ਦੀ ਕਮੇਟੀ ਨੂੰ ਜਿਸ ਦੇ ਪ੍ਰਧਾਨ ਸ. ਹਰਬੰਸ ਸਿੰਘ ਅਟਾਰੀ ਵਾਲੇ ਸਨ, ਲਿਖ ਦਿਤਾ ਸੀ ਉਸ ਕਮੇਟੀ ਵਲੋਂ ਇਸ ਦੀ ਸੰਪੂਰਨ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੂੰ ਜੋ ਉਸ ਸਮੇਂ ਹੁਣ ਵਾਂਗ ਕਿਸੇ ਗਵਰਨਮੈਂਟੀ ਕਾਨੂੰਨ ਦੇ ਤਹਿਤ ਬਣੀ ਕਮੇਟੀ ਨਹੀਂ ਸੀ, ਬਲਕਿ ਸਿਖਾਂ ਵਲੋਂ ਜ਼ਿਲੇਵਾਰ ਆਗੂ ਭੇਜੇ ਪ੍ਰਤੀਨਿਧਾਂ ਦੀ ਕਮੇਟੀ ਸੀ) ਕਰ ਦਿਤੀ। ਸੋ. ਗੁ. ਪ੍ਰ. ਕਮੇਟੀ ਨੇ ਇਥੇ ਦੇ ਪ੍ਰਬੰਧ ਲਈ ਸ੍ਰ. ਨਰੈਣ ਸਿੰਘ ਬੈਰਿਸਟਰ ਸ਼ਾਹ ਪੁਰ ਦੀ ਨਿਯੁਕਤੀ ਕੀਤੀ ਅਤੇ ਉਨ੍ਹਾਂ ਦੇ ਅਧੀਨ ਜਥੇਦਾਰ ਬੂਟਾ ਸਿੰਘ ਚਕ ਨੰ 204 ਲਾਇਨ ਪੁਰ ਵਾਲਿਆਂ ਨੂੰ ਜ਼ਮੀਨਾਂ ਦਾ ਪ੍ਰਬੰਧ ਕਰਨ ਹਿਤ ਨਿਯੁਕਤਿਆਂ। ਸੋ. ਗੁ. ਪ੍ਰ. ਕਮੇਟੀ ਦੇ ਅਧੀਨ ਪੰਜ ਸਾਲ ਇਹ ਪ੍ਰਬੰਧ ਚਾਲੂ ਰਿਹਾ ਅਤੇ ਸੰਨ 1926 ਵਿਚ ਜਦੋਂ ਗੁਰਦੁਆਰਾ ਕਾਨੂੰਨ ਦੇ ਤਹਿਤ ਸਰਕਾਰ ਪੰਜਾਬ ਨੇ ਨਨਕਾਣਾ ਸਾਹਿਬ ਵਿਚਲੇ ਗੁਰਦੁਆਰਿਆਂ ਦੇ ਪ੍ਰਬੰਧ ਲਈ ਐਕਟ ਦੀ ਦਫ਼ਾ 85 ਦੇ ਅਧੀਨ ਤੇਰਾਂ ਮੈਂਬਰਾਂ ਦੀ ਲੋਕਲ ਕਮੇਟੀ ਦੀ ਸਥਾਪਤੀ ਦਾ ਐਲਾਨ ਕਰ ਦਿਤਾ ਤਾਂ ਇਥੋਂ ਦਾ ਸਮੁੱਚਾ ਪ੍ਰਬੰਧ 30-11-26 ਤੋਂ ਲੋਕਲ ਕਮੇਟੀ ਦੇ ਹਥ ਵਿਚ ਆ ਗਿਆ। ਇਸ ਲੋਕਲ ਕਮੇਟੀ ਦੇ ਪਹਿਲੇ ਪ੍ਰਧਾਨ ਸ੍ਰ. ਬੂਟਾ ਸਿੰਘ ਜੀਵਕੀਲ ਸੇਖਪੁਰਾ ਸਨ। ਦੂਜੇ ਸ. ਮਹਿਤਾਬ ਸਿੰਘ ਤੀਜੇ ਜਥੇਦਾਰ ਤੇਜਾ ਸਿੰਘ ਅਕਰਪੁਰਾ ਅਤੇ ਚੌਥੇ ਸ. ਸੰਪੂਰਨ

ਸਿੰਘ ਲਾਇਲ ਪੁਰ। ਪ੍ਰਬੰਧ ਦੇ ਲੋਕਲ ਕਮੇਟੀ ਦੇ ਹਥ ਵਿਚ
 ਆਉਣ ਮਗਰੋਂ ਸਾਰੇ ਗੁਰਦੁਆਰਿਆਂ ਅਤੇ ਸੰਬੰਧਤ ਜਾਇਦਾਦ
 ਦਾ ਮੁਖ ਪ੍ਰਬੰਧਕ ਪ੍ਰਧਾਨ ਦੇ ਅਧੀਨ ਕਮੇਟੀ ਦਾ ਇਕ ਮੈਂਬਰ
 ਜਿਸ ਨੂੰ ਮੈਂਬਰ ਇਨਚਾਰਜ ਕਹਿੰਦੇ ਹੁੰਦਾ।। ਇਸ ਅਹੁਦੇ ਦੀ
 ਪ੍ਰਾਪਤੀ ਲਈ ਕਈ ਵੇਰ ਮੈਂਬਰਾਂ ਅੰਦਰ ਖਿਚਾਓ ਭੀ ਹੋ ਜਾਂਦਾ
 ਅਤੇ ਕਈ ਵੇਰ ਮੈਂਬਰ ਇਨਚਾਰਜ ਦੀ ਥਾਂਵੇਂ ਤਨਖਾਹਦਾਰ
 ਮੈਨੇਜਰ ਭੀ ਲਗਾ ਲਿਆ ਜਾਂਦਾ ਪ੍ਰੰਤੂ ਕਮੇਟੀ ਦੀ ਇਸ ਨੁਕਤੇ
 ਉਤੇ ਕੋਈ ਦ੍ਰਿੜ ਵਿਚਾਰ ਨ ਬਣੀ ਹੋਣ ਕਾਰਨ ਇਹ ਤਬਦੀਲੀ
 ਵਾਰਵਾਰ ਹੋ ਜਾਂਦੀ, ਇਥੋਂ ਤਕ ਕਿ ਕਈ ਵਾਰੀ ਸਾਲ ਭਰ ਵਿਚ
 ਵੀ ਕਈ ਮੁਖ ਪ੍ਰਬੰਧਕ ਬਣ ਹਟਦੇ। ਇਹ ਸਿਲਸਲਾ 1926
 ਤਕ ਜਾਰੀ ਰਿਹਾ ਅਤੇ ਕਿਤਨੇ ਸਜਣ ਮੁਖ ਪ੍ਰਬੰਧਕ ਬਣੇ ਅਤੇ
 ਹਟੇ। ਅਖੀਰ ਅਕਤੂਬਰ 1932 ਵਿਚ ਕਮੇਟੀ ਨੇ ਪਕਾ ਤਸਖਾਹ
 ਦਾਰ ਮੈਨੇਜਰ ਰਖਣ ਦਾ ਦ੍ਰਿੜ ਫੈਸਲਾ ਕਰਕੇ ਅਕਤੂਬਰ 1932
 ਵਿਚ ਸ. ਨਰੈਣ ਸਿੰਘ ਐਮ. ਏ. ਨੂੰ ਗੁਰਦੁਆਰਿਆਂ ਅਤੇ
 ਐਸਟੇਟ ਦਾ ਮੈਨੇਜਰ ਥਾਪ ਦਿਤਾ ਜੋ 1947 ਅਥਵਾ ਦੋਸ ਵੰਡ ਹੋ
 ਜਾਣ ਦੇ ਸਮੇਂ ਤਕ ਰਹੇ। ਸੰਨ 1944 ਵਿਚ ਪੰਜਾਬ ਸਰਕਾਰ ਨੇ
 ਗੁਰਦੁਆਰਾ ਕਾਨੂੰਨ ਅੰਦਰ ਤਰਮੀਮ ਕਰਕੇ ਗੁਰਦੁਆਰਾ ਐਕਟ
 ਦੀ ਧਾਰਾ 24 ਦੇ ਤਹਿਤ ਸਾਰੇ ਗੁਰਦੁਆਰਿਆਂ ਦੀਆਂ ਲੋਕਲ
 ਕਮੇਟੀਆਂ ਦੀ ਪ੍ਰਬੰਧਕ ਹੈਸੀਅਤ ਨੂੰ ਖਤਮ ਕਰਕੇ ਇਨ੍ਹਾਂ ਨੂੰ
 ਕੇਵਲ ਸਲਾਹਕਾਰ ਹੋਣ ਦਾ ਅਧਕਾਰ ਦਿਤਾ ਅਤੇ ਗੁਰਦੁ-
 ਆਰਿਆਂ ਦਾ ਪ੍ਰਬੰਧ ਸਿਧਾ ਸ੍ਰੋ; ਗੁ. ਪ੍ਰ. ਕਮੇਟੀ ਦੇ ਹਥ ਵਿਚ ਦੇ
 ਦਿਤਾ। ਸ਼੍ਰੋਮਣੀ ਕਮੇਟੀ ਨੇ ਅਜੇਹੇ ਸਾਰੇ ਗੁਰਦੁਆਰਿਆਂ ਲਈ
 ਇਕ ਪ੍ਰਬੰਧ ਸਕੀਮ ਲਾਗੂ ਕੀਤੀ ਅਤੇ ਉਸ ਦੇ ਅਧੀਨ ਨਨਕਾਣਾ

ਸਾਹਿਬ ਵਿਚ ਦੋ ਵਧੇ ਵਧ ਮਦਾਂ ਦੇ ਮੈਨੇਜਰ ਅਥਵਾ ਇਕ ਜ਼ਮੀਨਾਂ ਦੇ ਪ੍ਰਬੰਧ ਲਈ ਅਤੇ ਦੂਜਾ ਬਾਕੀ ਦੇ ਸਾਰੇ ਪ੍ਰਬੰਧ ਲਈ ਨੀਯਤ ਕਰ ਦਿਤੇ ਜੋ ਤਰੀਕਾ ਦੇਸ਼ ਵੰਡ ਹੋ ਜਾਣ ਅਥਵਾ ਨਨਕਾਣਾ ਸਾਹਿਬ ਦੇ ਪਾਕਿਸਤਾਨ ਵਿਚ ਰਹਿ ਜਾਣ ਤਕ ਜਾਰੀ ਰਿਹਾ।

ਐਸਟੇਟ ਦਾ ਕਾਸ਼ਤ ਹੋਣ ਯੋਗ ਰਕਬਾ ਅਰੰਭ ਵਿਚ ਨਕਦ ਚਕੋਤੇ ਤੇ ਦਿਤਾ ਜਾਂਦਾ ਰਿਹਾ ਤੇ ਕਾਸ਼ਤ ਦੀ ਸਾਰੀ ਪ੍ਰਬੰਧ ਦੀ ਜ਼ਿੰਮੇਵਾਰੀ ਠੇਕੇਦਾਰਾਂ ਦੀ ਹੁੰਦੀ ਜੋ ਕਮੇਟੀ ਨੂੰ ਨਕਦੀ ਦੇ ਰੂਪ 'ਚ ਮੁਕੱਰਰ ਰਕਮ ਠੇਕਾ ਅਦਾ ਕਰਦੇ। ਪ੍ਰੰਤੂ ਠੇਕੇਦਾਰ ਲੋਕ ਆਮ ਤੌਰ 'ਤੇ ਇਸ ਦੀ ਅਦਾਇਗੀ ਵਿਚ ਹੋਰਾ ਫੇਰੀ ਕਰਦੇ ਜਾਂਦੇ ਅਤੇ ਠੇਕਿਆਂ ਦੀਆਂ ਵਡੀਆਂ-੨ ਰਕਮਾਂ ਭੀ ਵਸੂਲ ਹੋਣੋਂ ਰਹਿ ਜਾਂਦੀਆਂ ਜਿਸ ਕਾਰਨ ਬੜਾ ਨੁਕਸਾਨ ਹੁੰਦਾ। ਇਸ ਤੋਂ ਇਲਾਵਾ ਅਜੇਹੇ ਪ੍ਰਬੰਧ ਹੋਠ ਐਸਟੇਟ ਦੇ ਅਸਲ ਕਾਸ਼ਤਕਾਰਾਂ ਨਾਲ ਕਮੇਟੀ ਦਾ ਕੋਈ ਸੰਪਰਕ ਨਾ ਰਹਿੰਦਾ ਅਤੇ ਠੇਕੇਦਾਰ ਲੋਕ ਕਾਸ਼ਤਕਾਰਾਂ ਨੂੰ ਭੀ ਬਹੁਤ ਤੰਗ ਰਖਦੇ। ਇਨ੍ਹਾਂ ਗੱਲਾਂ ਨੂੰ ਮੁਖ ਰਖਦੇ ਹੋਏ ਕਮੇਟੀ ਨੇ ਸੰਨ 1934 ਵਿਚ ਕਾਸ਼ਤਕਾਰਾਂ ਨੂੰ ਅਧ ਦੀ ਵੰਡਾਈ ਤੇ ਜ਼ਮੀਨ ਦੇਣ ਦਾ ਤਰੀਕਾ ਅਪਣਾਇਆ ਅਤੇ ਹਰ ਜ਼ਰਈ ਸਾਲ ਦੇ ਅਰੰਭ ਵਿਚ ਹਲ ਵਾਹਕਾਂ ਪਾਸੋਂ ਆਪੋ ਆਪ ਉਨ੍ਹਾਂ ਦੇ ਹਲ ਹੇਠਲੀ ਜ਼ਮੀਨ ਦਾ ਪਟਾ ਕਰਾ ਲਿਆ ਜਾਂਦਾ। ਫਸਲ ਦੀ ਵੰਡ ਕਰਾਉਣ ਲਈ ਪਿੰਡ ਵਾਰ ਮੁਣਸ਼ੀ ਰਖੇ ਜਾਂਦੇ। ਵਡੇ ਪਿੰਡਾਂ ਵਿਚ ਮੁਣਸ਼ੀ ਦੀ ਸਹਾਇਤਾ ਲਈ ਇਕ-੨ ਸੇਵਾਦਾਰ ਭੀ ਦਿਤਾ ਜਾਂਦਾ ਅਤੇ ਮੁਣਸ਼ੀਆ ਉਪਰ ਨਿਗਰਾਨੀ ਲਈ ਮੀਤ ਮੈਨੇਜਰ ਹੁੰਦਾ। ਜਿਉ-2 ਮਹੰਤਾਂ ਅਤੇ ਪਤੀਕਾਰਾਂ ਪਾਸੋਂ ਨਵੇਂ ਰਕਬੇ ਕਮੇਟੀ ਦੇ ਕਬਜ਼ੇ ਵਿਚ ਆਉਂਦੇ ਗਏ, ਜ਼ਮੀਦਾਰਾਂ ਸਟਾਫ਼ ਦੀ ਗਿਣਤੀ ਭੀ ਵਧਦੀ

ਗਈ ਅਤੇ ਮੀਤ ਮੈਨੇਜਰ ਭੀ ਇਕ ਦੀ ਬਜਾਏ ਦੋ, ਫਿਰ ਤਿੰਨ ਕੀਤੇ ਗਏ। ਜਦੋਂ ਜ਼ਿਮੀਦਾਰੀ ਦਾ ਕੰਮ ਬਹੁਤ ਵਧ ਗਿਆ ਤਾਂ ਐਸਟੇਟ ਦਾ ਦਫਤਰ ਭੀ ਗੁਰਦੁਆਰਿਆਂ ਦੇ ਜਨਰਲ ਦਫਤਰ ਤੋਂ ਅੰਡਰਾ ਕਰਨਾ ਪਿਆ। ਇਸ ਦਫਤਰ ਦੇ ਪਹਿਲੇ ਇਨਚਾਰਜ ਸ. ਆਤਮਾ ਸਿੰਘ ਸਨ ਜੋ 1969 ਵਿਚ ਪੰਜਾਬ ਦੇ ਮਾਲ ਮੰਤਰੀ ਬਣੇ। ਪ੍ਰੰਤੂ ਇਹ ਕੇਵਲ ਕਾਸ਼ਤ ਦਾ ਹਿਸਾਬ ਕਿਤਾਬ ਰਖਣ ਲਈ ਹੀ ਸੀ, ਐਸਟੇਟ ਦੀ ਸਮੁੱਚੀ ਆਮਦਨ-ਜਿਣਸ ਅਤੇ ਕੈਸ਼ ਗੁਰਦੁਆਰਿਆਂ ਦੇ ਜਨਰਲ ਸਟੋਰ ਅਤੇ ਖਜ਼ਾਨੇ ਵਿਚ ਹੀ ਜਮਾਂ ਕੀਤੀ ਜਾਂਦੀ ਸੀ। ਅਜੇਹੇ ਪ੍ਰਬੰਧ ਦੇ ਸਮੇਂ ਭੀ ਸ਼ਾਹਪੁਰ ਹਰੀਆਂ ਆਦਿ ਦੇ ਰਕਬੇ ਜੋ ਨਨਕਾਣਾ ਸਾਹਿਬ ਤੋਂ ਕਾਫੀ ਦੂਰ ਸਨ ਅਤੇ ਕੁਝ ਹੋਰ ਸ਼ਹਿਰ ਦੇ ਬਹੁਤ ਨੇੜੇ ਵਾਲੇ ਛੋਟੇ-2 ਰਕਬੇ ਨਕਦ ਚਕੋਤੇ ਤੇ ਹੀ ਦਿਤੇ ਜਾਂਦੇ ਰਹੇ ਪ੍ਰੰਤੂ ਜਿਉ-2 ਪ੍ਰਬੰਧ ਮਜਬੂਤ ਹੁੰਦਾ ਗਿਆ, ਠੇਕਿਆਂ ਦੀ ਵਸੂਲੀ ਭੀ ਬਕਾਇਦਾ ਹੁੰਦੀ ਗਈ ਜਿਸ ਕਰਕੇ ਹੁਣ ਇਸ ਵੰਨੇ ਭੀ ਕਮੇਟੀ ਨੂੰ ਕੋਈ ਨੁਕਸਾਨ ਨਹੀਂ ਉਠਾਉਣਾ ਪਿਆ।

ਕਿਸੇ ਜ਼ਿਮੀਦਾਰੀ ਐਸਟੇਟ ਦੇ ਉੱਨਤ ਹੋਇਆ ਹੋਣ ਦੀ ਜਾਂਚ ਲਈ ਕੇਵਲ ਇਹੋ ਗੱਲ ਕਾਫੀ ਨਹੀਂ ਹੁੰਦੀ ਕਿ ਉਸ ਦੀ ਆਮਦਨੀ ਵਿਚ ਕਿਤਨਾ ਵਾਧਾ ਹੋਇਆ ਹੈ, ਸਗੋਂ ਇਹ ਭੀ ਵੇਖਣਾ ਹੁੰਦਾ ਹੈ ਕਿ ਐਸਟੇਟ ਦੀ ਆਮਦਨੀ ਦੇ ਸਾਧਨ ਕਿਤਨੇ ਸੁਚੱਜੇ ਹਨ, ਉਨ੍ਹਾਂ ਦਾ ਪ੍ਰਭਾਵ ਸਮੁੱਚੇ ਤੌਰ ਐਸਟੇਟ ਦੇ ਵਾਸੀਆਂ ਉਤੇ ਕਿਹੋ ਜਿਹਾ ਪਿਆ ਅਤੇ ਐਸਟੇਟ ਦੇ ਵਸਨੀਕਾਂ ਅਤੇ ਆਮ ਜਨਤਾ ਨੂੰ ਉਸ ਤੋਂ ਕੀ ਲਾਭ ਪੁੱਜਾ। ਜਿਥੋਂ ਤਕ ਕਮੇਟੀ ਦੀ ਸਮੁੱਚੀ ਆਮਦਨ ਅਤੇ ਖਰਚ ਦਾ ਸੰਬੰਧ ਹੈ ਕੁਝ ਅੰਕੜੇ

ਪਾਠਕਾਂ ਦੀ ਦਿਲਚਸਪੀ ਦਾ ਕਾਰਨ ਹੋਣਗੇ ।

ਸਾਲ 1931-32 ਵਿਚ ਸਮੁੱਚੀ ਆਮਦਨੀ 176785 ਰੁਪੈ ਹੋਈ ਸੀ ਪ੍ਰੰਤੂ ਖਰਚ ਪੂਰੇ ਕਰਨ ਲਈ ਕਮੇਟੀ ਨੂੰ 76103 ਕਰਜ਼ਾ ਲੈਣਾ ਪਿਆ। ਸੰਨ 1935-36 ਤਕ ਐਸਟੇਟ ਦੀ ਸਾਰੀ ਜ਼ਮੀਨ ਕਮੇਟੀ ਦੇ ਪ੍ਰਬੰਧ ਹੇਠ ਆ ਗਈ ਸੀ ਇਸ ਤੋਂ ਪਿਛੋਂ ਹੁਣ ਅੰਕੜੇ ਇਸ ਪ੍ਰਕਾਰ ਹਨ ।

ਸਾਲ	ਕੁਲ ਆਮਦਨੀ	ਖਰਚ ਕੱਢਕੇ ਬੱਚਤ
1936-37	240832	33048
1939-40	329099	84250
1942-43	493895	243444
1943-44	576612	245358

1945-46 ਤੋਂ ਇਹ ਪ੍ਰਬੰਧ ਸਿਧਾ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਅਧੀਨ ਆ ਗਿਆ ਸੀ ।

ਸਾਲ 1934-35 ਵਿਚ ਐਸਟੇਟ ਅੰਦਰ ਇਕ ਵੱਡਾ ਫਲਦਾਰ ਬਾਗ ਲਗਾਉਣ ਦੀ ਵਿਉਂਤ ਕੀਤੀ ਗਈ ਸੀ ਅਤੇ ਖਾਲਸਾ ਹਾਈ ਸਕੂਲ ਦੀ ਇਮਾਰਤ ਦੇ ਲਾਗੇ ਹੀ ਇਸ ਸਾਲ 23 ਏਕੜਾਂ ਵਿਚ ਮਿਠੇ ਅਤੇ ਮਾਲਟੇ ਦੇ 2760 ਪੌੜ ਲਗਾ ਦਿਤੇ ਗਏ ਸਨ ਅਗਲੇ ਸਾਲ ਇਸ ਦੇ ਨਾਲ 42 ਏਕੜ ਹੋਰ ਬਾਗ ਹੇਠ ਲਿਆਂਦੇ ਗਏ ਅਤੇ 1936-37 ਤਕ 106 ਏਕੜ ਰਕਬੇ ਵਿਚ ਮਿਠੇ ਮਾਲਟੇ ਸੰਗਤਰ ਅਮਰੂਦ ਨਿੰਬੂ ਆਦਿ ਦਾ ਬਾਗ ਲਹਿ ਲਹਾਉਣ ਲਗ ਗਿਆ, ਜਿਸ ਵਿਚ 14 ਏਕੜ ਹੋਰ ਜਾਮਨ, ਅੰਬ, ਖਜੂਰ, ਅੰਜੀਰ ਬੇਰ ਆਦਿ ਲਗਾ ਕੇ 120 ਏਕੜ ਦਾ ਬਾਗ ਅਗਲੇ ਸਾਲ ਮੁਕੰਮਲ ਕੀਤਾ ਗਿਆ । ਇਸ

ਬਾਗ ਦੀ ਮਸ਼ਹੂਰੀ ਪੰਜਾਬ ਭਰ ਅੰਦਰ ਹੋ ਗਈ ਅਤੇ ਫਲਾਂ ਦੇ ਖੀਦਦਾਰ ਦੂਰ ਦੁਰਾਡੀਆਂ ਥਾਵਾਂ ਤੋਂ ਆਉਣੇ ਸ਼ੁਰੂ ਹੋ ਗਏ। ਇਸ ਬਾਗ ਦੇ ਮਿਠੇ ਅਤੇ ਸੁਰਖ ਮਾਲਟੇ ਨੇ ਫਲ ਪਾਰਖੁਆ ਦੇ ਦਿਲ ਅੰਦਰ ਵਿਸ਼ੇਸ਼ ਥਾਂ ਲੈ ਲਈ ਹੋਈ ਸੀ ਅਤੇ ਪੰਜਾਬ ਦੀਆਂ ਫਲ ਨੁਮਾਇਸ਼ਾਂ ਸਮੇਂ ਇਸ ਨੂੰ ਇਨਾਮ ਪ੍ਰਾਪਤ ਹੁੰਦੇ। ਮਾਲਟੇ ਦੀ ਵਧੀਆ ਕਿਸਮ ਦਾ ਸਦਕਾ ਹੀ ਸੀ ਕਿ 1942-43 ਵਿਚ ਇਥੋਂ ਦੇ ਕੇਵਲ ਮਾਲਟੇ ਸੰਗਤਰੇ ਦਾ ਫਲ 51767 ਰੁਪੈਂ ਨੂੰ ਵਿਕਿਆ ਸੀ।

ਇਸ ਤੋਂ ਉਤਸ਼ਾਹਤ ਹੋ ਕੇ ਹੀ 1942-43 ਵਿਚ 170 ਏਕੜ ਦਾ ਹੋਰ ਬਾਗ ਲਗਾਉਣਾ ਅਰੰਭ ਕੀਤਾ ਗਿਆ। ਇਸ ਬਾਗ ਦੀ ਇਕ ਵਿਸ਼ੇਸ਼ ਗੱਲ ਇਹ ਸੀ ਕਿ ਜਿਸ ਥਾਉਂ ਇਹ ਬਾਗ ਵਿਉਂਤਿਆ ਗਿਆ ਉਹ ਥਾਂ ਗੈਰ ਆਬਾਦ ਵੱਡੇ-2 ਟੋਏ ਟਿਬ ਬਣੀ ਹੋਈ ਸੀ ਕਿਉਂਕਿ ਸ਼ਹਿਰ ਅੰਦਰ ਭਰਤੀ ਵਾਸਤੇ ਲੋੜੀਂਦੀ ਮਿਟੀ ਇਸ ਥਾਂ ਤੋਂ ਹੀ ਹਮੇਸ਼ਾਂ ਪੁਟੀ ਜਾਂਦੀ ਰਹੀ ਸੀ। ਇਸ ਸਾਰੇ ਟੁਕੜੇ ਨੂੰ ਬੜੀ ਮੇਹਨਤ ਨਾਲ ਪਧਰਾ ਕੀਤਾ ਗਿਆ ਅਤੇ ਫਿਰ ਦੋ ਤਿੰਨ ਸਾਲਾਂ ਦੇ ਅੰਦਰ ਅੰਦਰ ਇਕ ਬਾਗ ਲਗਾ ਦਿਤਾ ਗਿਆ ਜਿਸ ਦਾ ਨਾਉਂ ਸ਼ਹੀਦੀ ਬਾਗ ਧਰਿਆ ਗਿਆ।

ਇਸ ਬਾਗ ਦੇ ਲਾਗੂ ਹੀ ਕਰੀਬਨ ਕੁਝ ਏਕੜ ਨਿਕੰਮੀ ਪਈ ਜ਼ਮੀਨ ਵਿਚ ਟਾਹਲੀਆਂ ਦਾ ਜ਼ਖੀਰਾ ਵੀ ਲਗਾਇਆ ਗਿਆ ਸੀ। ਏਹੋ ਜੇਹੇ ਹੋਰ ਜ਼ਖੀਰੇ ਭੀ ਕੋਟ ਲਾਭਦਾਸ ਅਤੇ ਪੂਰ ਕੋਟ ਦੀਆਂ ਗੈਰ ਆਬਾਦ ਜ਼ਮੀਨਾਂ ਇਸ ਤੋਂ ਪਹਿਲੋਂ ਲਗਾਏ

ਗਏ ਸਨ । ਇਹੋ ਜ਼ਖੀਰੇ ਹੀ ਗੁਰੂ ਕ ਲੰਗਰ ਵਿਸ਼ੇਸ਼ ਕਰਕੇ ਮੇਲੇ
ਢੇ ਲੰਗਰਾਂ ਲਈ ਬਾਲਣ ਪੈਦਾ ਕਰਨ ਦਾ ਸਾਧਨ ਬਣੇ ਸਨ ।

ਨਨਕਾਣਾ ਸਾਹਿਬ ਐਸਟੇਟ ਦੇ ਅੱਠ ਅੱਠ ਦਸ ਦਸ ਮੁਰੱਬੇ
ਜ਼ਮੀਨ ਦੇ ਕਈ ਟੁਕੜੇ ਇਸ ਲਈ ਗੈਰ ਆਬਾਦ ਪਏ ਸਨ ਕਿ
ਉੱਚੇ ਹੋਣ ਕਰਕੇ ਇਥੇ ਨਹਿਰ ਦਾ ਪਾਣੀ ਨਹੀਂ ਚੜ੍ਹ ਸਕਦਾ
ਸੀ । ਇਨ੍ਹਾਂ ਨੂੰ ਆਬਾਦ ਕਰਨ ਹਿੱਤ ਪੰਪਾਂ ਤੋਂ ਸਿੰਚਾਈ
ਦੀ ਸਕੀਮ ਵਿਉਂਤੀ ਗਈ । ਪਹਿਲਾਂ ਛੇ ਇੰਚ ਦਾ ਪੰਪ ਸਕੂਲ
ਵਾਲੇ ਬਾਗ ਨੂੰ ਸਿੰਜਣ ਲਈ ਬੁੱਤ ਵਾਲੇ ਖੂਹ ਉੱਤੇ 1935-36
ਵਿਚ ਲਗਾਇਆ ਗਿਆ ਸੀ, ਇਸੇ ਸਾਲ ਹੀ ਟੇਲ ਮਾਲ ਜੀ
ਦੇ ਲਗ ਪਗ ਦਸ ਮੁਰੱਬੇ ਦੇ ਗੈਰ ਆਬਾਦ ਟੁਕੜੇ ਨੂੰ ਆਬਾਦ
ਕਰਨ ਲਈ ਮਾਲ ਜੀ ਨਾਮ ਦਾ ਵਡਾ ਪੰਪ ਲਗਾਉਣਾ ਅਰੰਭਿਆ
ਗਿਆ ਜੋ ਅਗਲੇ ਸਾਲ ਮੁਕੰਮਲ ਹੋ ਕੇ ਇਸ ਸਾਰੇ ਰਕਬੇ ਦੀ
ਸਿੰਚਾਈ ਦਾ ਕਾਰਨ ਬਣਿਆ । ਇਸ ਤੋਂ ਮਗਰੋਂ ਹਰ ਸਾਲ ਇਕ
ਦੋ ਨਵੇਂ ਪੰਪ ਲਗਾਏ ਜਾਂਦੇ ਰਹੇ । 1942 ਤਕ ਐਸਟੇਟ ਵਿਚ ਲਗੇ
ਪੰਪਾਂ ਦੀ ਗਿਣਤੀ ਦਸ ਹੋ ਗਈ ਜਿਨ੍ਹਾਂ ਤੋਂ ਲਗਪਗ 2000 ਏਕੜ
ਜਿਥੇ ਪਹਿਲੋਂ ਕਰੀਰਾਂ ਤੇ ਵਣਾ ਤੋਂ ਬਿਨਾਂ ਕੁਝ ਨਹੀਂ ਸੀ, ਨਰ-
ਮਿਆਂ ਅਤੇ ਕਣਕਾ ਦਾ ਲਹਿਲਹਾਉਂਦਾ ਸਬਜ਼ਾਜ਼ਾਰ ਬਣ ਗਿਆ
ਜੋ ਨ ਕੇਵਲ ਗੁਰਦੁਆਰਿਆਂ ਲਈ ਆਮਦਨ ਵਧਾਉਣ ਦਾ
ਸਾਧਨ ਬਣਿਆ ਸਗੋਂ ਸੈਂਕੜੇ ਲੋਕਾਂ ਨੂੰ ਇਥੇ ਕਮਾਈ ਕਰਕੇ
ਆਪਣੀ ਅਤੇ ਦੇਸ਼ ਦੀ ਇਕਤਸਾਦੀ ਹਾਲਤ ਚੰਗੀ ਬਣਾਉਣ

ਵਿਚ ਹਿਸਾ ਪਾਇਆ।

ਤੀਜਾ ਸਾਧਨ ਜੋ ਐਸਟੇਟ ਨੂੰ ਉਨੱਤ ਕਰਨ ਦਾ ਪ੍ਰਬੰਧਕਾਂ ਵਲੋਂ ਕੀਤਾ ਗਿਆ ਉਹ ਥੂਰ ਕਲਰ ਹੋ ਚੁਕੀ ਜ਼ਮੀਨ ਨੂੰ ਮੁੜ ਖੇਤੀ ਯੋਗ ਬਣਾਉਣ ਅਤੇ ਰੀਕਲੇਮ ਕਰਨ ਦਾ ਸੀ ਇਸ ਦਾ ਅਰੰਭ 1940 ਵਿਚ ਦੋ ਕਿਊਸਕ ਫਾਲਤੂ ਪਾਣੀ ਮਹਿਕਮਾਂ ਨਹਿਰ ਪਾਸੋਂ ਲੈ ਕੇ ਕੇਵਲ 74 ਏਕੜ ਜ਼ਮੀਨ ਵਿਚ ਕੀਤਾ ਗਿਆ ਸੀ ਅਗਲੇ ਸਾਲ ਛੇ ਕੀਊਸਕ ਦੇ ਹੋਰ ਮੱਘੇ ਲਗਵਾਏ ਅਤੇ 1942 ਵਿਚ 14 ਕੀਊਸਕ ਹੋਰ ਪਾਣੀ ਲਿਆ ਗਿਆ। ਇਸ ਤਰਾਂ ਸੰਨ 1942 ਵਿਚ ਐਸਟੇਟ ਵਿਚ ਬਾਈ ਕਿਊਸਕ ਫਾਲਤੂ ਪਾਣੀ ਕੇਵਲ ਥੂਰ ਰਕਬੇ ਰੀਕਲੇਮ ਕਰਨ ਹਿਤ ਵਰਤਿਆ ਜਾ ਰਿਹਾ ਸੀ ਅਥਵਾ 825 ਏਕੜ ਰਕਬਾ ਜੋ ਥੂਰ ਪੈਦਾ ਹੋ ਜਾਣ ਕਰਕੇ ਨਿਕੰਮਾਂ ਹੋ ਗਿਆ ਸੀ ਮੁੜ ਵਾਹੁਣ ਯੋਗ ਬਣਾਇਆ ਗਿਆ ਜਿਸ ਤੋਂ ਪ੍ਰਤੀ ਏਕੜ ਐਸਤਨ ਪੰਝੀ ਮਣ ਧਾਨ ਅਤੇ 14 ਮਣ ਛੋਲੇ ਹਰ ਸਾਲ ਪੈਦਾ ਹੋਣੇ ਸ਼ੁਰੂ ਹੋ ਗਏ। ਹਰ ਤਿੰਨ ਸਾਲ ਪਿਛੋਂ ਇਸ ਤਰਾਂ ਰੀਕਲੇਮ ਹੋਏ ਰਕਬੇ ਵਿਚ ਨਰਮਾ, ਕਮਾਦ, ਕਣਕ ਆਦਿ ਫਸਲ ਹੋਣ ਲਗ ਜਾਂਦੇ ਅਤੇ ਉਹਦੀ ਥਾਂ ਹੋਰ ਨਾ ਰਕਬਾ ਰੀਕਲੇਮ ਵਾਲੀ ਮਦ ਹੇਠ ਲੈ ਲਿਆ ਜਾਂਦਾ। ਇਹ ਸਿਲਸਲਾ ਭੀ ਅਖੀਰ ਅਥਵਾ 1943 ਤਕ ਚਲਦਾ ਰਿਹਾ ਜਿਸ ਕਰਕੇ ਬਹੁਤ ਸਾਰੀ ਥੂਰ ਹੋਈ ਜ਼ਮੀਨ ਮੁੜ ਵਾਹੀ ਦੇ ਯੋਗ ਬਣ ਗਈ।

ਐਸਟੇਟ ਅੰਦਰ ਕੁਝ ਫੁਟਕਲ ਟੁਕੜੇ ਜ਼ਮੀਨ ਦੇ ਅਜੇਹੇ ਭੀ ਸੀ ਜਿਥੋਂ ਸ਼ੋਰਾ ਤੇ ਲੂਣ ਨਿਕਲਦਾ ਸੀ। ਸ਼ੁਰੂ-੨ ਵਿਚ ਤਾਂ ਇਹ ਟੁਕੜੇ ਅਜਾਈ ਹੀ ਪਏ ਰਹਿੰਦੇ ਅਤੇ ਇਨ੍ਹਾਂ ਤੋਂ ਕਮੇਟੀ ਨੂੰ ਕੋਈ ਲਾਭ ਨ ਹੁੰਦਾ। ਸੰਨ 1937 ਵਿਚ ਸਾਰੀ ਐਸਟੇਟ ਦੇ ਸ਼ੋਰੇ

ਤੋਂ ਤਿੰਨ ਸਾਲ ਦਾ ਕੇਵਲ 750 ਰੁਪੈਆ ਹੀ ਵਸੂਲ ਹੋਇਆ ਸੀ, ਪ੍ਰੰਤੂ ਤਿੰਨ ਸਾਲ ਪਿਛੋਂ ਅਥਵਾ 1940 ਤੋਂ 1942 ਤਕ ਇਸ ਦਾ ਠੇਕਾ 21300 ਤਕ ਚੜ੍ਹ ਗਿਆ, ਜੋ ਸੰਨ 1943 ਵਿਚ ਅਗਲੇ ਤਿੰਨ ਸਾਲਾਂ ਲਈ 74400 ਹੋ ਗਿਆ ਅਥਵਾ ਛੇ ਸਾਲਾਂ ਵਿਚ ਇਸ ਦੀ ਕੀਮਤ ਸੌ ਗੁਣਾ ਵਧ ਗਈ।

ਇਨ੍ਹਾਂ ਸਾਲਾਂ ਵਿਚ ਨਨਕਾਣਾ ਸਾਹਿਬ ਐਸਟੇਟ ਅੰਦਰ ਖੇਤੀ ਬਾੜੀ ਅਤੇ ਬਾਗਾਂ ਦੇ ਨਵੇਂ ਤੇ ਉਨੱਤ ਸਾਧਨਾਂ ਦੀ ਵਰਤੋਂ ਨੇ ਇਤਨੀ ਤਰੱਕੀ ਕੀਤੀ ਕਿ ਇਸ ਐਸਟੇਟ ਦਾ ਨਾਮ ਪੰਜਾਬ ਸਰਕਾਰ ਅਤੇ ਹੋਰ ਗਵਾਢੀ ਪ੍ਰਾਂਤਾਂ ਦੀਆਂ ਸਰਕਾਰਾਂ ਦੀਆਂ ਨਜ਼ਰਾਂ ਵਿਚ ਖਾਸ ਤਰ ਉਘਾ ਹੋ ਗਿਆ ਅਤੇ ਪੰਜਾਬ. ਯੂ. ਪੀ. ਬਿਹਾਰ ਆਦਿ ਪ੍ਰਾਂਤਾਂ ਦੇ ਖੇਤੀ ਬਾੜੀ ਦੇ ਸਹਿਕਮੇ ਇਥੋਂ ਵਧੀਆਂ ਕਣਕਾਂ ਤੇ ਨਰਮੇ ਦੇ ਬੀਜ ਪ੍ਰਾਪਤ ਕਰਦੇ।

ਕਮੇਟੀ ਵਲੋਂ ਐਸਟੇਟ ਅੰਦਰ ਖੇਤੀ ਕਰਨ ਵਾਲਿਆਂ ਲਈ ਹਿਸਾਰ ਕੈਟਲ ਫਾਰਮ ਦੀ ਵਧੀਆ ਨਸਲ ਦੀਆਂ ਵਹਿੜਾਂ ਤੇ ਬੈਲ ਸਾਹਨ ਸੈਂਕੜਿਆਂ ਦੀ ਗਿਣਤੀ ਵਿਚ ਹਰ ਸਾਲ ਲਿਆਏ ਜਾਂਦੇ ਅਤੇ ਲੋਕਾਂ ਵਿਚ ਮਾਮੂਲੀ ਕੀਮਤ ਤੋਂ ਵੰਡੇ ਜਾਂਦੇ, ਜਿਸਦਾ ਸਿੱਟਾ ਤਿੰਨ ਚਾਰ ਸਾਲ ਦੇ ਅੰਦਰ ੨ ਐਸਟੇਟ ਦੇ ਹਰ ਕਾਸ਼ਤਕਾਰ ਪਾਸ ਚੰਗੀ ਨਸਲ ਦੇ ਬੈਲ ਪੈਦਾ ਹੋਣੇ ਸ਼ੁਰੂ ਹੋ ਗਏ ਅਤੇ ਐਸਟੇਟ ਦੀ ਪਸ਼ੂ ਨਸਲ ਭੀ ਬੜੀ ਉਨੱਤ ਹੋ ਗਈ। 21 ਫਰਵਰੀ ਸੰਨ 1940 ਨੂੰ ਸ਼ਹੀਦੀ ਮੇਲੇ ਦੇ ਦਿਨ ਕਮੇਟੀ ਵਲੋਂ ਐਸਟੇਟ ਦਾ ਜ਼ਿੰਮੀਦਾਰਾ ਮੇਲਾ ਕਰਨਾ ਅਰੰਭ ਕੀਤਾ ਗਿਆ ਸੀ। ਇਸ ਮੇਲੇ ਵਿਚ ਐਸਟੇਟ ਵਧੀਆ ਨਸਲ ਦੇ ਪਸ਼ੂਆਂ ਬੈਲ, ਗਾਈਂ; ਵਛੇ; ਮਝੀਆਂ ਤੇ ਕਟੀਆਂ ਦੀ ਨੁਮਾਇਸ਼ ਲਗਾਈ, ਚੰਗੇ ਪਸ਼ੂਆਂ ਦੀ ਛਾਂਟ ਹੋ ਕੇ ਉਨ੍ਹਾਂ ਨੂੰ ਇਨਾਮ ਦਿੱਤੇ ਜਾਂਦੇ। ਐਸਟੇਟ ਦੇ ਪਿੰਡਾਂ ਦੇ ਆਪੋ ਵਿਚ

ਖੇਡਾਂ ਰਸਾਕਸ਼ੀ, ਕਬੱਡੀ, ਦੋੜਾਂ, ਛਾਲਾਂ ਆਦਿ ਦੇ ਮੁਕਾਬਲੇ ਹੁੰਦੇ ਤੇ ਇਨਾਮ ਵੰਡੇ ਜਾਂਦੇ। ਇਸ ਤੋਂ ਇਲਾਵਾ ਹਰ ਪਿੰਡ ਦੇ ਚੰਗੇ ਹਵਾਦਾਰ ਸਾਫ਼ ਸੁਥਰੇ ਮਕਾਨ ਵਾਲੇ ਨੂੰ ਇਨਾਮ ਮਿਲਦਾ, ਸਭ ਤੋਂ ਵਧ ਔਸਤ ਪੈਦਾਵਾਰ ਦਾ ਪਿੰਡਵਾਰ ਦਾ ਇਨਾਮ ਹੁੰਦਾ। ਖੇਤੀ ਦੇ ਕੰਮ ਵਿਚ ਅਗਾਹਾਂ ਵਾਧੂ ਜ਼ਰਾਏ ਤੇ ਔਜ਼ਾਰ ਵਰਤਨ ਦਾ ਇਨਾਮ ਹੁੰਦਾ, ਬਚਿਆਂ ਨੂੰ ਵਿਦਿਆ ਦੇਣ ਤੇ ਸਾਫ਼ ਸੁਥਰੀ ਰਹਿਣੀ ਦਾ ਇਨਾਮ ਦਿਤਾ ਜਾਂਦਾ। ਪਿੰਡ ਦੀ ਸਮੁੱਚੇ ਤੌਰ ਅਤੇ ਗਲੀਆਂ ਅਤੇ ਖੂਹਾਂ ਦੀ ਸਫ਼ਾਈ, ਰੋਹ ਦਾ ਸੰਭਾਲ ਖਾਲ ਵਟ ਬੰਨੇ ਦੀ ਤਰਾਸ਼ੀ, ਗਲ ਕੀ ਪਾਂਡੂ ਤਰੱਕੀ ਦੇ ਹਰ ਪਹਿਲੂ ਤੋਂ ਪਿੰਡ ਅੰਦਰ ਹੋਈ ਉਨਤੀ ਤੋਂ ਮੁਕਾਬਲਾ ਹੁੰਦਾ ਅਤੇ ਪਿੰਡਾਂ ਨੂੰ ਜੇਤੂ ਕਪ ਦਿਤੇ ਜਾਂਦੇ ਜਾਂ ਕਿਸੇ ਹੋਰ ਉਚੇਚੀ ਰਿਆਇਤ ਦਾ ਏਲਾਨ ਜ਼ਿੰਮੀਦਾਰ ਦਰਬਾਰ ਸਮੇਂ ਕੀਤਾ ਜਾਂਦਾ। ਇਸ ਦਾ ਪ੍ਰਭਾਵ ਜੋ ਪਾਂਡੂ ਉਨਤੀ ਤੇ ਸਮੁੱਚੇ ਤੌਰ ਹੁੰਦਾ ਉਸ ਦਾ ਕਥਨ ਕਰਨਾ ਭੀ ਕਠਨ ਹੈ! ਇਹ ਦਰਬਾਰ ਕਾਹਦਾ ਹੁੰਦਾ, ਪਿੰਡਾਂ ਨੂੰ ਰੰਗਲਾ ਚੂੜਾ ਚੜ੍ਹ ਜਾਂਦਾ ਅਤੇ ਇਸ ਦਾ ਨਸ਼ਾ ਕਾਫੀ ਸਮੇਂ ਤਕ ਲੋਕਾਂ ਨੂੰ ਚੜ੍ਹਿਆ ਰਹਿੰਦਾ। ਇਸ ਦਾ ਇਕ ਵਿਸ਼ੇਸ਼ ਸਿੱਟਾ ਜੋ ਸੰਨ 1941 ਦੇ ਦਰਬਾਰ ਸਮੇਂ ਮੈਨੇਜਰ ਸਾਹਿਬ ਨੇ ਆਪਣੀ ਰੀਪੋਰਟ ਵਿਚ ਦਰਜ ਕੀਤਾ ਉਹ ਇਹ ਦਾਹਵਾ ਸੀ ਕਿ ਉਸ ਸਮੇਂ ਕਮੇਟੀ ਦੇ ਅਧੀਨ ਵਾਹੀ ਕਰਨ ਵਾਲਾ ਕੋਈ ਕਾਸ਼ਤ ਕਾਰ ਕਮੇਟੀ ਜਾਂ ਕਿਸੇ ਬਾਣੀਏ ਦਾ ਕਰਜ਼ਾਈ ਨਹੀਂ ਸੀ ਅਤੇ ਹਰ ਇਕ ਕਾਸ਼ਤਕਾਰ ਆਪਣੀ ਨਿਜੀ ਕਮਾਈ ਸਦਕਾ ਪੂਰੀ ਤਰਾਂ ਖੁਸ਼ਹਾਲ ਸੀ। ਇਹ ਜ਼ਿੰਮੀਦਾਰ ਦਰਬਾਰ 1940 ਤੋਂ ਸਲਾਨਾ ਸ਼ਹੀਦੀ ਮੇਲੇ ਦਾ ਇਕ ਜ਼ਰੂਰੀ ਹਿਸਾ ਬਣ ਗਿਆ ਸੀ ਜੋ 1947 ਅਥਵਾ ਦੇਸ਼ ਦੀ ਵੰਡ ਵਾਲੇ ਸਾਲ ਤਕ ਬੜੀ ਸ਼ਾਨ ਨਾਲ ਕੀਤਾ ਜਾਂਦਾ ਰਿਹਾ।

ਹਰ ਸ਼ਹੀਦੀ ਮੇਲੇ ਅੰਦਰ ਹੁੰਦੇ ਜ਼ਿੰਮੀਦਾਰੀ ਦਰਬਾਰ ਸਮੇਂ ਬਾਹਰ ਦੂਰ ਦੁਰਾਤਿਆਂ ਥਾਵਾਂ ਤੋਂ ਆਏ ਹਜ਼ਾਰਹਾ ਮੇਲੀਆਂ ਤੋਂ ਇਨਾਮ ਨਨਕਾਣਾ ਸਾਹਿਬ ਐਸਟੇਟ ਦੇ ਕਾਸ਼ਤਕਾਰ ਹਾਜ਼ਰ ਹੁੰਦੇ ਅਤੇ ਸੰਬੰਧਤ ਸਾਲ ਭਰ ਅੰਦਰ ਐਸਟੇਟ ਦੀ ਹੋਈ ਤਰੱਕੀ ਬਾਰੇ ਮੈਨੇਜਰ ਰੀਪੋਰਟ ਸੁਣਾਉਂਦਾ। ਇਕ ਜਲਸੇ ਸਮੇਂ ਜਦੋਂ ਮੈਨੇਜਰ ਰੀਪੋਰਟ ਪੜ੍ਹ ਰਿਹਾ ਸੀ ਤਾਂ ਜਲਸੇ ਵਿਚ ਬੈਠਾ ਇਕ ਮੁਸਲਮਾਨ ਜਾਂਗਲੀ ਕਾਸ਼ਤਕਾਰ ਉਠ ਖੜਾ ਹੋਇਆ ਅਤੇ ਆਪਣੀ ਠੁੱਲੀ ਜੇਹੀ ਬੋਲੀ ਵਿਚ ਉਚੀ ਆਵਾਜ਼ ਕਹਿਓ ਸੂ—

ਓਇ ਸੁਦਾਰਾ ਤੋਹਿ ਤਾਂ ਨਨਕਾਣੇ ਨੂੰ ਰੰਗੀਲਾ ਚੂੜਾ ਚਾੜ੍ਹ ਛੜਿਆ ਏ। ਉਸ ਜਾਂਗਲੀ ਦੇ ਇਨ੍ਹਾਂ ਠੁੱਲੇ ਜਹੇ ਸਬਦਾਂ ਵਿਚ ਨਨਕਾਣਾ ਸਾਹਿਬ ਐਸਟੇਟ ਅੰਦਰ ਹੋਈ ਤਰੱਕੀ ਦੀ ਤਸਵੀਰ ਖਿਚੀ ਪਈ ਸੀ।

ਸ਼ਹਿਰ ਨਨਕਾਣਾ ਸਾਹਿਬ ਨੂੰ ਉਨਤ ਕਰਨ ਲਈ ਲਗ ਪਗ ਸਾਰੇ ਖਾਲੀ ਥਾਵਾਂ ਦੀ ਇਹਾਤਾ ਬੰਦੀ ਕਰਕੇ ਇਹ ਇਹਾਤੇ ਲੋਕਾਂ ਵਿਚ ਨੀਲਾਮ ਕੀਤੇ ਗਏ ਜਿਸ ਕਰਕੇ ਇਨ੍ਹਾਂ ਸਾਲਾਂ ਅੰਦਰ ਬਹੁਤ ਸਾਰੇ ਨਵੇਂ ਮਕਾਨ ਬਣ ਗਏ ਅਤੇ ਸ਼ਹਿਰ ਦੀ ਰੋਣਕ ਵਧੀ ਪ੍ਰੰਤੂ ਵਿਸ਼ੇਸ਼ ਤੌਰ ਤੇ ਜੋ ਕੰਮ ਕਮੇਟੀ ਨੇ ਕੀਤਾ, ਉਹ ਗੁ. ਜਨਮ ਅਸਥਾਨ ਦੇ ਪਿਛਾਉੜੇ ਨਵੀਂ ਆਬਾਦੀ ਦੀ ਸਕੀਮ ਦਾ ਉਲੀਕਨਾਂ ਸੀ। ਇਸ ਆਬਾਦੀ ਵਿਚ ਪੰਜ ਮਰਲੇ ਤੋਂ 20 ਮਰਲੇ ਤਕ ਦੇ ਇਹਾਤੇ ਮਾਮੂਲੀ ਮੁਕਰਰ ਕੀਮਤ ਤੋਂ ਲੋਕਾਂ ਨੂੰ ਦਿਤੇ ਗਏ ਜਿਨ੍ਹਾਂ ਨੇ ਇਨ੍ਹਾਂ ਵਿਚ ਹੀ ਸੁੰਦਰ ਮਕਾਨ ਖੜੇ ਕਰਕੇ ਇਕ ਵਖਰਾ ਹੀ ਸ਼ਾਨਦਾਰ ਮਹੱਲਾ ਕਾਇਮ ਕਰ ਦਿਤਾ ਜਿਸ ਨਾਲ ਗੁ. ਜਨਮ ਅਸਥਾਨ ਦੀ ਰੋਣਕ ਵਿਚ ਭੀ ਕਾਫੀ ਵਾਧਾ ਹੋਇਆ ਇਸ ਨਵੀਂ

ਆਬਾਦੀ ਦਾ ਅਰੰਭ ਸੰਨ 1935 ਵਿਚ ਕੀਤਾ ਗਿਆ ਸੀ ਅਤੇ 1936 ਦੇ ਅਖੀਰ ਤਕ ਇਥੇ ਸੌ ਤੋਂ ਉਪਰ ਮਕਾਨ ਬਣ ਚੁਕੇ ਸਨ।

ਗੁ. ਜਨਮ ਅਸਥਾਨ ਅਤੇ ਤਬ ਸਾਹਿਬ ਦੇ ਵਿਚਾਲੇ ਜਨਮ ਅਸਥਾਨ ਦੇ ਮਹੰਤਾਂ ਵਲੋਂ ਵਖਰੀ ਗੱਲਾਂ ਮੰਡੀ ਬਣਾਉਣ ਦੀ ਵਿਉਂਤ ਕੀਤੀ ਗਈ ਹੋਈ ਸੀ ਅਤੇ ਇਸ ਵਿਚ ਕਈ ਦੁਕਾਨਾਂ ਭੀ ਬਣੀਆਂ ਹੋਈਆਂ ਸਨ। ਇਹ ਸਾਰੀ ਥਾਉਂ ਮੋਗਾ ਮੰਡੀ ਦੇ ਨਾਮ ਨਾਲ ਪ੍ਰਸਿਧ ਸੀ ਪ੍ਰੰਤੂ ਗੁ. ਮਾਲ ਸਾਹਿਬ ਦੇ ਮਹੰਤ ਵਲੋਂ ਬਣਾਈ ਮੰਡੀ ਮਾਲ ਜੀ ਦੀ ਤਰੱਕੀ ਨੇ ਇਸ ਮੰਡੀ ਦੇ ਪਰਫੁੱਲਤ ਹੋਣ ਵਿਚ ਰੁਕਾਵਟ ਪਾ ਦਿਤੀ ਸੀ ਜਿਸ ਲਈ ਇਹ ਚਾਲੂ ਹੀ ਨਹੀਂ ਸੀ ਹੋ ਸਕੀ ਅਤੇ ਇਹ ਸਾਰਾ ਥਾਉਂ ਉਜਾੜ ਜੇਹੀ ਹੀ ਪ੍ਰਤੀਤ ਹੁੰਦਾ ਸੀ। ਨਨਕਾਣਾ ਸਾਹਿਬ ਐਸਟੇਟ ਦੀ ਉਪਜ ਵਿਚ ਕਾਫੀ ਵਾਧਾ ਹੋ ਜਾਣ ਅਤੇ ਸਮੁੱਚੇ ਤੌਰ ਨਨਕਾਣਾ ਸਾਹਿਬ ਅੰਦਰ ਵਪਾਰੀ ਲੋਕਾਂ ਦੀ ਆਵਾਜਾਈ ਵਧਣ ਨਾਲ ਦੂਜੀ ਗੱਲਾ ਮੰਡੀ ਦੀ ਲੋੜ ਪ੍ਰਤੀਤ ਹੋਈ। ਗੁ. ਕਮੇਟੀ ਦਾ ਇਸ ਥਾਉਂ ਨੂੰ ਚੰਗੀ ਤਰਾਂ ਆਬਾਦ ਕਰਨ ਦਾ ਭੀ ਵਿਚਾਰ ਬਣਿਆ ਹੋਇਆ ਸੀ ਜਿਸ ਲਈ ਸਾਲ 1943-44 ਵਿਚ ਕਮੇਟੀ ਨੇ ਇਸ ਨਵੀਂ ਜਨਮ ਅਸਥਾਨ ਗੱਲਾ ਮੰਡੀ ਦੇ ਖੋਲ੍ਹਣ ਦਾ ਫੈਸਲਾ ਕਰਕੇ ਪੁਰਾਣੀਆਂ ਬਣੀਆਂ ਦੁਕਾਨਾਂ ਨੂੰ ਚਾਲੂ ਕਰਾਇਆ, ਨਵੀਆਂ ਦੁਕਾਨਾਂ ਲਈ ਖਾਲੀ ਥਾਵਾਂ ਫਿਰੋਖਤ ਕਰਕੇ ਨਵੀਆਂ ਦੁਕਾਨਾਂ ਦਾ ਬਨਾਉਣਾ ਅਰੰਭ ਕਰਾਇਆ। ਇਥੇ ਖੂਹ ਚਾਲੂ ਕਰਕੇ ਪਾਣੀ ਦਾ ਪ੍ਰਬੰਧ ਅਤੇ ਮੰਡੀ ਅੰਦਰ ਸੜਕਾਂ ਬਣਾਕੇ ਆਵਾਜਾਈ ਦੇ ਸਾਧਨ ਕਾਇਮ ਕੀਤੇ। ਇਸ ਤਰਾਂ ਨਾਲ ਸ਼ਹਿਰ ਦੀ ਵਪਾਰਕ ਹਾਲਤ ਉਨੱਤ ਕਰਨ ਦਾ ਭੀ ਸੋਹਣਾ ਸਾਧਨ ਹੋ ਗਿਆ, ਅਤੇ ਮਹੰਤਾਂ ਦੇ ਸਮੇਂ ਤੋਂ ਇਸ ਉਜਾੜ ਪਈ ਥਾਉਂ ਅੰਦਰ ਚਹਿਲ ਪਹਿਲ ਹੋ ਗਈ।

ਗੁਰਦੁਆਰਿਆਂ ਦੇ ਸੰਬੰਧ ਵਿਚ ਪੁਰਾਣੇ ਸਮਿਆਂ ਤੋਂ ਅਖਾਣ ਪਰਚਲਤ ਹੈ ਕਿ 'ਦੁਗੜ ਵਜੇ ਇਟ ਖੜਕੇ, ਲੰਹ ਤਪੇ ਦੇਗ ਗੜਕੇ' ਜਿਸਦਾ ਭਾਵ ਗੁਰਦੁਆਰਿਆਂ ਤੋਂ ਹਰੀ ਕੀਰਤਨ ਦੀ ਧੁਨੀ ਦਾ ਉਠਦਾ ਰਹਿਣਾ, ਗੁਰੂ ਕੇ ਲੰਗਰ ਦਾ ਵਰਤਦਾ ਰਹਿਣਾ ਅਤੇ ਗੁਰੂ ਅਸਥਾਨਾਂ ਦਾ ਉਸਰਦਾ ਰਹਿਣਾ ਹੈ ਇਸ ਦਾ ਸੰਖੇਪ ਤਿੰਨ ਸ਼ਬਦਾਂ ਕੀਰਤਨ ਲੰਗਰ ਅਤੇ ਗੁਰਦੁਆਰਾ ਹਨ। ਗੁਰੂ ਗੋਲਕ ਦੀ ਸਫਲ ਵਰਤੋਂ ਦੇ ਸਾਧਨ ਇਹੋ ਤਿੰਨ ਅਥਵਾ ਗੁਰਮਤ ਪ੍ਰਚਾਰ, ਅਨਾਥ ਤੇ ਲੋੜਵੰਦ ਦੀ ਸਹਾਇਤਾ ਅਤੇ ਗੁਰ ਅਸਥਾਨ ਦੀ ਸੇਵਾ ਹੀ ਹਨ। ਇਸ ਗੱਲ ਨੂੰ ਮੁਖ ਰਖਦੇ ਹੋਏ ਗੁਰਦੁਆਰਿਆਂ ਦੀ ਸਮੁੱਚੀ ਆਮਦਨ ਨੂੰ ਇਨ੍ਹਾਂ ਤਿੰਨ ਕੰਮਾਂ ਤੇ ਵਰਤਣ ਦਾ ਪ੍ਰੋਗਰਾਮ ਹਮੇਸ਼ਾਂ ਹੀ ਬਣਿਆ ਰਹਿੰਦਾ ਸੀ। ਗੁਰਦੁਆਰਿਆਂ ਅੰਦਰ ਕਥਾ ਕੀਰਤਨ ਅਤੇ ਗੁਰੂ ਕੇ ਲੰਗਰ ਦਾ ਦੋ ਵਕਤ ਚਾਲੂ ਰਹਿਣਾ ਤਾਂ ਸੁਭਾਵਕ ਅਤੇ ਨਿਤਾਪ੍ਰਤ ਦੇ ਕਰਮ ਬਣ ਹੀ ਚੁੱਕੇ ਸਨ ਬਲਕਿ ਗੁਰਦੁਆਰਿਆਂ ਤੋਂ ਬਾਹਰ ਦੂਰ ੨ ਥਾਈਂ ਭੀ ਗੁਰਮਤ ਤੇ ਵਿਦਿਆ ਪ੍ਰਚਾਰ ਅਤੇ ਸਹਾਇਤਾ ਲਈ ਆਮਦਨੀ ਦੇ ਵਿਸ਼ੇਸ਼ ਹਿਸ ਰਾਖਵੇਂ ਕੀਤੇ ਜਾਂਦੇ। ਇਨ੍ਹਾਂ ਦੇ ਨਾਲ ਖਰਚ ਦੀ ਤੀਜੀ ਵੱਡੀ ਮਦ ਗੁਰਦੁਆਰੇ ਅਤੇ ਇਨ੍ਹਾਂ ਨਾਲ ਸੰਬੰਧਤ ਇਮਾਰਤਾਂ ਦੀ ਤਾਮੀਰ ਅਤੇ ਮੁਰੰਮਤ ਦੀ ਹੁੰਦੀ। ਇਸ ਮਦ ਹੇਠ ਹਰ ਸਾਲ ਕਾਫੀ ਵੱਡੀ ਰਕਮ ਰਾਖਵੀਂ ਕੀਤੀ ਜਾਂਦੀ ਇਸ ਦੀ ਠੀਕ ਵਰਤੋਂ ਤੇ ਪ੍ਰਬੰਧ ਲਈ ਇਮਾਰਤਾਂ ਦਾ ਅਪਨਾ ਵਿਭਾਗ ਕਾਇਮ ਕੀਤਾ ਗਿਆ ਹੋਇਆ ਸੀ, ਜੋ ਸਾਲਾਨਾ ਮੁਰੰਮਤਾਂ ਤੋਂ ਇਲਾਵਾ ਹਰ ਸਾਲ ਕੋਈ ਨ ਕੋਈ ਨਵਾਂ ਕੰਮ ਕਰਕੇ ਆਪਣੀ ਹੋਂਦ ਨੂੰ ਸੁਫਲਾ ਕਰਦਾ।

ਗੁਰਦੁਆਰਾ ਕਮੇਟੀ ਦੇ ਸਲਾਨਾ ਬਜਟ ਵਿਚ ਇਕ

ਵਿਸ਼ੇਸ਼ ਮਦ ਗੁਰਸਿਖੀ ਦੇ ਪ੍ਰਚਾਰ ਦਾ ਹੁੰਦਾ ਸੋ ਗੁਰਮਤਿ ਪ੍ਰਚਾਰ ਦੇ ਲਈ ਵਿਸ਼ੇਸ਼ ਪ੍ਰਚਾਰਕ ਰਖੇ ਜਾਂਦੇ ਸਨ ਸੋ ਇਲਾਕੇ ਦੇ ਲੋਕਾਂ ਦੀ ਮੰਗ ਅਨੁਸਾਰ ਧਾਰਮਕ ਦੀਵਾਨਾਂ ਵਿਚ ਭੇਜੇ ਜਾਂਦੇ ਪ੍ਰਤੂ ਸਹਿਜ ਗੁਰਮਤਿ ਪ੍ਰਚਾਰ ਦਾ ਵਖਰਾ ਮਦ ਕਾਇਮ ਕਰਕੇ ਦੇਸ਼ ਦੇ ਵਿਸ਼ੇਸ਼ ਹਿਸਿਆਂ ਵਿਚ ਗੁਰੂ ਮਤਿ ਪ੍ਰਚਾਰ ਸੈਂਟਰ ਕਾਇਮ ਕੀਤੇ ਗਏ। ਪ੍ਰਚਾਰ ਮਦ ਦਾ ਵਖਰਾ ਇਨਚਾਰਜ ਗਿਆਨੀ ਬਾਦਲ ਸਿੰਘ ਨਿਯੁਕਤਿਆ ਗਿਆ ਜਿਸ ਦੇ ਅਧੀਨ ਹੋਰ ਕਈ ਪ੍ਰਚਾਰਕ ਲਗਾਏ ਗਏ ਅਤੇ ਦਿਲੀ, ਮੇਰਠ, ਮੁਰਾਦਾਬਾਦ ਦੀ ਸੜਕਾਂ ਦੇ ਸੰਗਮ ਹਾਪੜ ਨਾਮ ਦੇ ਅਸਥਾਨ ਤੇ ਨਨਕਾਣਾ ਸਾਹਿਬ ਗੁਰਮਤਿ ਪ੍ਰਚਾਰ ਸੈਂਟਰ ਕਾਇਮ ਕੀਤਾ ਗਿਆ ਜਿਸ ਦੇ ਪ੍ਰਚਾਰ ਸਰਕਲ ਵਿਚ ਜਿਲਾਂ ਮੇਰਠ, ਮੁਰਾਦਾਬਾਦ, ਬਲੰਦ ਸ਼ਹਿਰ, ਗੜ੍ਹ ਮੁਕਤਸਰ ਸੰਭੋਲੀ ਆਦਿ ਅਤੇ ਪੰਜਾਬ ਦੇ ਜ਼ਿਲਾ ਗੁੜਗਾਓ ਸ਼ਾਮਲ ਕੀਤੇ ਗਏ ਇਨ੍ਹਾਂ ਵਿਚ ਕਈ ਥਾਵਾਂ ਤੇ ਜਿਵੇਂ ਕੁਚੇਸਰ ਗੜ੍ਹ ਮੁਕਤਸਰ ਨਾਰੰਗਪੁਰ ਅਤੇ ਕਈ ਹੋਰ ਜਗਾਂ ਤੇ ਬਚਿਆਂ ਦੇ ਸਕੂਲ ਭੀ ਖੋਲੇ ਗਏ ਜਿਥੇ ਪੜ੍ਹਨ ਵਾਲੇ ਬਚਿਆਂ ਨੂੰ ਵਿਸ਼ੇਸ਼ ਤੌਰ ਸਿਖ ਧਰਮ ਦੀ ਪੜ੍ਹਾਈ ਕਰਾਈ ਜਾਂਦੀ।

ਇਸ ਸਕੀਮ ਅਧੀਨ ਹੀ ਬੰਬਈ ਦੀ ਮਾਟੰਗਾ ਕਾਲੋਨੀ ਵਿਚ ਗੁਰੂ ਨਾਨਕ ਖਾਲਸਾ ਕਾਲਜ ਚਾਲੂ ਕੀਤਾ ਗਿਆ ਜਿਸ ਦਾ ਵਿਸਥਾਰ ਅਗੇ ਦਿਤਾ ਜਾ ਰਿਹਾ ਹੈ।

ਗੁ. ਕਮੇਟੀਆਂ ਦੇ ਪ੍ਰਬੰਧ ਹੇਠ ਹੋਏ ਸਾਰੇ ਕੰਮਾਂ ਦਾ ਵਿਸਥਾਰ ਤਾਂ ਇਸ ਲੇਖਣੀ ਦੇ ਆਕਾਰ ਨੂੰ ਸ਼ਾਇਦ ਬਹੁਤ ਵਧਾ ਦੇਵੇ ਜਿਸ ਲਈ ਕੁਝ ਹੋਰ ਮੋਟੇ ੨ ਕੰਮਾਂ ਦਾ ਕੇਵਲ ਨਾਮ ਮਾਤਰ ਵਰਨਣ ਹੀ ਕੀਤਾ ਜਾਵੇਗਾ।

ਸ੍ਰੀ ਗੁਰੂ ਨਾਨਕ ਖਾਲਸਾ ਹਾਈ ਸਕੂਲ ਨਨਕਾਣਾ ਸਾਹਿਬ ਅਤੇ ਖਾਲਸਾ ਕਾਲਜ ਬੰਬਈ ਦੀਆਂ ਵਡੀਆਂ ਅਤੇ ਸ਼ਾਹਾਨਾ ਇਮਾਰਤਾਂ, ਸਿਖ ਗਰਲਜ਼ ਹਾਈ ਸਕੂਲ, ਕਈ ਪ੍ਰਾਇਮਰੀ ਅਤੇ ਮਿਡਲ ਸਕੂਲ ਤੇ ਗੁਰਦੁਆਰਿਆਂ ਨਾਲ ਸੰਬੰਧਤ ਦੁਕਾਨਾਂ ਅਤੇ ਐਸਟੇਟ ਦੀ ਉਪਜ ਲਈ ਥਾਉਂ ਥਾਈਂ ਸਟੋਰ ਤੇ ਸਟਾਫ਼ ਕੁਆਰਟਰਜ਼ ਨੂੰ ਪ੍ਰਬੰਧਕ ਇਮਾਰਤਾਂ ਦੀ ਲੜੀ ਅੰਦਰ ਛੱਡਦੇ ਹੋਏ ਅਸੀਂ ਕੇਵਲ ਗੁਰਦੁਆਰਿਆਂ ਬਾਰੇ ਕੁਝ ਕਰਵਾਂਗੇ।

ਗੁਰਦੁਆਰਾ ਬਾਲ ਲੀਲਾ ਦੀ ਅਧੂਰੀ ਇਮਾਰਤ ਨੂੰ ਮੁਕੰਮਲ ਕਰਨਾ, ਗੁਰਦੁਆਰਾ ਤੰਬੂ ਸਾਹਿਬ ਦੀ ਨਵੀਂ ਇਮਾਰਤ ਅਤੇ ਇਸ ਦੇ ਵਿਸ਼ਾਲ ਇਹਾਤੇ ਅੰਦਰ ਸੁੰਦਰ ਲਾਇਬ੍ਰੇਰੀ ਦੀ ਸਥਾਪਤੀ ਗੁ ਮਾਲ ਜੀ ਦੀ ਦਰਸ਼ਨੀ ਡਿਊਢੀ ਸਹਿਤ ਸੰਬੰਧਤ ਪ੍ਰਕਾਸ਼ ਅਸਥਾਨਾਂ ਦੇ, ਇਸੇ ਗੁਰਦੁਆਰੇ ਦੇ ਇਹਾਤੇ ਅਤਰ ਯਾਤਰੂਆਂ ਲਈ ਰਿਹਾਇਸ਼ੀ ਅਸਥਾਨ ਅਥਵਾ ਸਰਾਏ ਅਤੇ ਮਾਲ ਜੀ ਦਾ ਨਵਾਂ ਸਰੋਵਰ ਗੁਰਦੁਆਰਾ ਕਿਆਰ ਸਾਹਿਬ ਦੇ ਚਾਰੇ ਪਾਸੇ ਬਰਾਂਡਾ ਅਤੇ ਇਹਾਤਾ ਗੁਰੂ ਕੇ ਨਵੇਂ ਲੰਗਰ ਦਾ ਵਿਸ਼ਾਲ ਵਲ .. ਗਣ ਲੰਗਰ ਹਾਲ ਤੇ ਸਟੋਰ, ਗੁਰੂ ਨਾਨਕ ਸਰਾਏ ਦੀ ਡਿਊਢੀ ਉਪਰ ਦੇ ਚੁਬਾਰੇ ਅਤੇ ਸਰਾਏ ਦੇ ਅੰਦਰ ਟੀਊਬ ਵੇਲ ਤੇ ਸੁੰਦਰ ਇਸ਼ਨਾਨ ਘਰ ਸ਼ਹੀਦੀ ਯਾਦ ਅੰਦਰ ਬਣਿਆ ਸੰਗਮਰਮਰ ਦਾ ਸ਼ਹੀਦ ਗੰਜ ਅਤੇ ਗੁਰਦੁਆਰਾ ਜਨਮ ਅਸਥਾਨ ਦੇ ਇਹਾਤੇ ਨੂੰ ਦਖਣ ਪਛਮ ਤੇ ਉਤਰ ਦੀ ਓਰ ਨੂੰ ਖੋਲ੍ਹ ਕੇ ਸ਼ਹੀਦੀ ਡਿਊਢੀ ਤੇ ਸੰਬੰਧਤ ਸ਼ਹੀਦ ਬਾਬਾ ਜੀ ਦਾ ਅਸਥਾਨ ਅਤੇ ਦਰਸ਼ਨੀ ਡਿਊਢੀ ਦੇ ਉਪਰ ਪਾਲਕੀਆਂ ਅਤੇ ਦੋਨੋਂ ਬੁਰਜ ਕੁਝ ਕੁ ਉਹ ਥਾਵਾਂ ਹਨ ਜਿਨ੍ਹਾਂ ਦਾ ਕੇਵਲ ਨਾਮਮਾਤਰ ਜ਼ਿਕਰ ਹੀ ਕੀਤਾ ਹੈ। ਇਕ ਅਤਿ ਜ਼ਰੂਰੀ ਕੰਮ ਜਿਸਦਾ ਕੀਤਾ ਜਾਣਾ ਜ਼ਰੂਰੀ ਸੀ ਉਹ

ਸੀ, ਗੁਰਦੁਆਰਾ ਜਨਮ ਅਸਥਾਨ ਦੀ ਇਮਾਰਤ ਦਾ ਬਣਾਇਆ ਜਾਣਾ। ਜਦਿਦਾਦਾਂ ਦੇ ਮੁਕਦਮਾਤ ਅਤੇ ਹੋਰ ਜ਼ਰੂਰੀ ਪ੍ਰਬੰਧਕਾਂ ਦੇ ਕੰਮਾਂ ਨੂੰ ਨਜਿਠੇ ਜਾਣ ਪਿਛੋਂ ਗੁ. ਕਮੇਟੀ ਦੇ ਸਾਹਮਣੇ ਮਹੱਤਵ ਪੂਰਨ ਕੰਮ ਇਸ ਪ੍ਰਿਥਮ ਅਸਥਾਨ ਨੂੰ ਇਸ ਦੀ ਪ੍ਰਤਿਭਾ ਦੇ ਅਨੁਕੂਲ ਬਣਾਉਣਾ ਸੀ ਜਿਸ ਵੱਲ ਸਾਰੀ ਕੌਮ ਦੀ ਰੂਚੀ ਲਗ ਰਹੀ ਸੀ ਅਤੇ ਜਿਸ ਦੇ ਲਈ ਕਮੇਟੀ ਦੀ ਮਾਇਕ ਸਮਰਥਾ ਵੀ ਹੁਣ ਇਸ ਕੰਮ ਨੂੰ ਹਥ ਪਾਉਣ ਯੋਗ ਹੋ ਗਈ ਸੀ। ਚੁਨਾਚਿ 6 ਸਤੰਬਰ 1941 ਨੂੰ ਕਮੇਟੀ ਨੇ ਇਸ ਦੇ ਅਰੰਭ ਕਰਨ ਅਤੇ ਨੀਯਮ ਅਨੁਸਾਰ ਇਸ ਦੀ ਪ੍ਰਵਾਨਗੀ ਸ਼ੁੱਧੀ ਗੁ. ਕਮੇਟੀ ਪਾਸੋਂ ਲੈਣ ਦਾ ਫੈਸਲਾ ਕੀਤਾ ਅਤੇ ਚਲਦੇ ਸਾਲ ਵਿਚ ਇਸ ਉਤ ਗੁਰਦੁਆਰਾ ਦੇ ਖਜਾਨੇ ਵਿਚੋਂ ਪੰਜਾਹ ਹਜ਼ਾਰ ਰੁਪੈਆ ਖਰਚ ਕਰਨਾ ਪ੍ਰਵਾਣ ਕਰਕੇ ਇਮਾਰਤ ਦੀ ਬੁਨਿਆਦੀ ਸਿਲਾ ਇਸ ਸਾਲ ਦੇ ਗੁਰੂ ਨਾਨਕ ਦੇਵ ਜੀ ਦੇ ਜਨਮ ਉਤਸਵ ਦੇ ਦਿਨ ਅਥਵਾ 9-11-41 ਲਖ ਤੋਂ ਉਪਰ ਸ਼ਰਧਾਲੂਆਂ ਦੀ ਹਾਜ਼ਰੀ ਵਿਚ ਪੰਜ ਪਿਆਰਿਆਂ ਦੇ ਹਥੋਂ ਰਖਵਾ ਦਿਤੀ। ਪ੍ਰੰਤੂ ਕੰਮ ਵਿਚ ਕਈ ਅੜਿਚਨਾ ਪੈਂਦੇ ਰਹਿਣ ਕਰਕੇ ਇਸ ਦੀ ਉਸਾਰੀ ਛੇਤੀ ਸ਼ੁਰੂ ਨ ਹੋ ਸਕੀ। ਸ੍ਰ. ਗੁ. ਕਮੇਟੀ ਨੇ ਇਮਾਰਤ ਦੇ ਬਣਾਉਣ ਦੀ ਅਤੇ ਗੁ. ਫੰਡ ਵਿਚੋਂ ਇਸ 'ਵਾਸਤੇ ਦੋ ਲਖ ਰੁਪੈ ਰਾਖਵੇਂ ਕਰਨ ਦੀ ਪ੍ਰਵਾਨਗੀ ਮਿਤੀ 30-10-44 ਨੂੰ ਦਿਤੀ। ਪੰਜਾਬ ਭਰ ਦੇ ਉਘੇ ਸਿਖ ਇੰਜੀਨੀਅਰਸ ਦੇ ਸਲਾਹ ਮਸ਼ਵਰੇ ਨਾਲ ਇਸ ਦਾ ਨਕਸ਼ਾ ਤਿਆਰ ਕੀਤਾ ਗਿਆ ਪ੍ਰੰਤੂ ਪ੍ਰਬੰਧ ਦੀ ਅਦਲਾ ਬਦਲੀ ਅਤੇ ਕਈ ਹੋਰ ਕਾਰਨਾਂ ਸਦਕਾ ਇਹ ਕੰਮ ਲਮਕਦਾ ਹੀ ਗਿਆ। ਅਖੀਰ ਸਾਲ 1946-47 ਵਿਚ ਇਸ ਦੀਆਂ ਬਾਰਾਂ ਫੁਟ ਚੋੜੀਆਂ ਤੇ ਡੂੰਘੀਆਂ ਨੀਹਾਂ ਭੀ ਖੋਦ ਲਈਆਂ ਗਈਆਂ ਪਰ ਸ਼ਾਇਦ ਦਾਤੇ ਨੂੰ ਹਾਲੇ ਇਹ ਸੇਵਾ

ਲੈਣੀ ਮਨਜ਼ੂਰ ਨਹੀਂ ਸੀ, ਇਹ ਇਮਾਰਤ ਨ ਬਨਾਈ ਜਾ ਸਕੀ ਅਤੇ 1947 ਦੀ ਦੇਸ਼ ਵੰਡ ਤੇ ਘਲੂ ਘਾਰੇ ਸਮੇਂ ਇਹ ਖੁਦੀਆਂ ਹੋਈਆਂ ਨੀਹਾਂ ਨੂੰ ਮੁੜ ਸੁਕੀ ਰੋੜੀ ਨਾਲ ਭਰ ਕੇ ਉਪਰ ਇਟਾਂ ਦਾ ਫਰਸ਼ ਥੜੇ ਨਾਲ ਪਧਰਾ ਲਗਾ ਕੇ ਇਸ ਕੰਮ ਨੂੰ ਇਥੇ ਹੀ ਛੱਡਣਾ ਪਿਆ। ਦੇਸ਼ ਵੰਡ ਹੋ ਜਾਣ ਪਿਛੋਂ ਹੁਣ ਭਾਵੇਂ ਨਨਕਾਣਾ ਸਾਹਿਬ ਹਿੰਦੁਸਤਾਨ ਦਾ ਭਾਗ ਨਹੀਂ ਰਿਹਾ, ਪ੍ਰੰਤੂ ਗੁਰੂ ਨਾਨਕ ਜੀ ਇਸ ਪਵਿਤਰ ਇਤਹਾਸਕ ਅਸਥਾਨ ਨੂੰ ਉਨ੍ਹਾਂ ਦੀ ਸ਼ਾਨ ਦੇ ਮੁਤਾਬਕ ਕਾਇਮ ਕਰ ਕੇ ਉਨ੍ਹਾਂ ਦੀ ਯਾਦ ਨੂੰ ਸੰਸਾਰ ਦੀਆਂ ਆਉਣ ਵਾਲੀਆਂ ਪੁਸ਼ਤਾਂ ਲਈ ਕਾਇਮ ਕਰੀ ਰਖਣ ਦੀ ਜ਼ਿੰਮੇਵਾਰੀ ਸਮੂਹ ਨਾਨਕ ਨਾਮ ਲੇਵਾ ਲੋਕਾਂ ਦੇ ਸਿਰ ਹੈ ਅਤੇ ਭਾਵੇਂ ਇਹ ਮਹਾਨ ਕਾਰਜ ਦੂਜੇ ਦੇਸ਼ (ਪਾਕਿਸਤਾਨ) ਅੰਦਰ ਜਾ ਕੇ ਕਰਨਾ ਪਵੇਗਾ ਫਿਰ ਭੀ ਇਸ ਦਾ ਕੀਤਾ ਜਾਣਾ ਅਜ਼ਹਦ ਜ਼ਰੂਰੀ ਹੈ। ਇਸ ਦੇ ਕਰਨ ਵਾਸਤੇ ਕੌਮ ਪਾਸ ਅਜ ਵਸੀਲਾ ਭੀ ਹੈ ਕਿਉਂਕਿ ਨਨਕਾਣਾ ਸਾਹਿਬ ਐਸਟੇਟ ਦੀ ਆਮਦਨੀ ਜਿਸ ਨੂੰ ਪਾਕਿਸਤਾਨ ਅੰਦਰ ਹੀ ਖਰਚ ਕੀਤਾ ਜਾ ਸਕਦਾ ਹੈ, ਕਿਸੇ ਲੇਖੇ ਨਹੀਂ ਲਗ ਰਹੀ ਅਤੇ ਜੇ ਕਰ ਜਨਮ ਅਸਥਾਨ ਦੀ ਇਮਾਰਤ ਬਣ ਜਾਵੇ ਤਾਂ ਇਹ ਆਮਦਨੀ ਭੀ ਸਕਾਰਥੀ ਸਮਝੀ ਜਾਵੇਗੀ ਅਤੇ ਇਸ ਇਤਹਾਸਕ ਯਾਦ ਦੀ ਉਮਰ ਘਟੋ ਘਟ ਕੁਝ ਸਦੀਆਂ ਹੋਰ ਵਧ ਜਾਵੇਗੀ।

ਗੁਰਦੁਆਰਾ ਨਨਕਾਣਾ ਸਾਹਿਬ ਦੇ ਇਮਾਰਤੀ ਕੰਮਾਂ ਦਾ ਕਾਂਡ ਉਸ ਮਹਾਨ ਸੇਵਾ ਦੇ ਜ਼ਿਕਰ ਤੋਂ ਬਿਨਾਂ ਅਧੂਰਾ ਰਹਿ ਜਾਵੇਗਾ, ਜੋ ਸੇਵਾ ਸ੍ਰੀ ਮਾਨ ਸੰਤ ਬਾਬਾ ਗੁਰਮੁਖ ਸਿੰਘ ਜੀ ਨੇ ਉਥੇ ਜਾ ਕੇ ਜੂਨ 1942 ਵਿਚ ਅਰੰਭ ਕਰਾਈ ਅਤੇ ਦੇਸ਼ ਵੰਡ ਦੇ ਸਮੇਂ ਅਥਵਾ ਅਗਸਤ 1947 ਤਕ ਕਰਾਉਂਦੇ ਰਹੇ ਆਪ ਨੇ ਇਸ

ਸਮੇਂ ਅੰਦਰ ਸਰੋਵਰ ਬਾਲ ਲੀਲਾ ਤੇ ਸਰੋਵਰ ਜਨਮ ਅਸਥਾਨ ਦੇ ਪੌੜ ਤੇ ਪਰਕਮਾਂ ਨਵੇਂ ਸਿਰਿਉਂ ਬਣਾ ਕੇ ਇਨ੍ਹਾਂ ਦੀ ਪਵਿਤਰਤਾ ਨੂੰ ਮੁਖ ਰਖਦੇ ਹਏ ਇਨ੍ਹਾਂ ਦੇ ਦੁਆਲੇ ਸਤ ਫੁਟਾਂ ਉਚੀਆਂ ਨਿੰਗਰ ਦੀਵਾਰਾਂ ਬਣਾ ਕੇ ਗੇਟ ਲਗਵਾ ਦਿਤੇ। ਇਸੇ ਤਰਾਂ ਦਾ ਇਕ ਨਵਾਂ ਸਰੋਵਰ ਗੁ. ਕਿਆਰਾ ਸਾਹਿਬ ਦੇ ਬਾਹਰ ਬਣਵਾਇਆ, ਗੁ. ਬਾਲ ਲੀਲਾ ਦੇ ਸਾਮਣੇ ਦੀਵਾਨ ਸਜਾਉਣ ਲਈ ਸੁੰਦਰ ਵਿਸ਼ਾਲ ਥੜਾ ਅਤੇ ਪਿਛਾਉੜੇ ਗੁਰਦੁਆਰੇ ਤੋਂ ਸਰੋਵਰ ਵਿਚ ਜਾਣ ਲਈ ਸੋਹਣੇ ਪੌੜ ਤੇ ਬੈਠਣ ਦੇ ਥਾਉਂ ਬਣਾਏ। ਇਕ ਵਿਸ਼ੇਸ਼ ਕੰਮ ਸਰੋਵਰਾਂ ਵਿਚ ਨਿਰਮਲ ਜਲ ਪੈਂਦਾ ਤੇ ਨਿਕਲਦਾ ਰਹਿਣ ਲਈ ਸਾਢੇ ਤਿੰਨ ਮੀਲ ਲੰਮੀ ਪਕੀ ਹੰਸਲੀ ਸੀ ਜੋ ਰਾਜਬਾਹ ਨਾਹਰੇ ਦੀ ਬੁਰਜੀ 16000 ਤੋਂ ਸ਼ੁਰੂ ਹੋ ਕੇ ਸਰੋਵਰ ਜਨਮ ਅਸਥਾਨ ਵਿਚ ਪਾਣੀ ਪਾਉਂਦੀ ਅਤੇ ਇਥੋਂ ਸਰੋਵਰ ਬਾਲ ਲੀਲਾ ਨੂੰ ਪਾਣੀ ਦੇਂਦੀ ਸੰਤ ਬਾਬਾ ਜੀ ਦੇ ਇਸ ਕੰਮ ਦੀ ਵਿਸ਼ੇਸ਼ਤਾਈ ਇਸ ਗੱਲ ਵਿਚ ਸੀ ਕਿ ਇਹ ਸਾਰੀ ਸੇਵਾ ਨਿਰੋਲ ਪ੍ਰੇਮ ਦੀ ਸੇਵਾ ਸੀ ਜਿਸ ਦੇ ਕਰਨ ਲਈ ਵਡੇ ਤੋਂ ਵਡੇ ਧਨਾਢ ਘਰਾਣਿਆਂ ਦੀਆਂ ਬੀਬੀਆਂ ਤੇ ਸਰਦਾਰ ਤੇ ਸਤ ਭੀ ਆਪਣੇ ਮਿਰਾਂ ਪਰ ਮਿਟੀ ਤੇ ਗਾਰੇ ਦੀਆਂ ਟੋਕਰੀਆਂ ਉਠਾਉਂਦੇ ਰੋੜੀ ਕਟਦੇ ਅਤੇ ਹੋਰ ਅਨੇਕ ਪ੍ਰਕਾਰ ਦੀ ਸੇਵਾ ਕਰਦੇ ਅਤੇ ਸਾਰਾ ਸਮਾਂ ਹੀ ਜਿਤਨਾ ਚਿਰ ਸੇਵਾ ਲਗੀ ਰਹਿੰਦੀ 'ਸਤਿਨਾਮ ਵਾਹਿਗੁਰੂ ਅਤੇ 'ਆਪਿ ਸਹਾਈ ਹੋਆ ਸੱਚੇ ਦਾ ਸਚਾ ਦੋਆ' ਜੀਵਨ ਬਖਸ਼ਣ ਵਾਲੀਆਂ ਗੁਰੂ ਬਾਣੀ ਦੀਆਂ ਤੁਕਾਂ ਦੀ ਅਤ੍ਰਹ ਰਸ ਭਿੰ ਜੀ ਧੁਨੀ ਲਗੀ ਰਹਿੰਦੀ ਅਤੇ ਇਸ ਨੂੰ ਇਕ ਅਲੌਕਿਕ ਹਰੀ ਸੰਗੀਤ ਅਸਥਾਨ ਵਿਚ ਪਲਟੇ ਰਖਦੀ। ਅੱਸੀ ਸਾਲ ਦੇ ਬਿਰਧ ਬਾਬਾ ਗੁਰਮੁਖ ਸਿੰਘ ਜੀ ਇਹ ਸਾਹਾ ਸਮਾਂ ਪਾਸ ਬੈਠ ਕੇ ਆਪ ਕੰਮ ਦੀ ਦੇਖ ਭਾਲ ਕਰਦੇ ਰਹਿੰਦੇ ਅਤੇ ਆਪ ਜੀ ਦੀ

ਸੇਵਾ ਵਿਚ ਲੱਗਾ ਇਕ ਗੁਰੂ ਪਿਆਰਾ ਸੁਰੀਲੀ ਤੇ ਮਧੁਰ ਸੁਰ
 ਅੰਦਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਚੋਂ ਅਨੇਕਾਂ ਸ਼ਬਦ
 ਕੰਠੋਂ ਦੁਹਰਾਉਂਦਾ ਰਹਿੰਦਾ ਜਿਸ ਦੀ ਧੁਨੀ ਸੇਵਾ ਕਰਨ ਵਾਲੇ
 ਅਤੇ ਹੋਰ ਸਰੋਤਿਆਂ ਨੂੰ ਇਲਾਹੀ ਰੰਗ ਅੰਦਰ ਰੰਗੇ ਰਖਦੀ।
 ਜਿਨ੍ਹਾਂ ਨੂੰ ਇਸ ਧੁਨੀ ਦਾ ਰਸ ਮਾਨਣ ਦਾ ਅਵਸਰ ਪ੍ਰਾਪਤ
 ਹੋਇਆ ਹੈ ਉਨ੍ਹਾਂ ਦੇ ਕੰਠਾਂ ਵਿਚ ਅਜ ਕਈ ਸਾਲ ਬੀਤਣ ਪਿਛੋਂ
 ਭੀ ਉਹ ਧੁਨ ਉਵੇਂ ਹੀ ਗੂੰਜਦੀ ਹੈ ਇਕ ਵਿਸ਼ੇਸ਼ ਕੰਮ ਜੋ ਗੁਰਦੁਆਰਾ
 ਕਮੇਟੀ ਨਨਕਾਣਾ ਸਾਹਿਬ ਨੇ ਕੀਤਾ ਅਤੇ ਜਿਸ ਉਤੇ ਕਮੇਟੀ ਨੂੰ
 ਬਹੁਤ ਵਡੀ ਰਕਮ ਖਰਚ ਕਰਨੀ ਪਈ। ਉਹ ਬੰਬਈ ਜੈਸੇ ਅੰਤਰ
 ਰਾਸ਼ਟਰੀ ਸ਼ਹਿਰ ਵਿਚ ਗੁਰੂ ਨਾਨਕ ਖਾਲਸਾ ਕਾਲਜ ਦੀ ਤਿੰਨ
 ਮੰਜ਼ਲੀ ਇਮਾਰਤ ਦਾ ਉਸਾਰਨਾ ਅਤੇ ਕਾਲਜ ਖੋਲਨਾ ਸੀ।
 ਇਸ ਦੀ ਕਿਉਂ ਲੋੜ ਪਈ ਅਤੇ ਨਨਕਾਣਾ ਸਾਹਿਬ ਕਮੇਟੀ ਨੇ
 ਏਨੀ ਵਡੀ ਜ਼ਿੰਮੇਵਾਰੀ ਆਪਣੇ ਸਿਰ ਕਿਉਂ ਲਈ, ਇਹ ਲੇਖ
 ਇਸ ਗੱਲ ਦਾ ਵਿਸਥਾਰ ਮੰਗਦਾ ਹੈ ਵਰਨਾ ਸਮੇਂ ਦੇ ਪ੍ਰਬੰਧਕ
 ਇਸ ਦ ਲਈ ਹਮੇਸ਼ਾਂ ਜਵਾਬ ਦੇਹ ਰਹਿਣਗੇ। ਇਸ ਨੂੰ ਸਮਝਨ
 ਲਈ ਉਸ ਸਮੇਂ ਦੇ ਸਮਾਜ ਬਾਰੇ ਜਾਣਕਾਰੀ ਜ਼ਰੂਰੀ ਹੈ।

ਤਦੋਂ ਹਿੰਦੁਸਤਾਨ ਦੀ ਵਸੋਂ ਮੁਖੀ ਤੌਰ ਦੋ ਕੌਮਾਂ ਹਿੰਦੂ
 ਅਤੇ ਮੁਸਲਮਾਨਾਂ ਵਿਚ ਵੰਡੀ ਹਈ ਸੀ, ਕਈ ਥਾਂਈਂ ਟਾਂਵੇ ੨
 ਬੋਧੀ ਜੈਨੀ ਅਤੇ ਹਿੰਦੂ ਕਹੇ ਜਾਂਦੇ ਲੋਕਾਂ ਦੀਆਂ ਕਈ ਹੋਰ ਸ਼੍ਰੇਣੀਆਂ
 ਵੀ ਸਨ ਜਿਨ੍ਹਾਂ ਵਿਚ ਅਤਿ ਥੋੜੀ ਗਿਣਤੀ ਵਿਚ ਸਿੱਖ ਵੀ ਸਨ
 ਜਿਨ੍ਹਾਂ ਨੂੰ ਵੀ ਹਿੰਦੂ ਹੀ ਸਮਝਿਆ ਜਾਂਦਾ ਸੀ ਪ੍ਰੰਤੂ ਹਿੰਦੂਆਂ
 ਅੰਦਰ ਚੋਥਾਈ ਦੇ ਲਗਪਗ ਉਹ ਲੋਕ ਜਿਨ੍ਹਾਂ ਨੂੰ ਅਛੂਤ ਜਾਣਦੇ
 ਹੋਏ ਤਿੰਨ ਚੋਥਾਈ ਹਿੰਦੂ ਉਨ੍ਹਾਂ ਦੀ ਛੂਤ ਮੰਨਦੇ ਸਨ ਅਥਵਾ
 ਉਨ੍ਹਾਂ ਦੇ ਹਥੋਂ ਅੰਨ ਪਾਣੀ ਲੈਣਾ ਬਲਕਿ ਉਨ੍ਹਾਂ ਦੇ ਛੂਹ ਜਾਣ

ਦੀ ਵੀ ਭਿਟ ਮੰਨਦੇ ਸਨ। ਅਜੇਹੇ ਅਛੂਤ ਕਹਿ ਜਾਂਦੇ ਲੋਕ ਸਮਾਜ ਵਿਚੋਂ ਛੇਕੇ ਗਏ ਹੋਏ ਸਨ ਅਤੇ ਉਨ੍ਹਾਂ ਤੋਂ ਦੂਜੇ ਤਿੰਨ ਚੋਥਾਈ ਹਿੰਦੂ ਘਿਰਣਾ ਕਰਦੇ ਸਨ ਬਲਕਿ ਉਨ੍ਹਾਂ ਦੀ ਵੇਖ ਵੇਖੀ ਕਹੇ ਜਾਂਦੇ ਸਿਖਾਂ ਨੂੰ ਵੀ ਜਿਨ੍ਹਾਂ ਦੀ ਗਿਣਤੀ ਦੇਸ਼ ਅੰਦਰ ਡੇਢ ਵੀ ਸਦੀ ਤੋਂ ਵਧ ਨਹੀਂ ਸੀ, ਭੈੜੀ ਨਜ਼ਰ ਵੇਖਿਆ ਜਾਂਦਾ ਸੀ ਅਜੇਹੀ ਹਾਲਤ ਵਿਚ ਕਹੇ ਜਾਂਦੇ ਅਛੂਤ ਹਿੰਦੂਆਂ ਨੇ ਆਪਣਾ ਹਿੰਦੂ ਪੁਣਾ ਛੱਡ ਕੇ ਕੋਈ ਹੋਰ ਧਰਮ ਯਥਾ ਮੁਸਲਮਾਨ ਈਸਈ ਆਦਿ ਬਣ ਜਾਣ ਦਾ ਮਨ ਬਨਾਇਆ ਬਲਕਿ ਨਜ਼ਾਮ ਹੈਦਰਬਾਦ ਨੇ ਅਛੂਤਾਂ ਵਿਚੋਂ ਮੁਸਲਮਾਨ ਬਣਨ ਵਾਲੇ ਲੋਕਾਂ ਲਈ ਸਰਕਾਰੀ ਖਜਾਨੇ ਦੇ ਬੂਹੇ ਵੀ ਖੋਲ੍ਹ ਰੱਖੇ ਸਨ ਜਿਸ ਗਲ ਦੀ ਵੱਡੀ ਚਰਚਾ ਸੀ। ਉਨ੍ਹਾਂ ਸਮਿਆਂ ਵਿਚ ਅਛੂਤਾਂ ਨੂੰ ਮੁਸਲਮਾਨ ਤਥਾ ਈਸਦੀ ਬਨਾਉਣ ਲਈ ਹਰ ਕੋਮ ਆਪੋ ਆਪ ਜਤਨਸ਼ੀਲ ਸੀ ਪ੍ਰੰਤੂ ਚੁੱਕਿ ਅਛੂਤਾਂ ਨੂੰ ਹਿੰਦੂ ਸਮਝਲਿਆਂ ਜਾਂਦਾ ਸੀ ਅਤੇ ਭਾਵੇਂ ਅਛੂਤ ਸਨ ਯਾ ਗੈਰ ਅਛੂਤ ਨੂੰ ਹਿੰਦੂ ਜਾਤੀ ਸਮਝਿਆ ਜਾਂਦਾ ਤੇ ਉਨ੍ਹਾਂ ਦੀ ਭਿਟ ਮੰਨ ਲਈ ਜਾਂਦੀ ਸੀ। ਇਹੋ ਕਾਰਨ ਸੀ ਕਿ ਅੰਮ੍ਰਿਤਸਰ ਹੋਈ ਇਕ ਕਾਨਫਰੰਸ ਵਿਚ ਉਨ੍ਹਾਂ ਨੇ ਸਿੱਖ ਬਣਨ ਦਾ ਵਿਚਾਰ ਪ੍ਰਗਟਾਇਆ। ਪਰ ਅਜੇਹੇ ਅਛੂਤਾਂ ਦੇ ਲੀਡਰ ਡਾਕਟਰ ਅੰਬੇਦਕਰ ਸਿਖਾਂ ਦੀ ਸਾਂਝੀਵਾਲਤਾ ਅਤੇ ਸਮਾਨਤਾ ਤੋਂ ਪ੍ਰਭਾਵਤ ਸੀ। ਚੁਨਾਂਚਿ..... ਅੰਮ੍ਰਿਤਸਰ ਗੱਲ ਬਾਤ ਅੰਦਰ 1919 ਵਿਚ ਸਿੱਖਾਂ ਦੀ ਇਕ ਕਾਨਫਰੰਸ ਵਿਚ ਡਾਕਟਰ ਅੰਬੇਦਕਰ ਨੇ ਖੁਲ੍ਹੇ ਸ਼ਬਦਾਂ ਵਿਚ ਸਿੱਖ ਧਰਮ ਦੇ ਹਕ ਵਿਚ ਇਹੋ ਜੇਹੇ ਕੁਝ ਸ਼ਬਦ ਕਹੇ ਹੀ ਨਹੀਂ ਸਗੋਂ ਆਪਣੀ ਜਾਤ ਮਹਾਤ ਸ੍ਰਣੀ ਵਿਚੋਂ ਚੋਦਾਂ ਪੜ੍ਹੇ ਲਿਖ ਅਛੂਤਾਂ ਨੂੰ ਪੰਜਾਬ ਵਿਚ ਪਹਿਲੋਂ ਪ੍ਰੋ. ਬਾਵਾ ਹਰਕਿਸ਼ਨ ਸਿੰਘ ਦੀ ਸਪੁਰਦਗੀ ਵਿਚ ਅਤੇ ਇਸ ਉਪ੍ਰੰਤ ਸਿੱਖ ਮਿਸ਼ਨਰੀ ਕਾਲਜ

ਅੰਮ੍ਰਿਤਸਰ ਵਿਹ ਦਾਖਲ ਕਰਵਾਇਆ ਜਿਥੋਂ ਉਨ੍ਹਾਂ ਸਿਖ ਧਰਮ ਦੀ ਸਟੱਡੀ ਉਪ੍ਰੰਤ ਆਪਣੀ ਬ੍ਰਾਦਰੀ ਵਿਚ ਗੁਰਮਤਿ ਦਾ ਪ੍ਰਚਾਰ ਕਰਨਾ ਸੀ।

ਇਨ੍ਹਾਂ ਦਿਨਾਂ ਵਿਚ ਹੀ ਨਨਕਾਣਾ ਸਾਹਿਬ ਕਮੇਟੀ ਨੇ ਇਥੋਂ ਦੇ ਮੈਨੇਜਰ ਸ. ਨਰੈਣ ਸਿੰਘ ਦੀ ਸਰਕਰਦਗੀ ਹੇਠ ਸੰਤ ਤੇਜਾ ਸਿੰਘ ਅਤੇ ਭਾਈ ਸਮੁੰਦ ਸਿੰਘ ਦੇ ਰਾਗੀ ਜੱਥੇ ਨੂੰ ਬੰਬਈ ਭੇਜਿਆ ਅਤੇ ਉਨ੍ਹਾਂ ਦਿਨਾਂ ਵਿਚ ਹੋਣ ਵਾਲੀ ਪੂਨੇ ਚ ਡਾਕਟਰ ਅੰਬੇਦਕਰ ਦੇ ਮੁਹਾਰ ਸ਼੍ਰੇਣੀ ਤੇ ਹੋਰ ਅਛੂਤਾਂ ਦੀ ਕਾਨਫਰੰਸ ਵਿਚ ਭਾਗ ਲੈਣ ਦਾ ਪ੍ਰਬੰਧ ਕੀਤਾ। ਨਨਕਾਣਾ ਸਾਹਿਬ ਕਮੇਟੀ ਵਲੋਂ ਪੂਨੇ ਵਿਚ ਅਛੂਤ ਕਾਨਫਰੰਸ ਦੇ ਪੰਡਾਲ ਲਾਗੇ ਸਿਖਾਂ ਵਲੋਂ ਗੁਰੂ ਕਾ ਲੰਗਰ ਲਗਾਇਆ ਗਿਆ ਜਿਸ ਵਿਚ ਅਛੂਤਾਂ ਨੇ ਖਾਣਾ ਪਕਾਇਆ ਅਤੇ ਸਾਝੀਆਂ ਪੰਗਤਾਂ ਲਗਾ ਕੇ ਅਛੂਤਾਂ ਅਤੇ ਹੋਰ ਲੋਕਾਂ ਨੇ ਇਕੱਠੇ ਖਾਣਾ ਖਾਧਾ, ਇਸ ਦਾ ਚੰਗਾ ਪ੍ਰਭਾਵ ਪਿਆ।

ਡਾਕਟਰ ਅੰਬੇਦਕਰ ਪਾਰਟੀ ਜੋ ਬਹੁਤੇ ਮੁਹਾਰ ਜਾਤੀ ਅਛੂਤ ਸਨ ਵਲੋਂ ਮੰਗ ਹੋਈ ਕਿ ਉਨ੍ਹਾਂ ਦੇ ਬਚਿਆਂ ਲਈ ਬੰਬਈ ਵਿਚ ਕਾਲਜ ਖੋਲ੍ਹਿਆ ਜਾਵੇ ਅਤੇ ਅਛੂਤਾਂ ਅੰਦਰ ਗੁਰਮਤਿ ਪ੍ਰਚਾਰ ਕਰਨ ਲਈ ਇਕ ਛਾਪਾਖਾਨਾ ਲਗਾ ਕੇ ਡਾਕਟਰ ਦਾ ਅਖਬਾਰ 'ਜਨਤਾ' ਚਾਲੂ ਕੀਤਾ ਜਾਵੇ।

ਪੂਨੇ ਦੀ ਕਾਨਫਰੰਸ ਉਪ੍ਰੰਤ ਅੰਮ੍ਰਿਤਸਰ ਵਿਚਾਰ ਹੋ ਕੇ ਸ੍ਰ. ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਅਤੇ ਨਨਕਾਣਾ ਸਾਹਿਬ ਕਮੇਟੀ ਨੇ ਇਹ ਦੋਨੋਂ ਮੰਗਾਂ ਪ੍ਰਵਾਨ ਕਰ ਲਈਆਂ, ਬੰਬਈ ਦੀ ਮਾਟੁੰਗਾ ਕਾਲੋਨੀ ਵਿਚ 1764¹ ਮੁਰੱਬਾ ਗਜ਼ ਜਗ੍ਹਾ ਕਾਲਜ ਲਈ ਛੇ ਰੁਪੈ ਪ੍ਰਤੀ ਗਜ਼ ਦੇ ਹਿਸਾਬ 179673 ਰੁਪੇ ਤੋਂ ਖਰੀਦ ਲਈ

ਅਤੇ ਇਉਂ ਹੀ ਜਨਤਾ ਅਖਬਾਰ ਵਾਸਤੇ ਵੀ ਸਿੰਘ ਸਭਾ ਬੰਬਈ ਵਲੋਂ 75 ਹਜ਼ਾਰ ਰੁਪੈ ਦੀ ਜਗ੍ਹਾ ਖਰੀਦ ਕੇ ਪ੍ਰਿੰਟਿੰਗ ਪ੍ਰੈਸ ਲਗਾ ਦਿਤਾ ਗਿਆ। ਜਿਥੇ ਡਾਕਟਰ ਦਾ ਅਖਬਾਰ 'ਜਨਤਾ' ਪ੍ਰਕਾਸ਼ਤ ਹੋਣਾ ਸ਼ੁਰੂ ਹੋ ਗਿਆ।

ਕਾਲਜ ਵਾਸਤੇ ਖਰੀਦੀ ਜਗ੍ਹਾ ਦਾ ਕਬਜ਼ਾ ਲੈ ਕੇ ਗੁਰੂ ਨਾਨਕ ਖਾਲਸਾ ਕਾਲਜ ਦੀਆਂ ਨੀਹਾਂ ਭਰੀਆਂ ਜਾਣ ਲਗੀਆਂ ਪਰ ਕਾਲਜ ਦੀ ਇਮਾਰਤ ਵਾਸਤੇ ਸਰਮਾਇ ਦੀ ਘਾਟ ਮਹਿਸੂਸ ਕਰਦੇ ਹੋਏ ਸ਼੍ਰੋਮਣੀ ਕਮੇਟੀ ਵਲੋਂ ਨਨਕਾਣਾ ਸਾਹਿਬ ਕਮੇਟੀ ਨੂੰ ਇਸ ਕਮ ਦੀ ਸੌਂਪਣਾ ਕੀਤੀ ਗਈ। ਕਮੇਟੀ ਵਲੋਂ ਇਥੋਂ ਦੇ ਮੈਨੇਜਰ ਸ੍ਰ. ਨਰੈਣ ਸਿੰਘ ਨੂੰ ਸਰੇਦਸਤ ਦੋ ਲਖ ਰੁਪੈ ਦੇ ਕੇ ਇਮਾਰਤ ਬਨਾਉਣ ਹਿਤ ਬੰਬਈ ਭੇਜਿਆ ਗਿਆ ਅਤੇ 22 ਮਾਰਚ ਸੰਨ 1937 ਨੂੰ ਨਰੈਣ ਸਿੰਘ ਨੇ ਕਾਲਜ ਦੀ ਇਮਾਰਤ ਬਨਾਉਣ ਦਾ ਚਾਰਜ ਲਿਆ।

ਬੰਬਈ ਵਿਚ ਕਾਲਜਾਂ ਦੇ ਦਾਖਲੇ 20 ਜੂਨ ਤੋਂ ਅਰੰਭ ਹੁੰਦੇ ਹਨ ਸੋ ਦਿਨ ਰਾਤ ਟਿਕ ਕਰਕੇ ਵੱਡੇ ਛੋਟੇ 40 ਕਮਰਿਆਂ ਦੀ ਤਿੰਨ ਮੰਜ਼ਲੀ ਇਮਾਰਤ 20 ਜੂਨ ਤਕ ਲਗ ਪਗ ਮੁਕੰਮਲ ਕਰਕੇ ਦਾਖਲਾ ਅਰੰਭ ਕਰ ਦਿਤਾ ਗਿਆ, ਪ੍ਰਿੰਸੀਪਲ ਦੀ ਸੇਵਾ ਪ੍ਰੋ. ਕਸ਼ਮੀਰਾ ਸਿੰਘ ਨੂੰ ਸੌਂਪੀ ਗਈ।

ਕਾਲਜ ਖੁਲ੍ਹਣ ਅਬਦਾ 20 ਜੂਨ 1937 ਤਕ ਕਾਲਜ ਦੀ ਤੀਜੀ ਮੰਜ਼ਲ ਦਾ ਦਰਮਿਆਨੇ 50×54 ਫੁਟ ਦੇ ਹਾਲ ਦੀ ਛਤ ਤੋਂ ਬਿਨਾਂ ਬਾਕੀ ਇਮਾਰਤ ਪੂਰੀ ਬਣ ਚੁਕੀ ਸੀ ਅਤੇ ਲਾਇਬਰੇਰੀ ਸਾਂਇੰਸ ਲਾਬਾਰੇਟਰੀ ਫਰਨਿਸ਼ ਹੋ ਚੁਕੇ ਸਨ। ਜਿਸ ਕਾਲਜ ਦੀ ਇਮਾਰਤ ਬਨਾਉਣ ਸਮੇਂ ਦਸ ਲਖ ਰੁਪੈ ਦਾ ਐਸਟੀਮੇਟ ਬਣਿਆ

ਸੀ, ਉਹ ਚਾਰ ਲਖ ਸਤਾਰਾਂ ਹਜ਼ਾਰ ਰੁਪੈ ਵਿਚ ਮੁਕੰਮਲ ਕੀਤਾ ਗਿਆ ਅਤੇ ਉਸੇ ਦਿਨ ਤੋਂ ਦਾਖਲਾ ਆਰੰਭ ਹੋ ਗਿਆ।

ਪ੍ਰੰਤੂ ਕਾਲਜ ਦੇ ਪ੍ਰਿੰਸੀਪਲ, ਸਟਾਫ ਅਤੇ ਹੋਰ ਸਾਰਾ ਕੁਛ ਨਵਾਂ ਅਤੇ ਹਾਲਾਤ ਤੋਂ ਨਾਵਾਕਫ ਹੋਣ ਕਾਰਨ ਕਾਲਜ ਦਾ ਪਹਿਲੇ ਸਾਲ ਦਾ ਦਾਖਲਾ ਆਸ ਤੋਂ ਬਹੁਤ ਘਟ ਹੋਇਆ ਜਿਸ ਕਰਕੇ ਇਸ ਸਾਲ ਦੇ ਖਰਚ ਪੂਰੇ ਕਰਨ ਲਈ ਨਨਕਾਣਾ ਸਾਹਿਬ ਕਮੇਟੀ ਨੂੰ 40, 50 ਹਜ਼ਾਰ ਰੁਪੈ ਆਪਣੇ ਫੰਡ ਵਿਚੋਂ ਦੇਣੇ ਪਏ।

ਇਹ ਗੱਲ 1937-38 ਦੀ ਹੈ। ਇਸ ਤੋਂ ਪਿਛੋਂ 1938-39 ਵਿਚ ਭੀ ਬੰਬਈ ਕਾਲਜ ਨੂੰ ਚੱਲਦਾ ਰਖਣ ਲਈ ਨਨਕਾਣਾ ਸਾਹਿਬ ਕਮੇਟੀ ਨੂੰ ਆਪਣੇ ਫੰਡ ਵਿਚੋਂ ਕਾਫੀ ਰਕਮ ਕਾਲਜ ਵਾਸਤੇ ਖਰਚ ਕਰਨੀ ਪਈ।

ਪ੍ਰੰਤੂ ਡਾਕਟਰ ਅੰਬੇਦਕਰ ਅਤੇ ਉਸ ਦੇ ਕਹੇ ਜਾਂਦੇ ਅਫ਼ਤ ਭਾਈਚਾਰੇ ਦੀ ਮੰਗ ਤੇ ਜਿਥੇ ਸਿਖ ਮੁਖੀਆਂ ਵਲੋਂ ਏਨਾ ਕੁਛ ਕੀਤਾ ਗਿਆ ਅਤੇ ਹੋਰ ਕੀਤਾ ਜਾ ਰਿਹਾ ਸੀ ਉਥੇ ਉਨਾਂ ਦਾ ਹਿੰਦੂ ਭਾਈਚਾਰਾ ਇਸ ਸੱਚ ਨੂੰ ਕੱਚ ਕਰ ਦੇਣ ਲਈ ਕਮਰ ਬਧੇ ਹੋਏ ਸੀ। ਪੰਡਤ ਮਾਨ ਮੋਹਨ ਮਾਲਵੀਆ ਜੋ ਕੇਂਦਰੀ ਭਾਰਤ ਸਰਕਾਰ ਦੀ ਕੈਬਨਿਟ ਦਾ ਮੈਂਬਰ ਹੋਣ ਕਰਕੇ ਅਫ਼ਤ ਜਾਤ ਲੋਕਾਂ ਨੂੰ ਵਿਸ਼ੇਸ਼ ਰਿਆਇਤਾਂ ਦਿਵਾ ਕੇ ਹਿੰਦੂ ਭਾਈਚਾਰੇ ਤੋਂ ਬਾਹਰ ਜਾਣ ਦੇ ਵਿਰੁਧ ਜਤਨ ਸ਼ੀਲ ਸੀ ਉਥੇ ਮਹਾਤਮਾ ਗਾਂਧੀ ਮਰਣ ਵਰਤ ਰਖ ਕੇ ਅਤੇ ਇਸ ਗੱਲ ਦਾ ਦਬਾਉ ਦੇ ਕੇ ਅਫ਼ਤ ਭਾਈਚਾਰੇ ਉਪਰ ਹਿੰਦੂ ਮਤ ਨ ਦਿਆਲਣ ਲਈ ਸਿਰ ਧੜ ਦੀ ਬਾਜ਼ੀ ਲਾਏ ਬੈਠਾ ਸੀ ਅਤੇ ਡਾਕਟਰ ਅੰਬੇਦਕਰ ਨੇ ਭੀ ਸਪਸ਼ਟ ਕਹਿ ਦਿਤਾ ਸੀ ਕਿ ਅਗਰ ਉਹ ਹਿੰਦੂ ਹੋਣਾ

ਤਿਆਗ ਕੇ ਸਿਖ ਬਣ ਭੀ ਜਾਂਦਾ ਹੈ ਤਾਂ ਉਸ ਦੇ ਭਾਈਚਾਰੇ ਦੇ ਬਹੁਤ ਥੋੜੇ ਆਦਮੀ ਉਸ ਦਾ ਸਾਥ ਦੇਣਗੇ ਇਹ ਗਲ ਡਾਕਟਰ ਨੇ ਸਪਸ਼ਟ ਤੌਰ ਪੰਜਾਬ ਤੋਂ ਆਏ ਸਿਖ ਡੋਲੀਗੇਸ਼ਨ ਨੂੰ ਜਿਸ ਵਿਚ ਬੰਬਈ ਤੋਂ ਮੈਨੂੰ ਭੀ ਸ਼ਾਮਲ ਕਰ ਲਿਆ ਗਿਆ ਸੀ ਸਾਫ਼ ਕਹਿ ਦਿਤੀ ਸੀ। ਡਾਕਟਰ ਦਾ ਸਾਨੂੰ ਇਉਂ ਕਹਿਣਾ, ਮਹਾਤਮਾ ਗਾਂਧੀ ਦਾ ਇਸ ਦੇ ਲਈ ਮਰਨ ਵਰਤ ਰਖ ਲੈਣਾ ਅਤੇ ਪੰਡਤ ਮਾਲਵੀਆ ਦਾ ਅਛੂਤਾਂ ਨੂੰ ਵਿਸ਼ੇਸ਼ ਰਿਆਇਤਾਂ ਦਿਵਾਉਣਾ ਜੋ ਉਹ ਹਿੰਦੂ ਰਹਿ ਕੇ ਹੀ ਲੈ ਸਕਦੇ ਸਨ ਸਾਡੇ ਸਾਰੇ ਜਨਤਾਂ ਦੇ ਸਿਰ ਸੁਆਹ ਪਾਉਣ ਦੇ ਤੁਲ ਸੀ। ਪਰ ਸਿਖ ਆਪਣੇ ਭੋਲੇ ਭਾ ਚਾਤਰ ਹਿੰਦੂ ਲੀਡਰਜ਼ ਦੀ ਸੋਚਨੀ ਨੂੰ ਨ ਪਹੁੰਚ ਸਕੇ ਵਰਨਾ ਮਹਾਤਮਾ ਗਾਂਧੀ ਨੂੰ ਇਕੀ ਦਿਨ ਦੇ ਵਰਤ ਦਾ ਦਬਾਉ ਦੇਣ ਦੀ ਲੋੜ ਨਹੀਂ ਸੀ ਹਿੰਦੂ ਲੀਡਰਜ਼ ਇਉਂ ਸੋਚਦੇ ਸਨ ਕਿ ਜੇ ਦੇਸ਼ ਭਰ ਦੇ ਅੱਠ ਨੌਂ ਕਰੋੜ ਅਛੂਤ ਸਿਖ ਬਣ ਜਾਂਦੇ ਹਨ ਤਾਂ ਦੇਸ਼ ਅੰਦਰ ਇਕ ਹੋਰ ਅਕਲੀਅਤ (Minority) ਪੈਦਾ ਹੋ ਜਾਵੇਗੀ ਜਿਸ ਦੀ ਹਿੰਦੂ ਜਾਤੀ ਨੂੰ ਇਤਨੀ ਵਡੀ ਸਟ ਵਜੇਗੀ ਜੋ ਕਿਸੇ ਹਾਲਤ ਵਿਚ ਹਿੰਦੂ ਪੂਰੀ ਨਹੀਂ ਕਰ ਸਕਣਗੇ। ਇਸ ਘਾਟ ਤੋਂ ਬਚਨ ਲਈ ਹਿੰਦੂ ਲੀਡਰ ਵਧ ਤੋਂ ਵਧ ਕੁਰਬਾਨੀ ਦੇਣ ਲਈ ਤਿਆਰ ਸਨ, ਜਿਸ ਦੇ ਲਈ ਇਕ ਵੰਨੇ ਤਾਂ ਪੰਡਤ ਮਾਲਵੀਆ ਅਛੂਤਾਂ ਨੂੰ ਵਿਸ਼ੇਸ਼ ਰਿਆਇਤਾਂ ਦੇ ਕੇ ਹਿੰਦੂ ਜਨਤਾ ਵਿਚੋਂ 8, 9 ਕਰੋੜ ਮਨੁੱਖਾਂ ਦੇ ਨਿਕਲ ਜਾਣ ਦੀ ਘਾਟ ਬਰਦਾਸ਼ਤ ਨਹੀਂ ਕਰਦਾ ਸੀ ਜਿਸ ਤੋਂ ਬਚਣ ਲਈ ਮਹਾਤਮਾ ਗਾਂਧੀ ਮਰਨ ਵਰਤ ਦੁਆਰਾ ਦਬਾਉ ਦੇਣਾ ਚਾਹੁੰਦਾ ਸੀ। ਇਉਂ ਇਹ ਦੋਵੇਂ ਗਲਾਂ ਮਹਾਤਮਾ ਦਾ ਮਰਨ ਵਰਤ ਅਤੇ ਮਾਲਵੀਆ ਦਾ ਅਛੂਤਾਂ ਨੂੰ ਵਿਸ਼ੇਸ਼ ਰਿਆਇਤਾਂ ਦਿਵਾਉਣਾ ਇਕੋ ਆਸ਼ੇ ਦੀ ਪੂਰਤੀ ਦੇ ਹੀ ਸਾਧਨ ਸਨ। ਜਿਨ੍ਹਾਂ ਵਿਚ ਸਫਲ ਹੋ ਕੇ ਉਨ੍ਹਾਂ ਭਾਰਤ ਨੂੰ

ਇਕ ਹਿੰਦੂ ਦੇਸ਼ ਬਣਾਏ ਰਖਣਾ ਯਕੀਨੀ ਬਣਾ ਦਿਤਾ ਇਹ ਸੀ ਪੰਡਤ ਮਾਲਵੀਆ ਅਤੇ ਮਹਾਤਮਾ ਗਾਂਧੀ ਦੀ ਹਿੰਦੂ ਨਿਵਾਜ਼ੀ ਜਿਸ ਵਿਚ ਉਨ੍ਹਾਂ ਨੂੰ ਵਡੀ ਸਫਲਤਾ ਹੋਈ ਅਤੇ ਦੇਸ਼ ਦੀ ਅਠ ਨੌ ਕਰੋੜ ਜਨਤਾ ਨੂੰ ਹਮੇਸ਼ਾਂ ਲਈ ਉਨ੍ਹਾਂ ਅਪਨਾਅ ਲਿਆ ਅਥਵਾ ਸਿਖ ਬਨਣ ਤੋਂ ਰੋਕ ਲਿਆ ।

ਇਹੋ ਸਮਾ ਸੀ ਜਦੋਂ ਮਿਰਜ਼ਾ ਕਾਦੀਆਂ ਨੇ ਅਪਣੀ ਪੈਗੰਬਰੀ ਦਾ ਢੰਡੋਰਾ ਦੇ ਕੇ ਕਾਦੀਆਂ ਦੇ ਗਿਰਦੋਨਵਾਹ ਵਿਚ ਮਿਰਜ਼ਈਆਂ ਨੂੰ ਮੁਸਲਮਾਨ ਦਾ ਇਕ ਵਖਰਾ ਗਿਰੋਹ ਕਾਇਮ ਕੀਤਾ ਸੀ ਇਉਂ ਹੀ ਹਿੰਦੂਆਂ ਵਿਚ ਬ੍ਰਹਮੋ ਸਮਾਜ, ਦੇਵ ਸਮਾਜ ਅਤੇ ਸੁਆਮੀ ਦਯਾਨੰਦ ਦੇ ਆਰੀਆ ਸਮਾਜ ਨੇ ਪੈਰ ਪਸਾਰਨੇ ਸ਼ੁਰੂ ਕੀਤੇ ਸਨ । ਇਹੋ ਸਮਾਂ ਸਿਖਾਂ ਅੰਦਰ ਸਿੰਘ ਸਭਾ ਦੀ ਜਾਗ੍ਰਤ ਦਾ ਸੀ ਜਿਸ ਦਾ ਵੀ ਉਕਤ ਹਿੰਦੂ ਸਮਾਜਾਂ ਨੇ ਡਟ ਕੇ ਵਿਰੋਧ ਕੀਤਾ । ਮਿਸਟਰ ਡੀ ਪੈਟਰੀ, ਜੋ ਤਦੋਂ ਭਾਰਤ ਦਾ ਸੀ. ਆਈ. ਡੀ. ਸਹਾਇਕ ਡਾਇਰੈਕਟਰ ਸੀ ਨੇ 11 ਅਗਸਤ 1911 ਨੂੰ ਆਪਣੇ ਇਕ ਕਥਨ ਵਿਚ ਕਿਹਾ ਸੀ ।

‘ਹਿੰਦੂ ਧਰਮ ਦੇ ਸਿਖਾਂ ਦੇ ਵਿਰੋਧ ਦਾ ਮੂਲ ਕਾਰਨ ਸਿਖ ਦਾ ਜਾਤ ਪਾਤ ਦਾ ਖੰਡਨ ਹੈ ਸਿਖ ਗੁਰੂ ਸਹਿਬਾਨ ਆਦਿ ਕਾਲ ਤੋਂ ਹਿੰਦੂ ਦੇ ਜਾਤ ਪਾਤੀ ਵਿਤਕਰੇ ਦੇ ਵਿਰੋਧ ਕਰਦੇ ਰਹੇ ਹਨ ਜਦੋਂ ਹਿੰਦੂ (ਬ੍ਰਾਹਮਣੀ) ਵਿਚਾਰ ਧਾਰਾ ਕਾਇਮ ਹੀ ਜਾਤ ਪਾਤ ਦੇ ਅਥਵਾ ਬ੍ਰਾਹਮਣ ਨੂੰ ਹਿੰਦੂ ਸਮਾਜ ਵਿਚ ਸਭ ਤੋਂ ਵਡਾ ਜਾਨਣ ਦੇ ਆਧਾਰ ਤੇ ਹੋਈ ਹੈ ਅਤੇ ਸਿਖਾਂ ਵਿਚ ਜਨਮ ਤੋਂ ਜਾਤ ਪਾਤ ਦਾ ਉਚਾ ਨੀਵਾਂ ਬਿਲਕੁਲ ਨਹੀਂ ਮੰਨਿਆ ਗਿਆ । ਡੀ ਪੈਟਰੀ ਦੇ ਕਥਨ ਅਨੁਸਾਰ ਬੁਧ ਧਰਮ ਦਾ ਗਲਾ ਘੁਟ ਦੇਣ ਦਾ ਕਾਰਨ ਭੀ ਜਾਤ ਪਾਤੀ ਧਾਰਾ ਹੀ ਸੀ ਹੁਣ ਹਿੰਦੂ ਨੇ ਸਿਖਾਂ ਸੰਬੰਧੀ

ਉਹੋ ਰਾਹ ਫੜਿਆ ਜੋ ਉਨਾਂ ਨੇ ਬੋਧੀਆਂ ਦੇ ਦੇਸ਼ ਨਿਕਾਲਾ ਲੈਣ ਲਈ ਵਰਤਿਆ ਸੀ।

ਗੁਰੂ ਗੋਬਿੰਦ ਸਿੰਘ ਸਾਹਿਬ ਨੇ ਫਰਮਾਇਆ ਹੈ 'ਮਾਣਸ ਕੀ ਜਾਤ ਸਭੈ ਏਕੋ ਪਹਿਚਨਬੇ' ਸਿਖ ਧਰਮ ਜਾਤ ਵਰਨ ਦੇ ਵਿਤਕਰੇ ਨੂੰ ਬਿਲਕੁਲ ਪ੍ਰਵਾਨ ਨਹੀਂ ਕਰਦਾ ਵਾਸਤਵ ਵਿਚ ਸਿਖਾਂ ਅੰਦਰ ਹਿੰਦੂ ਦੀ ਬ੍ਰਾਹਮਣ ਜਾਂ ਸੂਦਰ ਵਾਂਗ ਕਿਸੇ ਮਨੁੱਖ ਨੂੰ ਜਨਮ ਕਰਕੇ ਉੱਚ ਜਾਂ ਨੀਚ ਜਾਤ ਨਹੀਂ ਮੰਨਿਆ ਗਿਆ। ਇਸ ਦੇ ਅਨੇਕ ਸਬੂਤ ਹਨ ਪ੍ਰੰਤੂ ਹਿੰਦੂ ਅੰਦਰ ਜਾਤ ਪਾਤ ਉੱਚ ਨੀਚ ਦੇ ਵਿਚਾਰ ਨੇ ਅਤੇ ਸਿਖਾਂ ਦਾ ਆਮ ਵਰਤਾਰਾ ਹਿੰਦੂਆਂ ਨਾਲ ਹੋਣ ਕਰਕੇ ਸਿਖਾਂ ਨੇ ਹਿੰਦੂਆਂ ਪਾਸੋਂ ਇਹ ਵਿਤਕਰਾ ਲੈ ਲਿਆ ਹੋਇਆ ਹੈ ਵਾਸਤਵ ਵਿਚ ਸਿਖਾਂ ਅੰਦਰ ਵੱਡੀ ਛੋਟੀ ਜਾਤ ਰਖਣ ਦਾ ਵਿਚਾਰ ਹਰਗਿਜ਼ ਨਹੀਂ ਸੀ। ਗੁਰੂ ਗੋਬਿੰਦ ਸਿੰਘ ਸਾਹਿਬ ਨੇ ਹਰ ਮਨੁੱਖ ਮਾਤਰ ਨਾਲ ਭਾਵੇਂ ਉਹ ਕਿਸੇ ਹਿੰਦੂ ਜਾਤ ਵਿਚੋਂ ਆਇਆ ਸੀ ਕੋਈ ਵਿਤਕਰਾ ਨਹੀਂ ਰਖਿਆ ਸੀ ਪਹਿਲੇ ਪੰਜ ਸਿਖ ਜਿਨ੍ਹਾਂ ਨੂੰ ਗੁਰੂ ਜੀ ਵਲੋਂ ਇਕੋ ਬਾਟੇ ਵਿਚ ਅੰਮ੍ਰਤ ਛਕਾ ਕੇ ਸਿਖ ਸਜਾਇਆ ਗਿਆ ਜਿਹੜਾ ਕਿ ਇਕ ਖਤਰੀ ਸੀ, ਦੂਜਾ ਜਟ, ਤੀਜਾ ਝੀਉਰ ਚੌਥਾ ਛੀਂਬਾ ਅਤੇ ਪੰਜਵਾਂ ਲਾਈ, ਪਰ ਅੰਮ੍ਰਤ ਡਕ ਕੇ ਸਾਰੇ ਇਕ ਸਾਰ ਖਾਲਸਾ ਅਤੇ ਇਕ ਨਾਮ ਸਿੰਘ ਸਜ ਗਏ ਸਨ।

ਟਰੈਕਟ ਨੰਬਰ ੩੯੫ ਲਈ ਸਹਾਇਕ

- 1 ਸ੍ਰੀ ਗੁਰੂ ਸਿੰਘ ਸਭਾ ਪਟਿਆਲਾ ।
 - 2 ਸ੍ਰੀ ਗੁਰੂ ਸਿੰਘ ਸਭਾ ਪੀਰੂ ਮਨੂਰ ਕੋਚੀਨ ।
 - 3 ਗੁਰਬਾਣੀ ਪ੍ਰਚਾਰ ਕੇਂਦਰ ਹੁਸ਼ਿਆਰਪੁਰ ।
 - 4 ਸ੍ਰੀ ਗੁਰੂ ਕਲਗੀਧਰ ਸੇਵਕ ਜਥਾ ਬੀਕਾਨੇਰ ।
 - 5 ਬਾਬਾ ਤੇਜਾ ਸਿੰਘ ਟੁਸਟ ਵੇਸਟ ਪਟੇਲ ਨਗਰ, ਨਵੀਂ ਦਿੱਲੀ ।
 - 6 ਸ. ਗੁਰਚਰਨ ਸਿੰਘ ਜਗਰਾਓਂ ।
 - 7 ਸ. ਬਲਦੇਵ ਸਿੰਘ ਐਡਾਂ ਸੰਨਜ਼ ਜਗਰਾਓਂ ।
 - 8 ਗਿਆਨੀ ਅਰਭਾਰ ਸਿੰਘ ਨੁਰਾਨੀ ਜੋਤਿ ਆਰਟ ਪ੍ਰੈਸ, ਜਗਰਾਓਂ ।
 - 9 ਸ. ਸੁਰਜੀਤ ਸਿੰਘ, ਸੁਰਜੀਤ ਕੌਰ, ਨਵੀਂ ਬਸਤੀ, ਜਗਰਾਓਂ ।
 - 10 ਸ. ਮਾਨ ਸਿੰਘ ਮੋਤੀ ਨਗਰ, ਨਵੀਂ ਦਿੱਲੀ ।
 - 11 ਸ. ਇੰਦਰ ਸਿੰਘ, ਨਿਉ ਪ੍ਰੈਸ ਨਗਰ, ਲੁਧਿਆਣਾ ।
 - 12 ਬੀਬੀ ਕਸ਼ਮੀਰ ਕੌਰ ਸੁਪਤਨੀ ਸ੍ਰ: ਬਚਨ ਸਿੰਘ ਵਿਨੀਪੋਡ, ਕੈਨੇਡਾ ।
 - 13 ਸ. ਨਰਿੰਦਰਪਾਲ ਸਿੰਘ, ਨਿਠਮਾਣ ਵਿਹਾਰ ਨਵੀਂ ਦਿੱਲੀ ।
 - 14 ਸ. ਦਲਜੀਤ ਸਿੰਘ ਨਿਆਮਤਪੁਰ, ਜਿਲਾ ਬੁਰਦਵਾਨ W. B.
 - 15 ਸ. ਗੁਰਚਰਨ ਸਿੰਘ ਇੰਡੀਅਨ ਆਟੋਮੋਬਾਇਲਜ਼ ਕ੍ਰਾਫਟ A P
 - 16 ਕੈਪਟਨ ਹਰਜੋਬਿੰਦ ਸਿੰਘ ਗੋਬਿੰਦ ਨਗਰ, ਡੇਰਾਦੂਨ ।
 - 17 ਸ. ਇੰਦਰਜੀਤ ਸਿੰਘ ਸਰਾਭਾ ਨਗਰ, ਲੁਧਿਆਣਾ ।
 - 18 ਸ. ਜੋਗਿੰਦਰ ਸਿੰਘ ਬੂਟਾ ਸਿੰਘ ਵਾਲਾ, ਪਟਿਆਲਾ ।
 - 1 ਨਾਨਕ ਨਿਰਮਲ ਪੰਥ ਭਲਾਇਆ ਮੱਥ 10 ਰੁਪਏ ਦਿਲਾਵਾ ਡਾਕ ਖਰਚ ।
 - 2 ਵਰਿਆਜ਼ ਵਿਕੇਲਾ ... ਦੁਜੀ ਛਾਪ 15 ਰੁਪਏ ।
 - 3 ਕਿਉਂ ਕੀਤ ਵੇਸਹੁ 10 ਰੁਪਏ ।
 - 4 ਸਿੱਖ ਵੀਰਾਂ ਨੂੰ ਹਲਕੂਣਾ 7-50
 - 5 ਜਥੇਦਾਰ ਕਰਤਾਰ ਸਿੰਘ ਝਬਰ 15 ਰੁਪਏ ।
 - 6 ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ 1920-25 4 ਰੁਪਏ ।
- ਮਿਸ਼ਨ ਦਾ ਸਾਲਾਨਾ ਚੇਂਜਾ 20/- ਇਕ ਵੇਰ ਹਿੰਦੁ ਪਰਚੀਤ ਹੰਦਾ 150/-
ਪਰਦੇਸ਼ਾਂ ਲਈ ਸਮੁੰਦਰੀ ਡਾਕ 300/- ਰੁਪੈ ਹਵਾਈ ਡਾਕ 500/- ਰੁਪਏ

ਪ੍ਰਕਾਸ਼ਕ	ਪਹਿਲੀ ਵਾਰ	ਛਾਪਕ
ਗੁਰੂ ਨਾਨਕ ਦੇਵ ਮਿਸ਼ਨ	ਅਪ੍ਰੈਲ - 1991	ਐਨਸਨ ਪ੍ਰਿੰਟਰਜ਼
ਪਟਿਆਲਾ		ਪਟਿਆਲਾ-ਫੋਨ 70564